

جملہ حقوق بحق مولف محفوظ ہیں

کتاب: دبستان یاسینی
 مولف: محمد ساجد رضا قادری مرتضوی
 کمپوزنگ: محمد احتشام رضا
 تعداد:
 ناشر: مکتبہ برکات رضا بودھن
 سن اشاعت: 1447ھ / 2026ء
 بموقع: جشن سیلور جوبلی احاطہ مرکز اہل سنت رضائے مصطفیٰ بودھن
 {ملنے کے پتے}

تحریک فیضان لوح و قلم، دفتر جگناتھ پور، وایا بار سوئی ضلع کٹیہار [بہار]

Contact: 7970960753

حفیظ ملت اکیڈمی خانقاہ لطیفہ تکیہ رحمن پور بار سوئی کٹیہار [بہار]

Contact: 919572764074

دارالعلوم رضائے مصطفیٰ بودھن ضلع نظام آباد [تلنگانہ]

Contact: 919949258474

جامع مسجد محمدی و مدرسہ محمدیہ رحیل ضلع نظام آباد [تلنگانہ]

Contact: 9542581380

دارالعلوم اہل سنت انوار العلوم ہاشمی کالونی نظام آباد [تلنگانہ]

جامعہ تاج الشریعہ دھامی گچھ سونا پور اسلام پور دیناج پور

Contact: 6297289394

جامعہ تاج الشریعہ بنگلور Contact: 8250511449



شیخ العلماء زبدۃ الامثال حضرت مولانا حافظ وقاری محمد غلام یاسین رضوی
 القادری مصباحی دست گرفتہ حضور تاج الشریعہ ازہری میاں علیہ الرحمہ،
 مفتی اعظم مہاراشٹر اشرف الفقہاء علامہ مجیب اشرف رضوی القادری علیہ
 الرحمہ اور حضور گلزار ملت دام اقبالہ کے خلیفہ و مجاز کی سوانح حیات بنام



محمد ساجد رضا قادری مرتضوی

امام جامع مسجد اہل سنت و اہل طاعت نخل ضلع نظام آباد

ناشر

مکتبہ برکات رضا بودھن



36	11	اولاد اور ان کی دینی تعلیم و تربیت:
36	12	تاریخ وفات:

باب دوم: حیات شیخ العلماء کے تابندہ نقوش

38	13	شیخ العلماء ایک تعارف
39	14	تاریخ پیدائش
39	15	القابات
39	16	تعلیم و تربیت
40	17	معروف اساتذہ کرام
40	18	معروف رفقاء درس:
40	19	تدریسی خدمات
41	20	نظام آباد کی تاریخ پر ایک نظر:
42	21	نظام آباد کی دینی و علمی فضا:
43	22	تنظیم مجلس عمل کا قیام:
43	23	الجامعۃ الرضویہ انوار العلوم کی مختصر تاریخ
44	24	الجامعۃ الرضویہ کی تعلیمی اور تعمیری ترقی:
44	25	شہیدین والے حافظ جی
45	26	رضائے مصطفیٰ بودھن میں آمد:
45	27	بودھن کی مختصر تاریخ
46	28	رضائے مصطفیٰ کی تعمیر و ترقی
47	29	تعمیر و ترقی کے ذرائع
50	30	تعلیمی ترقی کا نمونہ

مشمولات

7		شرف انتساب
8		پیش گفتار
10		مقدمہ
15		تاثرات
18		جشن سیلور جوہلی کی مبارک بادی
19		تاثر گرامی
21		تاثرات گرامی
22		تقریظ

باب اول [الف]

24	1	بارسوئی اور اطراف میں مسلمانوں کی آمد:
25	2	بارسوئی اور ان کی علمی و روحانی فضا
26	3	آباد پور کی مختصر تاریخ
26	4	مدارگ اچھی کی وجہ تسمیہ
27	5	مدارگ اچھی کی آبادی

باب [ب] خاندانی پس منظر

29	6	الفت سرکار
29	7	ماسٹر نعیم الدین
29	8	الحاج عبدالمنان
30	9	دیوبندیت کے دام فریب میں:
31	10	میلا دالنہی کی محفل وجہ ہدایت بنی:

31	بیعت و ارادت	51
32	اجازت و خلافت	51
33	خانقاہ رضویہ کا قیام	51
34	خدمت خلق	52
35	دینی خدمات کا اجمالی جائزہ	52
36	ازہری اسلامک کلاسز پر ایک نظر	53
37	سماعت قرآن برائے خواتین اسلام	54
38	سنی تربیتی حج کیپ	55
39	مذہبی جلسہ و جلسوں کی قیادت	56
40	سیاسی فکر کے اجلاسوں کی قیادت	57
41	تصنیفی خدمات	58
42	مضامین میں اصلاحی پہلو	59
43	اصلاح عقائد	59
44	اصلاح اعمال	61
45	اوجھڑی کا مسئلہ	61
46	تقریر و خطابت	62
47	حج و عمرہ	63
48	اثمار حیات	63
49	تلامذہ	63

باب سوم: وہابیوں کی سرکوبی میں کردار

50	تلنگانہ میں وہابیت کا پس منظر:	64
----	--------------------------------	----

51	وہابی عقیدہ کی ایک جھلک	67
52	وہابیت فرقہ بندیوں کا سرچشمہ	70
53	تلنگانہ میں وہابیت کا پہلا قدم	74
54	نظام آباد اور اطراف میں وہابیت	77
55	غیر مقلدین کی تردید میں کردار	77
56	دیوبندیوں کی تردید میں کردار	82

باب چہارم: مسلک اعلیٰ حضرت کا سپاہی

57	مسلک اعلیٰ حضرت کا علمبردار	85
58	فتنہ اشہریہ	86
59	حضرت شیخ العلماء کا موقف	87
60	مفتی مجتبیٰ شریف کے نام کھلا خط	87
61	کھلا خط کا تحقیقی جواب	91
62	مولوی مجتبیٰ شریف کے جواب کا ایک ناقدانہ جائزہ	92
63	کھلا خط کی تلخی اور اندھ بھکتی	93
64	تحقیقی جواب کا پوسٹ مارٹم	94
65	گمراہ و جہنمی کہنے کا فقط الزام ہے	95
66	حقیقت احوال	97
67	ویڈیو بازی کا آپریشن	98
68	اشہریوں کی مغالطہ خوری	100
69	جوابی خط بنام مولوی صاحب	101
70	دہستان یا سینی کے مشاہیر لالہ و گل کی مختصر فہرست	105

پیش گفتار

آباد پور [تحصیل بارسوی] کی سرزمین کا یہ وہ گل سرسبد ہے، جن کی صدا بہار خوشبو سے تلنگانہ، کرناٹک، مہاراشٹر، اتر پردیش، بہار اور بنگال کے انفس و آفاق مہک رہے ہیں، لہک رہے ہیں، یہ وہ مہتاب ہے جن کی ٹھنڈی ٹھنڈی شیتل چھاؤں میں سیکڑوں انسانوں نے اپنی علمی و روحانی پیاس بجھائی، اس چمکتے سورج، دکتے چاند کو علمی دنیا حضرت مولانا حافظ وقاری محمد غلام یاسین رضوی القادری کے نام سے جانتی اور پہچانتی ہے، اللہ تعالیٰ نے آپ کو ظاہری شکل و صورت سے کہیں زیادہ باطنی صفات سے مرصع فرمایا ہے، آپ ایک لا جواب اور زبردست حافظ قرآن اور مقرر ہیں، عالم باعمل اور خدا ترس ہے، خلیق و ملنسار ہے، نظام آباد کی سرزمین میں آپ کی دینی و علمی خدمات کا سلسلہ پچھلے پچیس سالوں پر محیط ہے، سیکڑوں علما و مشائخ، حفاظ و قراء آپ کے بلا واسطہ اور بالواسطہ شاگرد ہیں۔ جو ہندوستان کے مختلف صوبجات میں پھیل کر دینی و قومی اور ملی خدمات انجام دے رہے ہیں۔ آپ کی خدمات کے وسیع اثرات کو دیکھ کر معلوم ہوتا ہے کہ واقعی ”شیخ العلماء“ اور ”زبدۃ الامثال“ جیسے القاب کے بجا طور پر حقدار ہیں اور فقیر راقم الحروف نے آئندہ سطور میں حضرت کا نام لئے بغیر اسی لقب ”شیخ العلماء“ کو ہی لکھنے کا اہتمام و التزام کیا ہے۔ ان شاء اللہ مولیٰ تعالیٰ۔ اور اللہ تعالیٰ اس لقب کو حضرت کے لئے خلق خدا کی زبان میں جاری فرمائے۔ آمین

یہ کتاب پچھلے برس یعنی سن 2025 ہی کو لکھ کر تیار کر لیا گیا تھا لیکن کہتے ہیں نہ کہ ہر کام کا ایک وقت ہے، اسے چھاپ کر شائع کرنے کا خیال تو تھا مگر فکر فردا پھٹتا رہا، اور اب اس کی اشاعت کا وقت آگیا، کیوں کہ حضرت شیخ العلماء کا مرکز اہل سنت رضائے مصطفیٰ بودھن ضلع نظام آباد میں اپنی خدمات کا سلسلہ دراز چھبیسواں سال چل رہا ہے۔ اسی خوشی میں اراکین مرکز نے آپ کا ”سیلور جوبلی“ منانے کا عزم مصمم کیا ہے، اس پل کو یادگار بنانے کے لئے اس سے بہتر موقع اور کوئی ہو نہیں سکتا، کہ حضرت شیخ العلماء کے احوال زندگی و کوائف زندگی پر مبنی ”سوانح

شرف انتساب

میں اپنی اس حقیر کاوش و کوشش کو تمام اساتذہ کرام کے نام منسوب کرتا ہوں، جن کی ادنیٰ تربیت نے قلم تھامنے کا ہنر سیکھایا۔ ایک نیازمند شاگرد کی طرف سے ایک استاذ گرامی کی بارگاہ میں ان کی سوانح حیات کا انمول تحفہ۔ سر اپانیا زو سپاس گزار

محمد ساجد رضا قادری مرتضوی

عفی عنہ ربہ القوی

حیات“ کو منظر عام پر لایا جائے۔ جس میں بلا دنظام آباد اور بودھن کی دینی و ملی اساسی خدمات پر روشنی ڈالی گئی ہے۔

اس کتاب میں جو کچھ لکھا گیا وہ نجی معلومات اور کتب تواریخ و نیز خود صاحب سوانح سے دریافت کر کے گلدستے میں پیرو دیا گیا ہے، لیکن اس کی پروف ریڈنگ کے لئے جس کو دیا گیا تھا، سال گزرنے کے باوجود اب تک امروز فردا میں ٹالتے رہے، مگر ایفاء نہ کر سکے یہاں تک کہ اس کی اشاعت کا وقت قریب آگیا۔ اسی لئے اگر کہیں کمپوزنگ کی غلطیاں ہوں، یا عبارت آرائی کے سلسلہ کا ربط و ضبط، اور فنی و تکنیکی خرابیاں ہوں اس کے لئے معذرت خواں ہیں۔

اور آخر میں شکر گزار ہوں مفتی جلیل حضرت علامہ مفتی سبطین رضا سبطین مرتضوی کا کہ انہوں نے اپنی مصروفیات کے باوجود ایک گراں قدر مقدمہ کم وقت میں لکھ کر بھیج دیا، ان کے علامہ مولانا رحمت حسین شریفی صاحب اور فاضلہ مفتی یوحنا نذیر ستعین کا کہ انہوں نے بھی تاثرات پیش کیں، اللہ تعالیٰ ان سبھوں کے علم و عمل میں بے انتہا برکتیں سعادتیں اور نعمتیں عطا فرمائیں۔ اور آخر میں دعا ہے اللہ تعالیٰ میری اس کاوش کو قبول انام فرمائے۔ آمین

فقط

یکے از شاگرد

خادم علمائے اہل سنت

مقدمہ

مقدمہ نگار ایک عظیم ”مفتی“ اور ایک ادارہ کے مدرس ہیں، نیز سیہ ماہی مناظر اہل سنت کے مدیر بھی ہیں، سابق میں قاضی کے منصب پر بھی فائز رہ چکے ہیں، شاعر بھی ہیں، اس با کمال شخصیت کا نام حضرت علامہ مولانا مفتی محمد سبطین رضا سبطین مرتضوی ہے۔

الحمد لله رب العالمين، والعاقبة للمتقين، والصلاة والسلام
على سيد الانبياء والمرسلين، وعلى آله واصحابه الذين هم
نجوم الهدى ووارثو الكتاب والحكمة -

اللہ تبارک و تعالیٰ نے کائنات ہست و بود کی تخلیق فرمائی اور انسان کو اشرف المخلوقات کے عظیم منصب پر فائز کیا۔ اس شرف اور فضیلت کی بنیاد محض مادی وجود نہیں، بلکہ وہ جوہر لطیف ہے جسے ”علم“ کہا جاتا ہے۔ وہی علم جس کی بدولت آدم علیہ السلام کو مسجود ملائک بنایا گیا اور وہی علم جو معرفت الہی کا سب سے بڑا ذریعہ ٹھہرا۔ قرآن حکیم نے جا بجا علم اور اہل علم کی رفعت کا اعلان فرمایا ہے۔ ارشاد باری تعالیٰ ہے:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ
[اللہ تم میں سے ایمان والوں کے اور ان کے جنہیں علم دیا گیا، درجے بلند فرماتا ہے]۔

یہی وہ علم دین ہے جس کی شمع لے کر انبیاء علیہم السلام تشریف لائے اور پھر ان کے بعد یہ مقدس امانت ان کے حقیقی وارثین یعنی ”علماء“ کے سپرد کی گئی۔ حدیث مبارکہ میں علماء کو ”ورثۃ الانبیاء“ قرار دینا اس حقیقت کی دلیل ہے کہ منصب نبوت کے بعد اشاعت دین، اخلاق حسنہ کی ترویج اور باطل کے سامنے سینہ سپر ہونے کی ذمہ داری انہی نفوس قدسیہ کے کندھوں پر ہے۔ تاریخ شاہد ہے کہ جب بھی معاشرے میں جہالت کی تاریکی پھیلی، اللہ رب العزت نے اپنے انہی برگزیدہ بندوں کے ذریعے حق کا چراغ روشن کیا۔ زیر نظر تصنیف ”دبستان یاسینی“ دراصل

اسی تسلسل کی ایک کڑی ہے جو ایک ایسی ہی جلیل القدر شخصیت کی حیاتِ مستعار کا آئینہ دار ہے۔
سوانح نگاری: فن اور روایت کا علمی سنگم

سوانح نگاری اور تذکرہ نویسی کی روایت اسلامی تاریخ کا وہ درخشندہ باب ہے جس نے صدیوں کے علمی و عملی اثاثوں کو محفوظ کر رکھا ہے۔ علمائے امت نے ہمیشہ اس بات کی ضرورت محسوس کی کہ اپنے اکابر اور مصلحین کے حالاتِ زندگی کو قلم بند کیا جائے، تاکہ آنے والی نسلیں نہ صرف ان کی علمی جلالت سے واقف ہوں، بلکہ ان کے نقشِ قدم پر چل کر زندگی کے کٹھن مراحل میں رہنمائی حاصل کر سکیں۔

”دبستانِ یاسین“ محض ایک فردِ واحد کی داستانِ حیات نہیں، بلکہ یہ اس عہد کی پوری مذہبی و سماجی تاریخ کے گرد گھومتی ہے۔ مصنف نے کمالِ عرق ریزی سے ان تمام بکھرے ہوئے موتیوں کو ایک لڑی میں پرو دیا ہے جو اہل سنت و جماعت کی فکری تاریخ کا حصہ ہیں۔ کسی بھی شخصیت کی علمی و تحریکی خدمات کو اس وقت تک کما حقہ نہیں سمجھا جاسکتا جب تک اس کے اسلوب، اس کی فکر اور اس کے پیدا کردہ تعلیمی اثرات کا گہرا مطالعہ نہ کیا جائے۔ یہ کتاب اسی مطالعے کی ایک بہترین کڑی ثابت ہوگی۔

سیرت و کردار کا سنگِ بنیاد اور علمی فیضان:

حضرت شیخ العلماء کی شخصیت کی تعمیر میں ان اساتذہ اور اداروں کا بڑا دخل ہے جہاں سے انہوں نے علم کے جام پیئے۔ آپ کی علمی زندگی کا رخ اس وقت متعین ہوا جب آپ نے اکابرِ وقت کے سامنے زانوئے تلمذ طے کیا۔ آپ کی تربیت میں جہاں فقہی استخراج شامل تھا، وہی روحانی نسبتوں نے آپ کے قلم اور زبان میں وہ کاٹ پیدا کر دی جو باطل عقائد کے پرچے اڑانے کے لیے کافی تھی۔

آپ نے اپنی پوری زندگی ”رضویات“ کی اشاعت اور مسلکِ حق کے تحفظ کے لیے وقف کر دی۔ آپ کی اس علمی جستجو نے آپ کو اپنے معاصرین میں ممتاز کر دیا۔ آپ صرف ایک مدرس ہی نہیں تھے، بلکہ ایک ایسے مربی ثابت ہوئے جنہوں نے اپنے شاگردوں کے سینوں میں عشقِ رسول صلی اللہ علیہ وسلم کی شمع روشن کی۔ آپ کی زندگی کا مطالعہ بتاتا ہے کہ ایک سچا عالمِ دین وقت کے فتنوں سے آنکھیں نہیں چراتا، بلکہ وہ حق کی مشعل لے کر اندھیروں کا تعاقب کرتا ہے۔ آپ کی شخصیت علم و عمل کا وہ حسین سنگم ہے جہاں سے پیاسا علمی پیاس بجھاتے ہیں۔

ادارہ سازی کا فلسفہ اور تعلیمی انقلاب:

تاریخِ عالم شاہد ہے کہ افکار اور نظریات اس وقت تک پائیدار بنیادیں حاصل نہیں کر سکتے جب تک انہیں ”اداروں“ کی شکل نہ دے دی جائے۔ حضرت شیخ العلماء نے اپنی بصیرت سے یہ بھانپ لیا تھا کہ اگر اہل سنت کی بقا مقصود ہے، تو ایسے قلعے تعمیر کرنے ہوں گے جہاں سے صحیح عقائد کی حامل نسلیں تیار ہوں۔

مرکزِ اہل سنت دارالعلوم رضائے مصطفیٰ بودھن اس حقیقت کا واضح ثبوت ہے، کہ اگر ارادے بلند ہوں اور نیت میں اخلاص ہو، تو مادی وسائل کی کمی کبھی رکاوٹ نہیں بنتی۔ یہ ادارہ صرف ایک مدرسہ نہیں ہے، بلکہ یہ مسلکِ حق کے تحفظ کا وہ مورچہ ہے جہاں سے پورے خطے میں علم و عرفان کا فیض تقسیم ہو رہا ہے۔ جسے آپ نے خونِ جگر سے سپنچ کر ایک گمنام ”مدرسہ“ سے ”دارالعلوم“ پھر ”مرکزِ اہل سنت“ تک کا سفر طے کرایا، آپ نے ثابت کیا کہ ایک مخلص داعی اپنی محنت سے علمی بنجرین کو بھی گلستاں میں بدل سکتا ہے۔ ادارہ سازی کے اس عمل میں آپ نے جس صبر اور استقامت کا مظاہرہ کیا، وہ آج کے دور کے منتظمینِ مدارس کے لیے ایک مکمل نصاب کی حیثیت رکھتا ہے۔

دفاعِ مسلک اور جراتِ رندانہ:

حضرت شیخ العلماء کی زندگی کا ایک نہایت اہم پہلو ”احقاقِ حق اور ابطالِ باطل“ ہے۔ آپ نے صرف مدرسے کی چہار دیواری تک خود کو محدود نہیں رکھا۔ جب باطل نے سراٹھایا، تو آپ میدانِ عمل میں نکل آئے۔ کتاب میں مذکور علمی معرکے اس بات کی گواہی دیتے ہیں کہ آپ نے ہمیشہ دلائل کے انبار سے مخالفین کو مغلوب کیا۔

آپ کی علمی جرات کا یہ عالم تھا کہ آپ نے مباحثوں کے دوران ہمیشہ مسلکِ اعلیٰ حضرت کی ترجمانی فرمائی اور مخالفین کی معتبر کتابوں کے حوالے دے کر ثابت کیا کہ حق صرف اور صرف ”سوادِ اعظم“ یعنی اہل سنت و جماعت کے پاس ہے۔ یہ جدوجہد صرف زبانی کلامی نہ تھی بلکہ آپ نے تحریر و تقریر کے ذریعے بھی باطل کا رد کیا۔ آپ کی بصیرت کا نتیجہ تھا کہ جس طرف بھی آپ کا فیض پہنچا، وہاں بدعقیدگی کے بادل چھٹے اور سنت و شریعت کا سورج طلوع ہوا۔

تنظیمی بصیرت اور ملی وحدت:

حضرت کی خدمات کا ایک اور نمایاں رخ آپ کی ”تنظیمی بصیرت“ ہے۔ آپ نے

محسوس کیا کہ بکھرے ہوئے افراد باطل کے سامنے سیسہ پلائی ہوئی دیوار نہیں بن سکتے۔ اسی لیے آپ نے مختلف پلیٹ فارمز کے ذریعے اہل سنت کو ایک مرکز پر متحد کیا۔

ترہیقی کیمپوں کا قیام ہو یا ملی مسائل پر دو ٹوک موقف اختیار کرنا، آپ نے ہمیشہ اجتماعی مفادات کو اپنی ذات پر ترجیح دی۔ آپ نے ثابت کیا کہ ایک عالم دین کو محض حجرے تک محدود نہیں ہونا چاہیے بلکہ اسے قوم کی نبض پر ہاتھ رکھنا چاہیے۔ آپ کی یہ ملی خدمات آنے والی نسلوں کے لیے ایک روشن راستہ فراہم کرتی ہیں۔ خصوصاً خواتین کی دینی تعلیم اور ان کی اخلاقی اصلاح کے لیے آپ کی مساعی جمیلہ سنہری حروف میں لکھے جانے کے قابل ہیں۔

مصنف کتاب کی علمی جانفشانی:

کسی بھی شخصیت کی حیات و خدمات پر قلم اٹھانا ”پل صراط“ پر چلنے کے مترادف ہوتا ہے، جہاں ایک طرف حقائق کی درستی کا تقاضا ہوتا ہے تو دوسری طرف اسلوب بیانی کی چاشنی برقرار رکھنی پڑتی ہے۔ ”دبستانِ یاسینی“ کے مصنف، مخلص ملت، خلیفہ مناظر اہلسنت حضرت مولانا ساجد رضا مرتضوی صاحب اس کٹھن امتحان میں سرخرو نظر آتے ہیں۔ انہوں نے جس عرق ریزی، محبت اور علمی دیانت کے ساتھ حضرت شیخ العلماء کی زندگی کے گوشوں کو وا کیا ہے، وہ ان کے پختہ علمی شعور کا بین ثبوت ہے۔

مصنف نے اس تصنیف کے لیے جس طرح بکھرے ہوئے مواد کو یکجا کیا، پرانے ریکارڈز کی دھول جھاڑی اور تاریخ کے گم گشتہ اوراق کو دستاویزی شکل دی، وہ ان کی اپنے مربی اور شیخ سے سچی وابستگی کا اظہار ہے۔ ایک ایسے دور میں جب علمی کاموں سے رغبت کم ہوتی جا رہی ہے، مولانا ساجد رضا صاحب نے تحقیق کا حق ادا کرتے ہوئے یہ ثابت کر دیا کہ وہ نہ صرف ایک اچھے قلم کار ہیں، بلکہ اپنے اکابر کے علمی ورثے کے امین بھی ہیں۔

ان کے اسلوب نگارش میں جہاں سادگی اور سلاست ہے، وہی معانی کا ایک سمندر بھی پوشیدہ ہے۔ انہوں نے الفاظ کو محض ترتیب نہیں دیا بلکہ ان میں عقیدت کی روح پھونکی ہے، جس کی وجہ سے یہ کتاب محض ایک سوانح نہیں بلکہ ایک ”زندہ جاوید تحریک“ بن گئی ہے۔ اہل سنت کے علمی حلقوں میں ان کی اس کاوش کو یقیناً قدر کی نگاہ سے دیکھا جائے گا اور آنے والے وقت میں یہ کتاب سوانح نگاری کے باب میں ایک اہم سنگ میل ثابت ہوگی۔

آخر میں دعا ہے کہ مولیٰ تبارک و تعالیٰ اس علمی و سوانحی کاوش کو اپنی بارگاہ میں شرف

قبولیت عطا فرمائے۔ حضرت شیخ العلماء کا سایہ عاطفت ہم پر تادیر قائم و دائم رکھے، انہیں صحت و سلامتی کے ساتھ درازی عمر عطا فرمائے اور ان کے لگائے ہوئے اس علمی چمن کو مزید شاداب کرے۔

اللہ تعالیٰ مصنف اور ان تمام احباب کو جزائے خیر عطا فرمائے جنہوں نے اس کتاب کی اشاعت میں کسی بھی طور پر تعاون کیا۔ مولیٰ ہمیں اپنے اکابر کے نقش قدم پر چلنے اور مسلک حق کی خدمت کرنے کی توفیق عطا فرمائے۔

آمین بجاہ النبی الکریم صلی اللہ علیہ وسلم

محمد سبطین مرتضوی

ایڈیٹر: سیہ ماہی صدائے مناظر اہل سنت دنیا ج پور

20/01/2026

تاثرات

آپ حضرت شیخ العلماء مولانا حافظ محمد غلام یاسین رضوی القادری مصباحی مدظلہ کی سب سے بڑی صاحبزادی ہیں، اور عالمہ فاضلہ اور مفتیہ ہیں، اپنے والد کے تئیں تاثرات کو تقریظ کی صورت میں زیب قرطاس فرمائیں۔

فانوس بن کر جس کی حفاظت ہوا کرے

وہ شمع کیا بجھے جسے روشن خدا کرے

یہ کتاب میرے والد محترم کی زندگی کی ایک ایسی تصویر ہے جو محبت، قربانی، اور صبر و ایثار کے حسین رنگوں سے سجی ہوئی ہے۔ ان کی زندگی ایک ایسی شمع کی مانند تھی جو کبھی مدھم ہوتی، کبھی روشن، لیکن کبھی بجھنے نہ پائی۔ وہ روشنی جو انہوں نے اپنے کردار، اخلاق، اور دین داری کے ذریعے پھیلائی، آج بھی ہماری زندگیوں میں اجالا کیے ہوئے ہیں۔

آپ نے اپنی زندگی کے ہر رشتے کو نہایت خوبی اور ذمہ داری سے نبھایا۔ وہ ایک مثالی بیٹے تھے، جنہوں نے ہمیشہ اپنے والدین کی خدمت کو اپنا سب سے بڑا فرض سمجھا۔ فرمانبرداری اور خدمت گزاری ایسی تھی کہ کبھی زبان سے کوئی شکوہ یا نافرمانی کا لفظ نہ نکالا، ان کے والدین کی دعاؤں کا عکس ان کی زندگی میں ہمیشہ نمایاں رہا۔

بطور والد، ان کی محبت اور شفقت کا عالم ایسا تھا کہ الفاظ اس کو بیان کرنے سے قاصر ہیں۔ ان کی بیٹیوں کے لیے ان کا جذبہ وہ تھا جو شاید دنیا میں کسی اور نے نہ دکھایا ہو، ان کی بے پناہ محبت دیکھ کر مجھے ہمیشہ نبی کریم صَلَّی اللہ عَلَیْہِ وَاٰلِہٖ وَسَلَّم کی وہ حدیث یاد آتی ہے۔

جس نے اپنی دو بیٹیوں کی پرورش کی یہاں تک کہ وہ بالغ ہو گئیں، وہ قیامت کے دن میرے ساتھ اس طرح ہوگا جیسے یہ دو انگلیاں۔

آپ نے نہ صرف اس حدیث کو عملی جامہ پہنایا بلکہ اپنی بیٹیوں کے لیے ایک ایسی محبت کا نمونہ پیش کیا جس کا تصور بھی عام لوگوں کے لیے مشکل ہے۔

ایک مرتبہ میرے والد کریم نے مجھے وہ بات کہی جو میری زندگی کا سب سے جذباتی لمحہ اور یادگار بن گئی۔ میرے نکاح کے بعد، انہوں نے مجھ سے کہا تھا کہ:

”بیٹی، اگر یہ دنیا کا دستور نہ ہوتا کہ بیٹیوں کو رخصت ہونا پڑتا ہے، تو میں تمہیں کبھی رخصت نہ کرتا۔ جو باپ اپنی پوری زندگی اپنے بیٹیوں کو اپنے پاس رکھ سکتا ہے، وہ بیٹیوں کو کیوں نہیں؟“

یہ سن کر میری آنکھوں سے بے ساختہ آنسو بہہ نکلے۔ ان کا یہ جملہ آج بھی میرے دل کو جھنجھوڑ دیتا ہے۔ کیوں کہ یہ صرف الفاظ نہیں، بلکہ بے مروت زمانے کی رسم کے ہاتھوں مجبور ایک باپ کے دل میں پیوست نشتر ہے، جو ہر باپ کے دلوں میں کچوکے لے رہا ہے، اس اظہار محبت میں ایک باپ کی محبت کی وہ گہرائی پنہاں ہے جسے کوئی اولاد ناپ نہیں سکتی۔

ازدواجی زندگی میں وہ اپنی بیوی کے لیے ایک ایسی شخصیت ہے جن کی مثال ملنا مشکل ہے۔ ہمیشہ محبت، عزت اور صبر و ایثار کے ساتھ اپنے شریک حیات کے حقوق ادا کرتے ہیں۔ ان کی محبت بھری زندگی نے یہ سکھایا کہ ازدواجی زندگی بھی کامیاب ہوتی ہے جب اس میں اسلامی تعلیمات کی روشنی میں ایثار، قربانی شامل ہوں۔

بھائی کے طور پر وہ سب سے چھوٹے ہونے کے باوجود سب کے لیے ایک مثال تھے۔ انہوں نے ہمیشہ اپنے بڑے بھائیوں کی عزت کی اور کبھی ان کے سامنے کوئی ایسی بات نہیں کہیں جو ان کے احترام کے منافی ہو۔ ان کا یہ رویہ ہمیں یہ سکھاتا ہے کہ ادب اور محبت ہی وہ اقدار ہیں جو رشتوں کو مضبوط بناتی ہے۔

آپ کی دین داری بھی ایک سب سے نمایاں خوبی ہے۔ نماز اور روزے کے معاملے میں وہ کبھی غفلت کا شکار نہیں ہوئے۔ میں نے اپنی پوری زندگی میں انہیں کبھی نماز قضا کرتے نہیں دیکھا، سوائے سفر کے دوران۔ ایک بار وہ ایک اونچی جگہ سے گر کر شدید زخمی ہو گئے تھے، جسم کے ساتھ ساتھ ان کے گھٹنوں میں بھی شدید چوٹیں آئی تھیں، لیکن اس حالت میں بھی انہوں نے اپنی نمازیں ترک نہیں کیں۔ وہ ہمیشہ کہتے تھے کہ انسان کی سب سے بڑی پہچان اس کا اللہ کے ساتھ تعلق ہے، اور یہ تعلق کبھی کمزور نہیں ہونا چاہیے۔

آپ کی زندگی میں مشکلات اور آزمائشوں کی کمی نہیں تھی۔ لوگ ان پر انگلیاں اٹھاتے، اعتراضات کرتے، اور ان کے راستے میں مشکلات کھڑی کرتے، لیکن انہوں نے ہمیشہ صبر سے کام لیا۔ وہ ہمیں یہ کہہ کر تسلی دیتے:

”جب ہمارے آقا صَلَّی اللہ عَلَیْہِ وَاٰلِہٖ وَسَلَّم کو لوگوں نے تکلیف پہنچائی اور

انہوں نے صبر کیا، تو ہم کیوں نہ کریں؟“

یہ محض الفاظ نہیں بلکہ ان کی زندگی کا اصول ہے اور ہمیں ہمیشہ زندگی کے ہر مشکل لمحے میں صبر اور حوصلے کی تلقین کرتے رہتے ہیں۔

ان کی پہلی تنخواہ صرف 2000 روپے تھی اور اس مہنگائی کے دور میں بھی انہوں نے کبھی اللہ کا شکر ادا کرنا نہیں چھوڑے۔ وہ ہمیشہ کہتے تھے کہ شکرگزاری انسان کو اللہ کی نعمتوں سے نوازتی ہے۔ قرآن کی یہ آیت ان کی زندگی کا عملی نمونہ ہے:

”لَئِنْ شَكَرْتُمْ لَأَزِيدَنَّكُمْ“

[اگر تم شکر ادا کرو گے تو میں تمہیں مزید عطا کروں گا۔]

زکوٰۃ اور صدقات میں آپ نے کبھی بخل سے کام نہیں لیا۔ لوگ اکثر حیران ہو کر کہتے کہ ان کے پاس اتنی برکتیں کہاں سے آتی ہیں۔ میں ہمیشہ دل میں سوچتی کہ یہ ان کی شکرگزاری اور سخاوت کا نتیجہ ہے۔

الغرض آپ کی زندگی ایک ایسی داستان ہے جو ہمیں یہ سکھاتی ہے کہ مشکلات، آزمائشیں اور تنقیدوں کے باوجود اگر انسان صبر، شکر اور ایمان کے ساتھ جیتا رہے، تو اللہ تعالیٰ اس کی زندگی کو روشن کرتا رہتا ہے۔

اس کتاب میں میرے والد گرامی قدر کی شخصیت اور زندگی کے مختلف پہلوؤں پر روشنی ڈالی گئی ہے، اللہ تعالیٰ آپ کو اور اس کتاب کو مقبول انا م فرمائے۔

آمین بجاہ النبی سید المرسلین صَلَّی اللہ عَلَیْہِ وَسَلَّم

محمدی یوحنا نید نستعین

مفتیہ و مبلغہ جامعہ خدیجۃ الکبریٰ للبنات قاضی ٹولہ کٹیہار بہار

جشن سیلور جوبلی کی مبارک بادی

نحمدہ و نصلی علی رسولہ الکریم

یہ سن کر دل نہایت مسرت سے جھوم اٹھا کہ ابنائے قدیم مرکز اہل سنت الجامعة الرضویہ ہاشمی کالونی نظام آباد اور مرکز اہل سنت دارالعلوم رضائے مصطفیٰ بودھن اور چنندہ و متفرق و متحرک و فعال تنظیموں کی طرف سے استاذنا الحافظ فخر القراء شیخ العلماء حضرت مولانا غلام یاسین رضوی القادری مصباحی صاحب قبلہ مدظلہ العالی کی چھبیس سالہ خدمات کی بنیاد پر ایک یادگار جشن ”سیلور جوبلی“ منانے کا پروگرام بنایا ہے، اس پروگرام کو مزید یادگار کرنے کے لئے ان کی چھبیس سالہ خدمات اور حالات زندگی پر مشتمل ایک کتاب ”دبستانی یا سینی“ کے نام سے آرہی ہے، شمیم قلب سے اس کے مصنف حضرت حافظ وقاری مولانا محمد ساجد رضا قادری مرتضوی اور ”صاحب سوانح“ کو دل کی اتھاہ گہرائی سے میں مبارک باد پیش کرتا ہوں۔

حضرت شیخ العلماء کا حقیر خدمت گزار کفش بردار رہا ہے، مسلسل چھ سال تک حضرت کی خدمت میں رہ کر تعلیم و تربیت حاصل کی ہے، انہیں دنوں کے شام و سحر نگاہوں کے سامنے ہے، شفقت و مودت اور شاگردوں سے مربیانہ حسن سلوک سے پیش آتے ہیں، کسی بھی طالب علم کی طبیعت خراب ہوتی تو علاج و معالجہ کا خیال فرماتے، پل پل کی خبر گیری فرماتے رہتے، غرض حضرت کی محبتوں اور شفقتوں کو میں بھول نہیں سکتا۔

دعا کرتا ہوں کہ میرے استاذ محترم کو اللہ تعالیٰ سرکار ابد قرار صلی اللہ علیہ وسلم کے صدقے عمر خضر عطا فرمائے اور ان کی دینی خدمات کو قبول فرمائے، انکا سایہ ہمارے سروں پر قائم و دائم رکھے۔ آمین یا رب العالمین

یکے از شاگرد

محمد معز رضا قادری

مدرس جامعہ طیبۃ الرضا چنٹل میٹ حیدر آباد تلنگانہ

تقریظ جلیل

مقرر خوش بیان طلیق اللسان حضرت علامہ مولانا محمد رحمت حسین شریفی
نواسہ شریف ملت علیہ الرحمہ

پگھلنا علم کے خاطر مثال شمع زیا ہے
بغیر اس کے پہچان نہیں سکتے ہم خدا کیا ہے

دنیا میں انسانوں کی پہچان علم کی بنیاد پر ہوتی ہے، اور علم کی اتنی قسمیں ہیں جنہیں شمار نہیں کر سکتے، قرآن مجید میں حضرت آدم علیہ السلام سے متعلق فرمایا ہے۔ ”وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ“ اور کتب تفاسیر میں آتا ہے کہ حضرت آدم علیہ السلام کو سات لاکھ زبانوں کا علم اللہ تعالیٰ نے عطا فرمایا تھا، اور زمین و آسمان میں جو کچھ ہے ان اشیاء کا نہ صرف علم تھا بلکہ ان کی ماہیت و کیفیت کو بھی جانتے تھے۔

پھر جیسے جیسے انسانوں کی تعداد بڑھتی گئی، اور اس کی ضرورتیں سامنے آتی گئیں، انسانوں نے اکتشافات و ایجادات کا سلسلہ قائم کیا، جس کی بدولت ہر روز نئی تحقیقات سامنے آنے لگیں، اور مختلف شعبے قائم ہوتے گئے، تو اسی علم ہی کی بنیاد پر کوئی سائنسٹ کھلا یا، کوئی انجینئر ہوئے، کوئی ڈاکٹر ہوئے، کوئی منجم ہوئے، کوئی مقنن ہوئے، کوئی ماہر سیاست ہوئے کوئی، ماہر تاجر ہوئے، کوئی ماہر زراعت ہوئے۔ وغیرہ وغیرہ یہ وہ شعبہ حیات ہیں جن سے انسانی زندگی کی سہولیات بہم پہنچتی ہیں، غرض انہیں علوم کی بنیاد پر آج انسان چاند میں کمندیں ڈال چکا ہے۔

لیکن مذکورہ علوم انسان کو ان کے خالق کی معرفت کا شعور براہ راست نہیں بخشتا، بلکہ شعبہ ہائے الہیات کے علوم کو حاصل کرنا انسانی زندگی کا مقصد اولیٰ ہے، جنہیں حاصل کر کے کوئی عالم بننے میں، کوئی مفتی کہلاتے ہیں، کوئی محدث ہوتے ہیں، کوئی مفسر ہوتے ہیں، کوئی مفکر ہوتے ہیں، کوئی فلسفی کہلاتے ہیں، اور انہیں علوم کی بنیاد پر انسان کے اندر انسانیت آتی ہے، اور جوان علوم پر عمل کر کے معرفت حاصل کرتے ہیں، انہیں لوگ ”ولی اللہ“ کہتے ہیں۔

حضرت حافظ وقاری مولانا غلام یاسین رضوی القادری صاحب یوں تو بہار کی دور افتادہ زمین میں پیدا ہوئے، جہاں کی زبان اور کلچر الگ ہے، مگر زندگی کی ان چیلنجوں کو سر کرتے ہوئے تعلیمی سفر اختیار فرمایا، الجامعۃ الاشرفیہ کا وہ باغ فردوس جس میں سالوں گزار کر کندن ہوئے حافظ بنے، تولا جواب، عالم بنے تولا جواب، اور فاضل مفکر اور مدبر بن کر چمکے۔

پھر جب درس و تدریس کی بزم سجائی، تو علماء و حفاظ کے شیخ ہو گئے، شہر نظام آباد اور بودھن و اطراف میں ان کی دینی خدمات قابل رشک ہیں، اس دور تہجد میں کسی ایک ادارہ میں زیادہ طویل عرصہ تک ٹکے رہنا، کسی کرامت سے کم نہیں، پچھلے چھ بیس برسوں سے آپ نے رضائے مصطفیٰ کی صدارت سنبھالی، اور اسے دارالعلوم سے اہل سنت کے لئے علاقائی مرکزی حیثیت کا حامل ادارہ بنا دیا۔ اور اہلیان ادارہ نے بھی آپ کی خدمات کو زریں یادگار کی طرح 9 فروری 2026ء میں ”سیلور جوبلی“ منانے کا دن طے کیا ہے، جو کہ ایک قابل قدر اور حوصلہ افزا قدم ہے۔

اولیاء و صالحین کی نگاہیں اس پارس پر پڑی تو انہیں سلسلہ عالیہ قادریہ رضویہ اور چشتیہ کی اجازات و خلافت تبرکات سے نوازے گئے، اس طرح اس نے اپنے جلو میں دنیا و جہان کی نعمتوں کو سمیٹ لیا، جسے بجا طور پر ولی کہنے کے حقدار ہیں۔

سوانح نگاری یا مضمون نویسی آسان کام نہیں ہے، یہ ایک دشوار گزار اور صبر آزمائے فن ہے اور آرٹ بھی ہے حضرت حافظ وقاری مولانا محمد ساجد رضا قادری مرتضوی نے حضرت شیخ العلماء کی پرکشش شخصیت پر مشتمل ”سوانح حیات بنام ”دبستان یاسینی“ ترتیب دی ہے، جو یقیناً لائق صد ستائش ہیں، اللہ تعالیٰ موصوف کے قلم میں توانائی اور علم میں برکت عطا فرمائے۔

دعاء گوں ہوں کہ اللہ تبارک و تعالیٰ اپنے محبوب سید المرسلین صلی اللہ علیہ وسلم کے صدقے میرے عزیز رفیق کے اس صدجد و جہد کاوش کو شرف مقبولیت عطا فرمائے۔

آمین بجاہ النبی سید المرسلین صلی اللہ علیہ وسلم

محمد رحمت حسین شریفی

امام و خطیب: جامع مسجد محمدی و مدرسہ محمدیہ رنجیل ضلع نظام آباد [تلنگانہ]

تاثرات گرامی

خلیفہ حضور سیدی گلزار ملت واعظ بے نظیر حضرت علامہ مولانا حافظ وقاری سید محمد
محسن رضا حسینی شاہی امام مسجد گلزار اسماعیلی وائی ایس آر کالونی نزل [تلنگانہ]

نحمدہ ونصلی علی رسولہ الکریم

الحمد للہ نہایت ہی مسرت کی بات ہے کہ دارالعلوم مرکز اہل سنت رضاے مصطفیٰ بودھن
اور ابنائے قدیم کی جانب سے استاد الحفظ ولا قراءہ شیخ العلماء خلیفہ حضور اشرف الفقہاء و حضور گلزار
ملت حضرت علامہ مولانا حافظ وقاری غلام یاسین رضوی القادری المصباحی صاحب قبلہ مدظلہ العالی
کو چھبیس سالہ خدمات کے موقع پر ایک یادگار جشن سلور جوبلی منانے کا پروگرام بنایا ہے اور جس
میں حضرت کی چھبیس سالہ خدمات پر ایک ”دبستان یسینی“ کے نام سے آرہی ہے، مصنف
حضرت علامہ مولانا حافظ وقاری محمد ساجد رضا قادری لائق صد تائش ہے، اور حضرت شیخ العلماء
کودل کی گہرائیوں سے مبارکباد پیش کرتے ہیں۔

الحمد للہ فقیر قادری نے 2 سال تک حضرت کی خدمت میں رہ کر تعلیم و تربیت حاصل کی
اور علم و فن کی روشنی سے قلب کو منور کیا۔ ثم الحمد للہ ہم نے اپنی نگاہوں سے دیکھا ہے کہ حضرت ہم
طالب علموں کے ساتھ بالکل دوستانہ مراسم رکھتے تھے، لیکن درسگاہی معاملے میں نہایت سخت
تھے۔ حضرت شیخ العلماء اور طوطی تلنگانہ حضرت مولانا قاری جاہ محمد مشہودی خلیفہ حضور اشرف
الفقہاء و حضور قائد ملت رحمۃ اللہ علیہ نے مدرسہ کے نظام کو بہتر بنانے میں بہت محنتیں اور مشقتیں
اٹھائیں، اور مدرسے کے علاوہ اطراف و اکناف میں اکثر و بیشتر علاقوں میں دین و سنیت کا کام
کیا، آپ کی محنتوں کا نتیجہ خیر سرمایہ ہے کہ آج علاقے میں کافی حد تک سنیت چمک دمک رہی ہے
اللہ رب العزت کی بارگاہ میں دعا کرتا ہوں کہ حضرت کی محنتوں کا پھل دونوں جہاں
میں عطا فرمائے۔ حاسدین کی شر سے محفوظ رکھے آمین یا رب العالمین۔

فقیر قادری خلیفہ حضور گلزار ملت سید محسن رضا حسینی

شاہی امام مسجد گلزار اسماعیلی وائی ایس آر کالونی نزل [تلنگانہ]

تقریر

خلیفہ حضور قائد ملت و اشرف الفقہاء و حسینی میاں، واعظ اہل سنت حضرت
علامہ مولانا مفتی محمد یوسف رضا قادری امجدی دام ظلہ العالی ناظم امجدی
دارالافتاء حبیب نگر نظام آباد

الحمد للہ لولہ فالصلوۃ علی نبیہ و علی الہ واصحابہ اجمعین
ناشر مسلک اعلیٰ حضرت علامہ اعلنا محمد ساجد رضا صاحب قبلہ کو مولیٰ تبارک و تعالیٰ نے
بے شمار خوبیوں سے مشرف فرمایا ہے ایک خوبی یہ کہ انکے علم میں کلک رضا کے فیوض و برکات پنہا
ہے، موصوف والا کی تصنیف کردہ کتاب ”دبستان یسینی“ کے اقتباسات پڑھنے کا موقع شغل کش
کے باوجود میسر ہوا جو قبلہ استاذی استاذ العلماء علامہ حافظ وقاری محمد غلام یسین رضوی مصباحی
صاحب قبلہ کی خدمات جلیلہ پر مشتمل ہیں، میں اس کتاب کی تائید کرتا ہوں اور دعا کرتا ہوں کہ
مولیٰ تبارک و تعالیٰ مصطفیٰ پیارے علیہ السلام کے طفیل قبلہ استاذ گرامی کو عمر خضریٰ عطا فرمائیں نیز
موصوف والا یعنی علامہ ساجد رضا صاحب کے قلم میں مزید عروج و ارتقاء عطا فرمائیں۔

آمین بجاہ النبی الکریم علیہ السلام

فقط

العبد الضعیف محمد یوسف رضا قادری امجدی

خادم جامعہ جواری الفاطمہ اللبنات

وامجدی دارالافتاء

نظام آباد تلنگانہ

باب اول: [الف]

باب اول: [الف]

بارسوئی اور اطراف میں مسلمانوں کی آمد

جی ہاں یہ بارسوئی کی سرزمین ہے، جو موجودہ ضلع کٹیہار میں واقع ہے، پہلے یہ خطہ پورنیہ ضلع کا حصہ تھا، پورنیہ کی تاریخ تو روشن ہے، جس کا وجود نصیر الدین ہمایوں کے زمانہ میں ہوا، مگر ہم اس سے قبل کی بات کریں گے جب پورنیہ نہیں تھا، پورنیہ سے پہلے خطہ سیمانچل کی سیاسی تاجداری کے دارالسلطنت کا صدر مقام اسی بارسوئی کو حاصل تھا، اختیار الدین محمد بختیار خلجی نے جب اسے فتح کیا تو اپنے نام کا خطبہ و سکہ بھی جاری کیا، جیسا کہ مورخ قاسم فرشتہ بن ہندو شاہ نے اپنی کتاب ”تاریخ فرشتہ“ میں بختیار خلجی کی نسبت مقالہ ہفتم میں رقمطراز ہے۔

ولایت لکھنوتی را با بسیاری از پرکنتات بکالہ متصرف شدہ خطبہ و سکہ آن ممالک جاج نکرو بہار و دیوکوت و بارسوئی بنام خود کرد۔

[تاریخ فرشتہ جلد دوم فارسی صفحہ 571]

لہذا یہ قطعہ زمین ابھی اگرچہ بہار کا حصہ ہے مگر اس کی تکوئی سرحدوں کو سیدھا کیا جائے تو مغربی بنگال میں داخل ہو جائے گا، بلکہ صدیوں تک بنگال ہی کا حصہ رہ چکا ہے، اس لئے یہاں پر بنگالی تہذیب و ثقافت کا اثر بدرجہ اتم موجود ہے اور یہی وجہ ہے کہ یہاں کے پرانے باشندے ہندی سے زیادہ بنگلہ زبان و ادب اور ثقافت کے حامل تھے، اور آج بھی ہیں، بارسوئی کا قصبہ بھی اسی میں شامل ہے، اور اس کی تاریخ نہایت قدیم ہے، بارہویں صدی میں اختیار الدین محمد بن بختیار خلجی کے ساتھ پہلی بار مسلمان نہیں آئے تھے، بلکہ اس سے بھی صدیوں قبل اپنے قدم رکھ چکے تھے۔

چونکہ آباد پور تھا نہ علاقہ [سمیت پورے سیمانچل] میں شیخ برادری کی آبادی زیادہ ہے، جن کے آباء واجداد عرب کے رہنے والے تھے، ان کی آمد کا تعین کسی ایک سن میں نہیں کیا جاسکتا، البتہ بنگال میں مسلمانوں کی آمد کا سلسلہ زمانہ رسالت مآب صَلَّی اللہُ عَلَیْہِ وَاٰلِہٖ وَسَلَّم ہی میں شروع ہو گیا تھا، جو بغرض تجارت و دینی تبلیغ و اشاعت آتے رہیں ہیں، مامون رشید کے

بارسوئی اور ان کی علمی و روحانی فضا

زمانے میں تو اندرون ہند رنگ پور اور پورنیہ تک مسلمان پہنچ گئے تھے، لہذا ان شیخ برادری کے اجداد کے آنے کی مدت رسول اللہ صَلَّی اللہ عَلَیْہِ وَاٰلِہٖ وَسَلَّم کے بعد سے لیکر بارہویں صدی تک رہی، مگر اسلامی حکومت 1192ء میں قائم ہوئی تھی، اس کا سہرا اختیار الدین محمد بختیار خلجی کے سر ہے، بختیار خلجی مختصر لشکر و سپاہ لیکر بارسوتی میں بھی قدم رنجہ فرمایا تھا، جیسا کہ مورخ قاسم فرشتہ کے حوالے سے ملاحظہ فرمایا۔

بارسوتی اور ان کی علمی و روحانی فضا:

جی ہاں! بارسوتی اور اطراف کی سرزمین ہمیشہ سے علم دوستی و فنون پروری میں مشہور رہی ہے، یہاں کے لوگوں کی علم دوستی و فنون پروری کل بھی عام تھی اور آج بھی ہر سواں کے قصے مشہور ہیں۔

جی ہاں! یہ اس زمانے کی بات ہے جب یہ علاقہ مشہور راجا کرنا کی نگری کہلاتی تھی اور اس کی راجدھانی کا نام بقول چینی سیاح ہیون سانگ ”کانلا ناسفلانہ“ اور تاریخ میں ”کرنا سونا“ کرنا گڑھ یا کرن ڈکھی ہے، اس خطہ کی کچھ تاریخی احوال ہیون سانگ نے اپنے سفرنامہ میں لکھا ہے، اس نے یہاں کے باشندوں کو نہایت محنتی و جفاکش اور جان باز و خوش مزاج بتایا، سب سے بڑی بات جو میرے مقصد کی لکھی ہے وہ یہ ہے کہ یہاں کے لوگ نہ صرف علم و فن کے خوگر تھے، بلکہ علم دوست اور علماء نواز بھی تھے، غرض ہماری علم دوستی اور علوم و فنون کی خوگری کے چرچے تو صدیوں پہلے سے عام ہے۔

جی اسی علوم و فنون کی سرزمین میں ایک سے بڑھ کر ایک ہونہار اور خوگر، علوم و فنون کے مشاط گان پیدا ہوئے، جنہوں نے علم و فن کے بکھرے ہوئے زلف برہم کو سنوارا۔ حضرت شیخ جلال الدین تبریزی قدس سرہ، آئینہ ہند سیدنا شیخ سراج الدین انہی رحمۃ اللہ علیہ، گنج نبات حضرت شیخ علاء الحق پنڈوی علیہ الرحمہ، قطب المشائخ حضرت شیخ احمد دمشقی قدس سرہ، حضرت شیخ حسین دھکر پوش قدس سرہ، قطب بنگال و بہار حضرت سیدنا مخدوم شاہ محمد حسین شہید تیغ برہنہ رحمۃ اللہ علیہ جلکی شریف جیسے اللہ والوں نے بارسوتی اور اطراف کو اپنا آخری مسکن بنایا، سراج السالکین زبدۃ العارفین حضرت مولانا شاہ حفیظ الدین لطیفی برہانی رحمن پوری، سید پیر دھوتار، شاہ غازی مفلس وغیرہ نے بھی اسی سرزمین میں آنکھیں کھولیں اور اس کی علمی و روحانی فضا کو فرحت افزا بنائے رکھا۔

آباد پور کی مختصر تاریخ:

آباد پور کوئی ملک ہے نہ ریاست، ضلع ہے نہ تحصیل، بس ایک قدیم بستی ہے، جو قدیم دریائے مہانندہ کے ساحل پر آباد ہے اور یہیں پر ایک تھانہ کوتوالی ہے، جس کے تحت 64 مواضع اور تیس بتیس گاؤں آباد ہے، اور ضلع کٹیہار کے بارسوتی تحصیل میں شامل ہیں، اس گاؤں کا تذکرہ بوکانن ہملٹن کی مرتبہ 1808/10ء کی رپورٹ میں آیا ہے، اس وقت یہ مقام کھروا تھانہ کے تحت تھا اور بنگال میں شامل تھا، یہ جگہ خرید و فروخت اور تجارت کیلئے مرکزی حیثیت رکھتی تھی، اور 1770ء کے قبل ہی سے یہاں پر ایک عالی شان ہاٹ [بازار] لگا کرتا تھا، اس عظیم الشان ہاٹ کے باقیات آج بھی موجود ہیں، اور بازار سے متصل ہی تھانہ کوتوالی بھی واقع ہے، جس کی بنیاد 1982ء میں پڑی تھی۔ لیکن ابوفضل علّامی کی کتاب ”آئین اکبری“ میں اس کی بجائے ”بہرا کھار“ کا نام مرقوم ہے، جو اس وقت اس علاقے میں مرکزی حیثیت کا حامل تھا اور ایک جاگیر یا محال تھا، جو شہروں کے مماثل ہوتا تھا، اور یہی پرگنہ باڈور کا صدر مقام بھی تھا، آئین اکبری کے فارسی نسخہ میں ”بدوکھر“ ہے، جس کی پہچان موجودہ زمانے میں ”بہرہ کھور“ سے کیا ہے، جیسا کہ اسی ”بدوکھر“ سے متعلق ”فائل رپورٹ سروے اور سٹلمینٹ اپریشن ڈسٹرکٹ آف پورنیہ“ [1901] کے صفحہ 16 پر ”بدوکھر“ کا نیا نام ”باڈور“ لکھا ہے۔ اور اسی طرح ڈاکٹر تیشو مشرانے بھی ”ہسٹری آف پورنیہ“ کے صفحہ 22 میں بدوکھر کی شناخت باڈور ہی کے نام سے کرتا ہے، اس نے لکھا ہے۔

Badokhar [Present Badaur]

معلوم ہوا کہ آئین اکبری کا بدوکھر ہی موجودہ بہرا کھور ہے جو قاضی ٹولہ سے متصل قدیم بستی ہے، یہاں پر اس زمانے کی یادگار ایک درگامندر ہے جس کی چہار دیواری میں دو قسم کی اینٹیں چنی ہوئی ہیں، چھوٹی چھوٹی پتلی پتلی، اور آٹھ دس اینچ کی مربع نما اینٹیں اس کی قدامت کا پتہ بتلاتی ہے۔

مدارگا چھی کی وجہ تسمیہ:

مدارگا چھی نام کی نسبت دو وجہ سمجھ میں آتی ہے۔

اول یہ ہے کہ اس علاقے میں پہلے مدار کا درخت جو کانٹے دار ہوا کرتا تھا بکثرت پائے جاتے تھے، ممکن ہے اس بستی کا نام اسی وجہ سے ہو، جیسا کہ بہت سے مواضع میں مدارگا چھی

نام سے مقامات ہوا کرتے ہیں۔

دوسری وجہ یہ ہے کہ اورنگ زیب عالمگیر کے عہدِ رفتہ میں جب اس کا بھائی شاہ شجاع بنگال کا گورنر تھا، اسی زمانے میں مداری سلسلہ کے فقیروں کا ہر گاؤں اور بستی میں بلاروک ٹوک آنے جانے کی پریشانی غالباً 1660ء میں لکھ کر دے دی تھی، حضرت شیخ بدیع الدین مدار رحمۃ اللہ علیہ صاحبِ نسبت و حال باشرع متبع سنت بزرگ تھے، لیکن ان کے نام سے پلنے والے مداری سلسلہ کا یہ طبقہ قطعاً شریعت سے دور اور ہندوؤں کے ننگے پونگے پنڈتوں سے متاثر تھا، یہ لوگ ننگے رہتے تھے، فقط اندام نہانی کو بالشت بھر کپڑے سے چھپاتے تھے، بڑے بڑے بال رکھتے تھے جس سے سردیوں میں جسم کو ڈھانپنے کا کام لیتا تھا، ممکن ہے کہ انہیں لوگوں کے بیٹھنے کی وجہ سے یہ مقام ”مدار گاچھی“ پڑا ہو۔ اب یہاں پر مدار کے جھاڑیوں کا وجود باقی ہو یا نہ ہو، مگر مداری سلسلہ کے فقیروں کا بھی کوئی نشان موجود نہیں ہے۔

مدار گاچی کی آبادی:

البتہ انگریزی عہدِ اقتدار میں یہ بستی امراء اور کاشتکار لوگوں سے آباد تھی، زمین دار لوگ اپنے آپ کو ”سرکار“ کہلاتے تھے، دراصل ”سرکار“ مغلیہ نظامِ سلطنت کا ایک عہدہ تھا، جس کی ابتدا اکبر کے زمانے میں ہوئی تھی، گاؤں کے چودھریوں اور منڈلوں کا رابطہ سرکاروں سے رہتا تھا، جو کاشت کاروں سے خزانہ لیکر سرکاروں کے پاس جمع کرتے تھے اور سرکاریں اپنے اوپر صوبائی حکومت سے رابطہ رکھتے تھے، ان ہی کو ہر قسم کے جواب دہ ہوتے تھے، یعنی آسان لفظوں میں گاؤں کے چودھری اور منڈل موضع دار [قریہ دار] کہلاتے تھے، اور دو ایک پر گئے داروں کو زمین دار جبکہ متعدد پر گئےوں کے والی کو سرکار کہا جاتا تھا، پس درمیان میں حکومت کرنے والے انہیں ”سرکار“ کی نسلوں کو آج ”سرکار برادری“ کہتے ہیں۔

مدار گاچھی میں بھی کچھ لوگ سرکار برادری کے آباد ہیں، ان کے آباء واجداد کہاں کے تھے، کسی کے پاس شجرہ نسب محفوظ ہوں تو یہ یقینی طور پر کہا جاسکتا ہے کہ کہاں سے تشریف آوری ہوئی تھی، سرکار برادری خاص مدار گاچھی کے رہنے والے تو ہرگز نہیں تھے، کیونکہ مدار گاچھی میں کوئی ”سرکاری اسٹیٹ“ نہیں تھی۔ ہاں سرکاری اسٹیٹ اس علاقے میں دوہی تھی، ایک سرکار پورنیہ۔ دوسرے سرکار تاج پور۔ سرکار پورنیہ میں نومحال [آبادی کا بڑا حصہ شہر یا قصبہ] تھے، جیسا کہ اکبر کا درباری عالم ابوالفضل علّامی نے اپنی کتاب ”آئین اکبری“ میں لکھتا ہے۔

(1) asonja (2) jairampur (3) suburban
dist, of purnniyah (4) dalmalpur (5) sultan
pur (6) sripur (7) sair duties from elephants
(8) kathiyari (9) kadwan

[آئین اکبری [انگریزی] جلد دوم ص: 136]

جبکہ سرکار تاج پور میں کل آتیس محال تھا، جیسا کہ محولہ بالا کتاب میں مذکور ہے۔ لکھتے

ہیں۔

بنٹ۔ بدو کھر۔ پھولی۔ بندول۔ بوہرہ۔ بھونرا۔ بڑگاؤں۔ باسی
گاؤں۔ پن گاؤں۔ بہادر پور۔ بھاگلر۔ بدلا۔ تالدار۔ چھا پر تال۔
حویلی تاج پور یا بلدہ۔ دلاور پور۔ دبہت [ڈاہاٹ]۔ سیسہرا۔
سوجا پور۔ شاہ پور۔ کوار پور۔ کسار گاؤں۔ گوپال نگر۔ کوکھرا۔ مہون۔ نیل
نگر۔ نیلون۔ یوسف۔ زکوۃ۔

[فارسی نسخہ: آئین اکبری جلد 1 حصہ دوم: ص 785 تا 787]

خلاصہ حال یہ ہے کہ جن محالات و پرگنوں کے والی حضرات جو ”سرکار برادری“ کہلاتے ہیں ان کا نسب تعلق کسی نہ کسی طرح ضرور سرکار تاج پور یا سرکار پورنیہ میں حکومت کرنے والوں سے رہا ہوگا کیونکہ انہیں کی نسلوں کو محالات اور پرگنے ترکہ میں ملا کرتا تھا۔



[ب]

خاندانی پس منظر

الفت سرکار:

حضرت مولانا حافظ محمد غلام یاسین رضوی القادری کا خاندان ”سرکار برادری“ سے متعلق ہے، پردادا کا نام الفت حسین رہا ہوگا لیکن جیسا کہ کثرت استعمال سے لوگ نام کی تخفیف کر دیتے ہیں، آپ کو بھی الفت حسین سے الفت سرکار کہا جاتا تھا، اس سے اوپر کتنے پشت تک نام کے ساتھ سرکار کا لاحقہ لگاتے رہے، اور سلسلہ نسب سے کون سب سے پہلے کہاں سے مدارگاہی میں تشریف لائے تھے سب اندھیرے میں ہے۔

لیکن جب الفت صاحب کے نام کے ساتھ ”سرکار“ کا لاحقہ تھا، تو زمین دار بھی یقینی اور قطعی طور پر تھے، صرف نام کے سرکار نہیں تھے، اچھی خاصی جائیداد کے مالک تھے، اس سے ظاہر ہے کہ اس زمانے میں الفت سرکار کو علاقے میں عزت و وقعت کی نگاہ سے دیکھے جاتے تھے۔

ماسٹر نعیم الدین:

آپ کہاں تک پڑھے لکھے تھے، نہیں معلوم ہو سکا، مگر کم پڑھے لکھے نہ تھے، کیونکہ آپ ایک ٹیچر تھے، اور ایک ٹیچر ہونا ہر زمانے میں باعث فخر بات رہی ہے، چنانچہ جناب نعیم الدین صاحب گورنمنٹی ملازم تھے، اسکول کے ٹیچر تھے، اسی لئے نام سے زیادہ ”ماسٹر صاحب“ کے لقب سے مشہور تھے، ان کے چھ بیٹے اور تین بیٹیاں ہوئیں، قابل ذکر فرزند الحاج عبدالمنان صاحب مرحوم تھے، جن کا قدرے تذکرہ کیا جاتا ہے۔

الحاج محمد عبدالمنان (VLW)

جناب الحاج عبدالمنان صاحب اسکولی تعلیم کے ساتھ دینی علم و معلوم بھی خوب رکھتے تھے، کھرا اور کھوٹا پیچا نے کا ملکہ حاصل تھا، آپ ایسی ملازمت پر مامور تھے، جس سے ساتھ ساتھ

خدمت خلق بھی ہو جاتی تھی، یعنی V.L.W. کی نوکری، نیٹ پر سرچ کیا تو اس عہدہ سے متعلق حسب ذیل باتیں سامنے آئیں، ملاحظہ کیجئے۔

یہ ایک سرکاری پوسٹ ہے جو دیہاتوں اور تحصیلوں میں کام کرتی ہے۔ اس پوسٹ پر موجود شخص کی ذمہ داری گاؤں کی ترقی سے متعلق کام کرنا ہے۔ یہ پوسٹ گاؤں کے سرکاری کاموں کو انجام دینے اور چلانے میں مدد کرتی ہے۔ وکاس لاگو سہانک کا کام بنیادی طور پر گاؤں کے لوگوں کے مسائل کو حل کرنا ہے۔ اس کے علاوہ وکاس لاگو سہانک گاؤں کی ترقی کے لیے بازار میں دستیاب سہولیات کے حوالے سے بھی مختلف تنظیموں سے لین دین کرتے ہیں۔

لہذا آپ گورنمنٹی ملازم تھے، اسی لئے فارغ البال خوشحال تھے، صوم و صلوة کے نہایت پابند تھے۔

دیوبندیت کے دام فریب میں:

سیما نجل میں دیوبندیت 1940ء کے بعد ہی یکا دکا آنا شروع ہو گیا تھا، جو سیاسی طور پر گلیاروں میں بھٹک رہے تھے، اور ان کی شب ب سری کی خدمت کے لئے مولوی عابد حسین چنڈی پوری مالدی کا دائرہ دار العلوم لطیفی کٹیہار ہمہ وقت تیار رہتا تھا، یہ ادارہ سیما نجل کا ندوہ ہے، اس میں دیوبندی اہل حدیث اور ان کی اصلاح کے خواہاں بعض بریلوی عالم بھی ابتدا میں درس و تدریس پر مامور تھے، مگر اب یہ سلسلہ بہت پہلے موقوف ہو چکا ہے، آباد پور میں دیوبندیت مولوی عابد کے مریدوں کی صورت میں تھا، 1955ء میں پہلی بار کشن گنج کی سرزمین پر تبلیغی جماعت کا اجتماع ہوا، اس کے بعد بڑی سرعت سے دیوبندیت سیما نجل کے گلی کوچوں میں پھیل گئی، بارسوئی اور آباد پور کا علاقہ بھی محفوظ نہیں رہا۔ دیوبندیت کے دخول کی صورت یہ تھی کہ علاقے کے باثر امر اوزمین داروں کو اپنے دام فریب میں لیتے تھے، کیونکہ غربا تو امرای کے تابع ہوتے ہیں، اسی لئے انہیں دیوبندیت پھیلانے میں پریشانی کا سامنا نہیں ہوا، کیونکہ تبلیغی جماعت ابھی میلاد و فاتحہ اور نیاز لٹانے کو بظاہر منع نہیں کرتے ہیں، مگر اسے شرک اور جہنم میں لے جانے والی بدعت قرار دیتے ہیں اور یہ بات ان کی چھپی نہیں تھی، مگر اس کے باوجود آج بھی مشہور دیوبندی بستیوں میں ان معمولات اہل سنت پر عمل کیا جاتا ہے، چنانچہ جناب الحاج عبد

المنان صاحب انہیں لوگوں میں سے تھے جو خوش عقیدہ تھے اور میلاد شریف کی محفل گھر میں سجانے کو وجہ برکت و سعادت سمجھتے تھے، لیکن رہن سہن اٹھک بیٹھک دیوبندی امرا کے ساتھ رہتا تھا، کیونکہ یہ خود بھی سرکار برادری سے تعلق رکھتے تھے، مگر جب میلاد کی محفل سجاتے تو علاقے کے سنی و علماء طلباء کو ہی بلاتے تھے۔ اس کے باوجود اپنے فرزندوں کو سہارنپور کے کسی دیوبندی مدرسہ میں پڑھا رہے تھے۔ ان کی دینی حالت بڑی کش مکش اور گومگو میں گزر رہی تھی۔

میلاد النبی کی محفل وجہ ہدایت بنی:

آج سے تقریباً 40 سال قبل ماہ شعبان سن 1404ھ میں شاہ پارہ جامع مسجد کے آگے اراکین مسجد نے ایک جلسہ [میلاد النبی صَلَّی اللہ عَلَیْہِ وَاٰلِہٖ وَسَلَّم] منعقد کیا تھا، جس میں بحیثیت مقررین علاقائی علماء تھے، جس کی تفصیل ”مناظرہ آباد پور“ نامی کتاب کے مقدمہ میں حضرت مفتی محمد لطیف الرحمن رضوی نے تحریر فرمائی ہے۔ یہاں سے آگے الحاج جناب عبدالمنان صاحب کا اس جلسہ میں کردار اور دیوبندیوں کے دام و فریب سے نکل آنے کی مکمل روداد خود مفتی صاحب کی زبانی ملاحظہ کیجئے، لکھتے ہیں۔

اس کے بعد فاضل معقولات و منقولات مناظر اہل سنت حضرت مفتی محمد ظہور حسن صاحب قبلہ دام ظلہ علیہا مانک پر تشریف لائے، ابھی آپ نے خطبہ کا آغاز کیا ہی تھا کہ دیوبندی مولویوں کی طرف سے جناب عبدالمنان صاحب (V.L.W) مدار گا چھی ایک پرچہ لیکر سیدھے اسٹیج پر آئے اور حضرت مفتی صاحب قبلہ کے ہاتھ میں تھاتے ہوئے ”بکواس نہیں معقول جواب چاہئے“ کہہ کر اسٹیج کے ایک کونے میں بیٹھ گئے۔ حمد و صلوة کے بعد حضرت مفتی صاحب قبلہ نے فرمایا حضرات! ابھی آپ برادر محترم حضرت مفتی طفیل احمد صاحب رضوی کی گرجدار آواز میں دلوں کو موہ لینے والی تقریر سماعت کر رہے تھے، پھر آپ حضرات بخوبی یہ بھی احساس کر رہے ہیں کہ پنڈال کے کنارے کھڑے کھڑے شور و غوغا کرنے والے یہ مولوی حضرات برادر محترم کی مدلل تقریر سے کافی خائف و خاسر نظر آ رہے ہیں۔۔۔ میں ان حضرات سے گزارش کرتا ہوں کہ آپ بڑے اطمینان سے بیٹھ کر میری گفتگو کو سماعت کیجئے، اگر آپ حق اور باطل کو

سمجھنے کی نیت سے آئے ہوئے ہیں۔۔۔ ورنہ سن لیا جائے کہ آپ کے شور و غوغا سے اہل حق، ہم اہل سنت و جماعت ہلنے والے نہیں ہیں۔۔۔ حضرات! میرے ہاتھ میں آپ یہ پرچہ دیکھ رہے ہیں؟۔۔۔ یہ وہی آوارہ مولویوں کی طرف سے آیا ہے، اس میں لکھا ہے ”عرس میں عورتوں کا میلہ لگانا۔ صاحب مزار کو سجدہ کرنا۔ چادر چڑھانا قرآن و حدیث سے ثابت کیجئے“،۔۔۔

محترم حضرات! سوال آپ نے سن لیا، اب ٹھنڈے دل سے جواب بھی سن لیجئے۔ V.L.W صاحب آپ میرے سامنے بیٹھے، ہاں! دھیان دیجئے۔۔۔ اولاً۔۔۔ میں واضح کر دوں کہ دیوبندیوں سے ہمارا بنیادی اختلاف عرس میں عورتوں کی حاضری یا میلہ، چادر و فاتحہ اور میلاد و سلام نہیں ہے، نہ اس کی بنیاد پر ہم انہیں کافر و مرتد کہتے ہیں، بلکہ دیوبندیوں کا جرم و پاپ یہ ہے کہ وہ محبوب خدا روجی فدا صَلَّی اللہ عَلَیْہِ وَاٰلِہٖ وَسَلَّم کی توہین کا مجرم ہے اور دیوبندیت اسی کوڑھ اور کینسر کا دوسرا نام ہے، کیا ان مولویوں کو شرم غیرت نہیں آتی کہ ہم ان کے اکابر کی کفری عبارات کو چیلنج کرتے ہیں اور وہ ہمارے عوام کی بعض معمولی لغزشوں پر ماتم کر رہے ہیں۔ اعراس میں عوام کی لغزشیں نظر آتی ہیں تو اس کی اصلاح کرو، جیسا کہ ہم تحریر و تقریر ہر طرح سے کرتے ہیں۔۔۔ اور سنو! ہم اپنے عقیدہ کی ایک کھلی ہوئی کتاب ہیں، ہم سے جو بحث کرنی ہو ہماری عبارات پر محاسبہ و مواخذہ کرو، خود اپنے کالے کرتوت کو ہماری عوام کے سر تھوپنے کی کوشش مت کرو۔۔۔ ہاں! اگر سینے میں دم اور کلیجہ میں خون باقی ہے اور واقعی قوم کی اصلاح کا درد رکھتے ہو تو تھانوی، نانوتوی اور گنگوہی وغیرہ نے اپنی اپنی کتابوں میں جن کفریات کی قے کی ہے پہلے اس سے ان کا دامن صاف کرو کہ جب عقیدہ ہی صحیح نہ ہوگا تو گاؤں گاؤں بگلی گلی گھوم کر عمل صالح کی تلقین کا کیا حاصل؟۔۔۔ پھر تفصیل کے ساتھ حفظ الایمان، تحذیر الناس، تقویۃ الایمان، براہین قاطعہ وغیرہ کتابوں کی

ساتھ میلاد شریف کرنے کے لئے ایک لائحہ عمل تیار ہو گیا، جس کا اعلان بذریعہ ڈھول آباد پور مارکیٹ میں کرایا گیا۔۔۔۔۔۔ اعلان سنتے ہی دیوبندی حضرات آتش غضب میں جل بھن گئے، بلکہ سننے میں آیا کہ ایک ڈاکٹر صاحب نے صاف اعلان کر دیا کہ ان تینوں [طفیل احمد، ظہور حسن، لطیف الرحمن] کو مار ڈالو اس کے لئے جتنا خرچ ہوگا ہم کریں گے۔

بہر حال! متعینہ تاریخ میں بعد مغرب ہم تینوں کے علاوہ مولانا مسیح الرحمن صاحب رکتہار، مولانا شمیم القادری نیا ٹولہ بیلوا اور مولانا غلام ربانی صاحب نلسر، مدار گا چھی پہونچ گئے، پروگرام کے لئے عبدالمنان صاحب کا وسیع کھلیان میں شامیانہ لگایا گیا تھا، پھر ہمارے پیچھے پیچھے شاہ پارہ، ہسٹری ٹولہ اور پرمانک ٹولہ سے کافی تعداد میں عوام بھی شریک ہو گئے تھے، جوائنٹ کے چاروں طرف جمے بیٹھے تھے، _____ بعد نماز عشاء مولانا شمیم القادری کی تلاوت قرآن پاک سے پروگرام کا آغاز ہوا، اور مولانا غلام ربانی صاحب رضوی کے مختصر نعتیہ کلام کے بعد فقیر راقم الحروف نے موسم کا خیال کرتے ہوئے حضرت مناظر اہل سنت مفتی محمد طفیل احمد صاحب رضوی کو مختصر تعارف کے ساتھ مانک کے حوالہ کر دیا۔ _____ حضرت کی تقریر ابھی دس منٹ بھی نہ ہو پائی تھی کہ باہر ہوہلہ شروع ہو گیا، پھر تراجم قرآن پر گفتگو کرتے ہوئے دیوبندیوں کو لکار کر فرمایا، دیوبندی مولویو! یہ دیکھو تمہاری جماعت کا سرغنہ مولوی اشرف علی تھانوی قرآن مجید کا ترجمہ کرتے ہوئے نبی صَلَّی اللہ عَلَیْہِ وَاٰلِہٖ وَسَلَّم کو گنہ گار لکھا ہے۔ اٹھا و قرآن پاک کا 26 / پارہ سورہ فتح کی شروع آیت۔

انگریزی حکومت کی طرف سے ماہانہ چھ سو روپے بھتہ پانے والا تھانوی جی آیت کریمہ کا ترجمہ لکھتے ہیں _____، اے نبی ہم نے تمہیں فتح دی تاکہ اللہ تمہارے اگلے اور _____ استغفر اللہ!

_____ پھر اپنے گھر مدار گا چھی میں دوسرے ہی ہفتہ بڑے اہتمام کے

حضرات! آپ انصاف سے بولئے، کیا اللہ کے نبی محمد رسول اللہ صلی اللہ علیہ وسلم گنہ گار تھے؟ پھر ایسے گنہ گار کہ قبل ولادت ہی گناہ کر چکے تھے، جبکہ آیت کریمہ میں ”لک“ فرمایا گیا ہے۔ یعنی ابھی آیت کریمہ کی تشریح کرنا ہی چاہ رہے تھے کہ اسی مدار کا چھٹی کے کوئی کمپاؤنڈ رکاز کا اسٹیج کے قریب آیا اور دور سے تھانوی جی کا ترجمہ والا قرآن پاک ٹیبیل پر پھینک کر، دکھاؤ یہ ترجمہ کہاں ہے،، کہہ کر بھاگنا ہی چاہ رہا تھا کہ حضرت مفتی ظہور حسن صاحب قبلہ نے اس کا ہاتھ پکڑ لیا اور فوراً مانک پر آگئے۔ پھر فرمایا حضرات! آپ نے اپنی آنکھوں سے اس گستاخ قرآن کو دیکھا؟ کتنی بے حرمتی سے اللہ کے اس مقدس کلام کو پھینک کر بھاگا جا رہا تھا۔ حضرت مولانا طفیل احمد صاحب نے تھانوی جی کا ترجمہ جو بیان کیا وہ صحیح ہے یا غلط میں اسے بھی دیکھا رہا ہوں آپ حضرات بھی دیکھ لیں اور سارے دیوبندی مولوی جو مقامی ہیں اور جو کرایہ پر آئے ہوئے ہیں۔۔۔۔۔ پھر تھانوی جی کا ترجمہ پڑھ کر سامعین کو سنایا گیا تو بعینہ وہی ترجمہ تھا جو مولانا طفیل احمد صاحب بیان کر رہے تھے،۔۔۔۔۔ بس پھر کیا تھا دیوبندی حضرات اپنی ذلت کو چھپانے کے لئے ہجوم کے ساتھ پوری طاقت سے اسٹیج کے قریب آ کر پہلے شامیانہ کو گر دیا پھر کھوٹی وغیرہ کو بھی اکھاڑ کر پھینک دیا۔ ادھر عبد المنان صاحب کا بڑا لڑکا محمد انصار عالم اسی کھوٹی سے نہ جانے کتنے دیوبندیوں کی پیٹھ داغ ڈالا۔۔۔۔۔ یعنی قریب تھا کہ دونوں طرف سے لڑائی شروع ہو جاتی کہ فوراً صلوة و سلام پڑھنا شروع کر دیا گیا، جس سے شیاطین بھاگ نکلے پھر حضرت مفتی محمد ظہور حسن صاحب کی رقت انگیز دعا پر جلسہ ختم ہوا۔۔۔۔۔ اب اس کے بعد کا سفر روداد کی شکل میں بنام ”مناظرہ آباد پور“ حاضر خدمت ہے اسے پڑھئے اور دیکھئے کہ اکیلے تنہا جماعت خامسہ کا ایک طالب علم (مفتی ظہور حسن) درجن بھر علماء دیوبند کے مقابلے میں پہاڑ کے چٹان کی طرح قائم رہ کر اپنے بے پناہ علم،

نا قابل تردید دلائل سے کس طرح ان کے پرچے اڑا کر رکھ دیتے ہیں۔
[مناظرہ آباد پور ص: 15 تا 19 مطبوعہ 2022ء]

اولاد اور ان کی دینی تعلیم و تربیت:

الحاج جناب عبد المنان صاحب کے چار فرزند اور تین بیٹیاں ہوئیں، فرزندوں کے نام سلسلے وار لکھے جاتے ہیں۔

(1) محمد انصار عالم

(2) حضرت مولانا حافظ اختر عالم مصباحی رضوی

(3) حضرت قاری احسان القادری

(4) حضرت مولانا حافظ محمد غلام یاسین رضوی القادری

الحاج عبد المنان صاحب مرحوم نے حضرت مولانا مفتی ظہور حسن رضوی سے وعدہ کے مطابق اپنے فرزندوں کو دیوبندی مدرسہ سے نکال کر اہل سنت کے مدرسے میں داخل کرا دیا، حاجی صاحب نے اپنے چاروں فرزندوں کو حافظ قرآن کریم اور عالم دین بنانے کی جی توڑ کوشش فرمائی، صرف بڑے بیٹے کے علاوہ سب نے اپنے والد گرامی کی خواہش کی تکمیل کر دی، حالانکہ انہیں بھی مدرسے میں ڈالے تھے مگر مشیت کو کچھ اور ہی منظور تھا، دس پارے حفظ کر کے ترک تعلیم کر لی تھی، خود تو تعلیم مکمل نہیں کی مگر اپنے والد کی روش پر چلتے ہوئے اپنے بتینوں فرزندوں کو حافظ قرآن بنایا، اور سعادتوں کی نعمت سے مالا مال ہوئے۔

حضرت مولانا حافظ محمد اختر رضوی مصباحی اور حضرت حافظ و قاری احسان القادری مصباحی دونوں برادران نے دین کی خدمات انجام دیتے ہوئے بنات کی تعلیم و تربیت کے لئے ایک مدرسہ بنام ”جامعہ خدیجۃ الکبریٰ للبنات“ بمقام بیڑھا کھور جامعہ نگر قاضی ٹولہ چوک آباد پور روڈ بارسوئی کیٹھہار بہار میں قائم فرمایا ہے، جو کہ اب تک جاری ہے۔

تاریخ وفات:

الحاج عبد المنان صاحب بالآخر 28 رجب 1429ھ بروز جمعہ مطابق 26 اگست 2008ء کو وفات پا گئے۔ اللہ تعالیٰ اس جنات نعیم میں جگہ عطا فرمائے۔ آمین

باب دوم:

حضرت شیخ العلماء ایک تعارف

شیخ العلماء، زبدۃ الامثال، استاذ العلماء والحفاظ وائمہ حضرت مولانا حافظ وقاری محمد غلام یاسین رضوی القادری مدظلہ العالی ایک عالی قدر بزرگ صفات شخص ہیں، آپ کی شخصیت کے اندر جب تک جھانک کر دیکھا نہ تھا، خوبیاں مثل موتیوں کی سیپیوں میں بند تھا، اوپر سے دیکھنے میں ایک عام شخص معلوم ہوتا ہے، مگر اندر جھانک کر دیکھئے تو ایک جہان حیرت موزن ہے، اس ایک شخصیت کے مختلف پہلو ہیں، اور ہر پہلو میں مختلف الجہات خصوصیات و کارنامے مخفی ہیں، جی ہاں آپ ایک بہترین لاجواب باکرامت حافظ قرآن کریم، جید عالم دین، مفسر قرآن کریم، محدث عظیم، مفتی دین مبین ہے، یہ باتیں بہت بڑی لگ رہی ہوگی مگر ماہنامہ رضائے مصطفیٰ بودھن کی فائلوں میں ”تجلیات قرآن - ضیائے حدیث - مسائل شرعیہ کے مضامین میری ان باتوں کی تائید و تصدیق کرتے نظر آتے ہیں، نیز بات یہی پر ختم نہیں ہو جاتی بلکہ نظام آباد اور اس کے اطراف کے سنی مسلمانوں کی مذہبی و مسلکی اور سیاسی فکر کی رہنمائی بھی کرتے نظر آتے ہیں، جس سے آپ کی قائدانہ شخصیت کا یہ پہلو بھی روشن ہے۔

آپ نظام آباد کی سر زمین پر 1999ء میں تشریف لائے تھے، حضرت کے ساتھ میری رفاقت اسی زمانے سے چلی آرہی ہے اور میں اس بات کو بڑے وثوق سے کہتا ہوں کہ اس زمانے میں مقامی علماء و حفاظ انگلیوں میں گنے جاتے تھے، بلکہ نہ کہ برابر تھا، مدارس و جامعات کی اس طرح کثرت نہ تھی، نظام آباد شہر میں ”الجامعۃ الرضویہ انوار العلوم“ اور بودھن شہر میں ”رضائے مصطفیٰ“ کا وجود تھا، جو ضلع بھر کے سنی مسلمانوں کی دینی تعلیم نماز روزے کے مسائل تک کفایت کر رہا تھا، حفظ و مولویت کی تعلیم و تعلم کا منضبط نظم نہ تھا، بیرونی علماء و ائمہ یہاں دینی خدمات انجام دیتے تھے، اگرچہ آج بھی دے رہے ہیں، مگر آج بحمدہ تعالیٰ مقامی علماء کی کثرت

حیات شیخ العلماء کے تابندہ نقوش

ہے، حفاظ کی بہار ہے، سنی مدارس اسلامیہ کی کمی نہیں ہے، یہ جو ضلع نظام آباد میں علما و حفاظ کی کثرت ہے، اس میں بلاشبہ مقامی علما و حفاظ کی اکثریت حضرت شیخ العلما ہی کے بالواسطہ اور بلاواسطہ پروردہ و پرداختہ اور فیض یافتہ ہیں۔

لہذا حضرت شیخ العلما کا مکمل حیات کا احاطہ مجھ جیسے قلیل البضاعت سے ممکن ہی نہیں، لیکن پھر بھی اپنی وسعت اور ظرف کے مطابق حضرت شیخ العلما کا تعارف پیش کئے دیتے ہیں۔

تاریخ پیدائش:

شیخ العلما، زبدۃ الامثال، استاذ العلما و الحفاظ وائمہ حضرت مولانا حافظ وقاری محمد غلام یاسین رضوی قادری مدظلہ العالی کھاتے پیتے گھرانے کے چشم و چراغ تھے، الحاج محمد عبدالمنان صاحب (vlw) مرحوم کے دولت کدے میں یکم مارچ 1976ء کو پیدا ہوئے۔

القابات:

ماہنامہ رضائے مصطفیٰ کے فائلوں کے مطالعہ سے آپ کا ایک لقب جسے استاذی خطیب تلگانہ حضرت جاہ محمد مشہودی علیہ الرحمہ خلیفہ حضور اشرف الفقہاء حضور گلزار ملت نے ”مدبر اہل سنت“ سے ملقب فرمایا اور اس کا بارہا التزام بھی کیا ہے، آج جب اس لقب کی گہرائی کو دیکھتا ہوں تو اسے واقع میں دیکھتا ہوں اور حضور حافظ ملت علیہ الرحمہ کے اس قول ”زمین کے اوپر کام زمین کے نیچے آرام“ کی عملی تفسیر بنے ہوئے ہیں۔

لیکن فقیر جامع و مرتب کتاب ہدیٰ کے دل میں آپ کے واقعی حالات و واقعات کو دیکھتے ہوئے ”شیخ العلما“ اور ”زبدۃ الامثال“ کے القاب بشدت القا ہوئے، اللہ تعالیٰ اسے قبول انام فرمائے۔ آمین یا رب العالمین

تعلیم و تربیت:

آپ تھے تو بہار کی راجدھانی پٹنہ سے نہایت دور افتادہ علاقہ سیمانچل کے ضلع کٹیہار کی سرحدی بستی موضع مدارگا چھی [آباد پور] کے باشندہ مگر دینی تعلیم کا آغاز اتر پردیش کی سرزمین ضلع اعظم گڑھ کی مشہور بستی جین پور مدرسہ انوار العلوم سے کیا، اس زمانے میں مولانا طفیل احمد رضوی مرحوم اور مفتی ظہور حسن رضوی صاحب آباد پوری یہی پر مدرس تھے، یہی دونوں آپ کے ابتدائی استاد ہیں۔

انوار العلوم جین سے علمی سفر کا آغاز فرمایا، سکٹھی تشریف لے گئے، دو سال گزار کر باغ فردوس دارالعلوم اشرفیہ مبارک پور میں داخلہ لیا اور یہی پر حفظ و قرأت کی دستار بندی ہوئی۔ پھر یہاں سے مولویت کی ابتدائی تعلیم کے لئے محمد آباد گوہنہ چلے گئے، چند برس حصول تعلیم کے بعد پھر اعلیٰ تعلیم کے لئے باغ فردوس میں واپسی ہوئی اور یہی پر چند برس گزار کر 1998ء میں فارغ التحصیل ہوئے۔

معروف اساتذہ کرام:

آپ کے اساتذہ کی تعداد شمار کیا جائے تو اس کی فہرست لمبی ہوگی، مگر یہاں پر صرف چند اساتذہ کے اسمائے گرامی ہی حیطہ تحریر میں لاتے ہیں۔
حضرت علامہ مفتی شریف الحق امجدی علیہ الرحمہ۔
محدث کبیر علامہ ضیا المصطفیٰ قادری گھوسوی۔
خیرالازکیا حضرت علامہ محمد احمد مصباحی۔
محقق مسائل جدیدہ مفتی نظام الدین رضوی۔
حضرت مولانا عبدالشکور صاحب رحمۃ اللہ علیہ
حضرت مولانا شمس المہدی رضوی مصباحی
حضرت حافظ ہاشمی مبارک پور استاذ جامعہ اشرفیہ
حضرت حافظ عبداللطیف صاحب سکٹھی۔ وغیرہم
معروف رفقاء درس:

حضرت مفتی محمد سرفراز حسین ناگپور مہاراشٹر۔ حضرت مولانا احتشام صاحب کرناٹک۔ مولانا فضل حسین طیب پور بالوگج کٹیہار بہار وغیرہم
تدریسی خدمات:

بعد فراغت احمد آباد گجرات چلے گئے، دارالعلوم حافظ ملت ہمت نگر میں ایک سال بزم تدریس سبائی، دوسرے سال بعد رمضان سابق اسٹیٹ آندھرا موجودہ تلگانہ کا ضلع نظام آباد تشریف لائے اور الجامعۃ الرضویہ انوار العلوم ہاشمی کالونی میں مدرس دوم کی حیثیت سے تقرری ہوئی، یہاں آپ 1999ء میں تشریف فرما ہوئے تھے اور سات سال تک مسلسل تدریسی خدمات انجام دیں۔

نظام آباد کی تاریخ پر ایک نظر:

نظام آباد ایک قدیم تاریخی شہر ہے، اس کا قدیم نام اندور یا اندراپوری تھا، آٹھویں صدی عیسوی میں نظام آباد پر سلطنت راشٹرکوت کے بادشاہ اندراولہ پنتھیا نے حکومت کی تھی۔ ڈاکٹر عبدالقدیر مقدر لکھتے ہیں۔

1304ء میں سلطان علاء الدین خلجی نے اپنے سپہ سالار ملک کافور کو راجدھانی ورنگل کی فتوحات کے لئے بھیجا تو یہ اندور کو بھی تاراج کرتا ہوا لوٹا۔ اس کے بعد سلطان محمد تغلق نے ملک فخر الدین کی قیادت میں دکن کی مہم سر کی تو موضع اندور اور قندھار اس کے زیر اثر آ گئے۔ تیرھویں صدی کے وسط تک دکن کا سارا علاقہ بہمنی حدود میں داخل ہو گیا تھا۔ اور موضع اندور ضلع بیدر کے تحت آ گیا تھا۔ گوکنڈہ میں قطب شاہی دور زرین دور کہلاتا ہے۔ علم و ہنر فنون لطیفہ کا فروغ، بزرگان دین علماء اور فضلا کا جگمگا، گویا گوکنڈہ ایک پرکشش علاقہ بن گیا، عالیشان عمارتیں، مساجد و مقبرے وغیرہ یہ پر شکوہ یادگاریں آج بھی سیاحتی مراکز بنے ہوئے ہیں۔ اسی طرح ضلع نظام آباد کے تاریخی علاقوں میں بھی تاریخی عمارتیں صحیح و سالم ہیں۔

سولہویں صدی عیسوی میں مغلوں کے دکن پر حملے سے بہمنی سلطنت کا خاتمہ ہو گیا۔ اور موضع اندور بھی مغلیہ سلطنت کے زیر اثر آ گیا۔ محمد کاظم کو علاقے کا فوجدار مقرر کیا گیا۔ اس طرح موضع اندور 1628ء تا 1707ء فوجداری عمل کے تحت رہا۔

لہذا یہ شہر ریاست سابق صوبہ آندھرا پردیش موجودہ صوبہ تلنگانہ کا ایک ضلع میونسپل کارپوریشن ہے جسکی کل آبادی 10 لاکھ سے زیادہ ہے اور ریاست کے دس گنجان آبادی والے شہروں میں شمار کیا جاتا ہے۔ ضلع کے 36 منڈلس ہیں اور وہ ریاست کے دارالحکومت حیدر آباد سے 171 کلومیٹر شمال میں واقع ہے۔

1905ء میں سکندر آباد اور منماڑ کے درمیان براہ نظام آباد ریلوے لائن بچھائی گئی اور اسٹیشن کا نام نظام سرکار نظام الملک کے نام پر ”نظام آباد“ رکھا گیا، جو کہ اندور کی بجائے شہر کا

نام آج ”نظام آباد“ ہی مشہور و معروف ہے۔

نظام آباد کی دینی و علمی فضا:

نظام آباد شہر میں مسلمان صدیوں سے آباد ہیں اور ان کے آباد رہنے کا ثبوت شہر اور اطراف میں اولیائے کرام کے مزارات ہیں، جو شہر کے قدیم محلے اور پہاڑیوں کے اوپر پائے جاتے ہیں۔ ان کے وجود سے یہ بتانے کی ضرورت نہیں کہ یہاں کے مسلمانوں کا دینی مسلک و منہج کیا تھا، یہی وجہ ہے تحریک خلافت کے ایام یعنی 1925ء میں پیر سید جماعت علی شاہ رحمۃ اللہ علیہ علی پوری [پاکستان] نے اس شہر میں تبلیغی دورہ فرمایا تھا، تو مسجد کچیان کی سنگ بنیاد رکھ کر تشریف لے گئے تھے، اس وقت شہر اور اطراف میں تنہا اہل سنت و جماعت کا پرچم لہرا رہا تھا، اہل تشیع بھی نہیں تھے، چہ جائے کہ انگریزی اقتدار کی پیداوار فرقے و باہمی اہل حدیث اور دیوبندی و مودودی ہو۔

مگر اب 2024ء ہے چند مہینے کم ایک صدی ہونے کو ہے، مذہبی فضا پہلے جیسی نہیں رہی، مکدر ہو چکی ہے، مسلمانان ہند فرقوں میں بٹ چکے ہیں، اہل تشیع بھی آباد ہوئے اور وہابی دیوبندی، اہل حدیث، مودودی وغیرہ فرقے کے لوگ بھی باہر سے آئے اور انہوں نے کچھ یہی سے پیدا کر لئے، یہاں پر یہ تمام وہابی فرقے اپنا پہلا قدم رکھنے کے دن سے ہی بیدار ہیں، اپنے اعتقاد و اعمال کی ہمہ وقت تبلیغ و اشاعت میں مصروف رہتے ہیں، شہر کی قدیم جامع مسجد اہل سنت کی تھی، دیوبندیوں کی الیاسی تحریک تبلیغ کے نام پر ایک روایت کے مطابق آج سے ستر اسی سال قبل یعنی ملک کی آزادی کے بعد قدم رکھا اور ڈیرہ جمالیہ، جامع مسجد سے متصل ایک تعلیمی ادارہ بنام ”دارالیتامی“ بھی تھا، اس پر بھی قابض ہو گئے، اہل سنت کے ہاتھ سے نکل گیا، اب غیروں کے ہاتھ میں ہے۔

مگر اہل سنت میں وہ بیداری نہیں تھی، بقول حضرت علامہ مفتی احمد یار خان نعیمی علیہ الرحمہ اہل سنت قوالی اور عرس چادر گاہر میں منہمک تھے۔ اور سجادہ نشینان مرید بنا کر جیب بھرنے میں لگے ہوئے تھے، کسی کو ایک دینی ادارہ قائم کرنے کا خیال بھی نہیں آیا۔

آخر ایک بندہ خدا کے دل میں خیال آیا، جو نہ تو کسی درگاہ کا مجاور تھا اور نہ ہی کہیں کا سجادہ نشین، اور نہ ہی عالم دین تھا بلکہ ایک عام آدمی تھا، تلاش معاش کے لئے ممبئی میں مقیم تھا، وہی

پران کی سنگت سنی علما سے ہوئی اور مذہب و مسلک میں متصلب ہوئے، اس کی اشاعت کا جذبہ موجزن رہنے لگا اور اسی نہج پر کام کرنے کے لئے اپنے وطن شہر نظام آباد میں مستقل مقیم ہو گئے، سب سے پہلے عصری اور نیم دینی پڑھے لکھے لوگوں کو لیکر ایک تنظیم بنائی۔
تنظیم مجلس عمل کا قیام:

یہ لگ بھگ 1980ء کی بات ہے، جناب عبدالرؤف صاحب ممبئی کی اقامت ترک کر کے نظام آباد کی سر زمین میں وارد ہوئے، یہی پہلا محرک تھے، جو سنیت کی بقا و تحفظ کے لئے متحرک و فعال ہوئے، اس مرد درویش نے سرمایہ کی پرواہ کئے بغیر چند ہم خیالوں و ہم جلیسوں کو لیکر جانب منزل رواں دواں ہو گئے اور ”تنظیم مجلس عمل“ کی بنیاد ڈال دی، بقول مولانا کریم الدین کمال صاحب اس تنظیم کے مقرر رکن میں خود ان کا نام تھا اور پورے تنظیم میں تنہا عالم تھے، البتہ پورے شہر بھر میں کل دو تین سنی علما تھے۔

الجامعۃ الرضویہ انوار العلوم کی مختصر تاریخ:

چنانچہ یہی وہ تنظیم ہے جن کے بہت سے مقاصد تھے، ان مقاصد پر آج بھی عملی اقدام اٹھایا جائے تو نظام آباد میں سنیت کا رنگ ہی کچھ اور ہوگا، انہیں مقاصد میں سے یہ بھی تھا کہ ایک عظیم الشان ”دینی مدرسہ“ اور ایک ”حفظ خانہ تعلیم نسواں“ اور ایک ”رضا پبلک اسکول“ قائم کرنا وغیرہ۔ دینی مدرسہ کی بنیاد تو کرائے کے دو کمرے میں شروع کر دیا، تین چار برس کے بعد غالباً 1985ء کو چند اہل خیر حضرات نے زمین مدرسہ کے نام وقف کر دی، اور محلہ ہاشمی کالونی میں ”الجامعۃ الرضویہ انوار العلوم“ کے نام سے ایک عالی شان مدرسہ قائم کر دیا، اس کی سنگ بنیاد 1986ء میں حضرت مولانا محمد محمد الحسینی سجادہ نشین درگاہ بندہ نواز گیسو دراز گلبرگہ شریف کے مقدس ہاتھوں سے رکھی گئی تھی، یہ بات متفق علیہ ہے کہ جامعہ کا بانی جناب عبدالرؤف صاحب تھے، اللہ تعالیٰ اس کی مغفرت فرمائے اور بے حساب و کتاب جنت میں داخل فرمائے۔ اس کے بعد ہی تنظیم کے اراکین سست پڑ گئے، اور باقی مقاصد بھی دھرے کے دھرے رہ گئے، مگر جامعہ رضویہ آج نہ صرف زندہ ہے بلکہ قوم کی خدمات میں ہمہ تن مصروف عمل ہے۔

الجامعۃ الرضویہ کی تعلیمی اور تعمیری ترقی:

الجامعۃ الرضویہ کی حیات میں وہ ساعات سعید تب آیا جب حضرت مولانا حافظ محمد غلام

یاسین رضوی القادری کی 1999ء میں بحیثیت مدرس شعبہ حفظ میں تقرری ہوئی، اس وقت صدر مدرس حضرت مولانا عبدالباری نوری غازی پوری علیہ الرحمہ تھے، مدرس دوم کی حیثیت سے حضرت مولانا حافظ محمد غلام یاسین رضوی القادری تھے، جبکہ مدرس سوم خطیب تلگانہ حضرت مولانا حافظ وقاری جاہ محمد شہودی رحمۃ اللہ علیہ اور مدرس چہارم کی جگہ حضرت مولانا نجم الدین رضوی صاحب تھے، مدرس پنجم کی حیثیت سے حضرت مولانا عبدالمنان رضوی صاحب تھے۔

اس زمانے میں طلباء کی تعداد بھی خاصی بڑھ گئی تھی، اور اس کے بعد دوسرے برس سن 2000ء ہی میں حضرت مولانا حافظ محمد غلام یاسین رضوی کی محنت رنگ لائی، اور دارالعلوم کی حیات میں غالباً پہلی بار بہار جانفز ابن کر حفظ و قرأت کی دستار بندی ہوئی تھی، بعدہ جامعہ کا چرچہ گلیوں میں ہونے لگا، اور درودور سے علم کے متلاشیان علم آنے لگے، پھر تو جامعہ میں اقامتی طلباء کی تعداد بہت بڑھ گئی اور کمرے محدود اور کم پڑنے لگے، اس کمی کو دور کرنے کے لئے اوپری منزل میں حال روم وغیرہ کی تعمیر بڑے ہی طوفانی انداز میں ہوا۔

شبینہ والے حافظ جی:

نظام آباد کی سر زمین پر جیسے جیسے دن گزرتے گئے، آپ کی شہرت و ناموری کے ڈنکے دور دور تک بجنے لگے، اور ”شبینہ والے حافظ جی“ کے نام سے مشہور ہوئے، قوت حافظہ سے متعلق صحابہ کرام اور بزرگان دین کے واقعات سنتے اور کتابوں میں پڑھتے تھے، مگر آنکھوں سے دیکھنا تھا، یوں تو ان ناتواں اور گنہ گار آنکھوں سے بے حد و حساب حفاظ قرآن کریم کو دیکھا ہے، مگر ”ولقد یسرنا القرآن لذکر فہل من مدکر“ کا تفسیری نمونہ واللہ میں نے اسی ذات عالی صفات کو دیکھا ہے، قوت حافظہ نہایت مضبوط، یادداشت نہایت تیز ہے، رمضان المبارک کے مقدس مہینے میں اچھے اچھے یادداشت والے حفاظ بھی زیادہ سے زیادہ تین و محراب سناتے دیکھا اور سنا ہے، اس سے زیادہ باہمت حفاظ کو نہیں دیکھا مگر آپ قوت خداد سے ایک ہی شب میں پورا قرآن کریم مکمل پڑھ ڈالتے ہیں، اس طرح پورے مہینے میں بارہ تیرہ محراب مکمل فرما لیتے ہیں، بلکہ اب بھی چوپن برس کی عمر میں سات آٹھ محراب تو کہیں نہیں جاتے۔

غرض جب تک آپ الجامعۃ الرضویہ انوار العلوم میں رہے، اس کے لئے فال نیک بن کر رہے، بے شک مسلک اہل سنت اعلیٰ حضرت کی اشاعت کے اس پلیٹ فارم کو قائم کرنے والے جناب عبدالرؤف صاحب تھے، مگر اس کی تعلیمی اور تعمیری ترقی میں اضافہ آپ ہی کے وجود

مسعود سے ہوا، وہ ایک سنہرا دور تھا، جو گزر گیا، آپ جامعہ سے کیا تشریف لے گئے ساری رونق ہی چلی گئی، اللہ تعالیٰ سے دعا ہے کہ جامعہ کو اس سے بہتر دور میں داخل فرمائے۔ آمین

رضائے مصطفیٰ بودھن میں آمد:

جس کی قسمت میں جہاں پر ہے آب و دانہ، وہیں ہوگا اس بندے کو جانا، اس الہی قانون کے تحت کوئی بھی بندہ خدا ایک جگہ بیٹھ کر روزی نہیں کما سکتا، اور جیسا کہ اللہ تعالیٰ فرماتا ہے۔

”یا ایہا الذین آمنوا اذ انودی للصلوة من یوم جمعة فستوالی

ذکر اللہ وذروا البیع“

لہذا حضرت مولانا حافظ محمد غلام یاسین رضوی القادری کا اسی قانون قدرت کے تحت شہر بودھن کے مدرسہ ”گلزار سبیل اعلیٰ حضرت“، معروف بہ ”رضائے مصطفیٰ“ کی صدارت کے لئے بلاوا ہوا، اور آپ اس مدرسہ میں تشریف لائے۔

بودھن کی مختصر تاریخ

ڈاکٹر عبدالقدیر مقدر لکھتے ہیں۔ بودھن کے علاقے شکر نگر میں ایشیاء کی مشہور نظام شوگر فیکٹری قائم ہے۔ 1915ء میں غلام یزدانی ناظم محکمہ آثار قدیمہ نے بودھن کی دیول نما مسجد سے ایک ستون برآمد کیا۔ جس پر کٹری اور فارسی تحریر کندہ تھی۔ جسے محکمہ معتمدی امور عامہ سرکار عالی کو ترجمہ کے لئے بھیجا گیا تھا اس سے پتہ چلا کہ راشٹر کوٹ کے ایک راجہ اندر لہسہیا پنتھیا اندر سوم نے بودھنیا بودھن کو شاندا اپنی راجدھانی بنایا تھا اسی لئے گمان غالب ہے کہ نظام آباد کا نام اندور اسی مناسبت سے رکھا گیا ہو۔

تاریخی شواہد سے پتہ چلتا ہے کہ اورنگ زیب جب دکن فتح کرنے کے لئے نکلا تو مرہٹو اڑے کی سرحد عبور کرتا ہوا بودھن، موضع اندور، بالکنڈہ اور بھیمل کے راستے سے گولکنڈہ کا رخ کیا۔ ضلع نظام آباد دراصل شمالی ہند سے دکن یعنی گولکنڈہ تک پہنچنے کے راستے میں واقع ہے۔ اور گولکنڈہ پر حملے کی صورت میں دشمن کی فوجوں کو اسی راستے سے گزرنا پڑتا تھا۔ حضرت بندہ نواز گیسو دراز جب حیدر آباد آئے تو اسی راستے سے ان کا گذر ہوا تھا۔ اور حضرت بابا نتھر شاہ ابدال واقع بابا پور نے بھی کچھ دنوں قیام کیا تھا۔ اورنگ زیب کی آمد دکن کا بھی راستہ یہی تھا۔ اور وہ براہ بودھن نظام آباد گولکنڈہ پہنچا تھا۔ بودھن میں شہنشاہ کی شب ب سری کی کہات زبان زد

خاص و عام ہے۔ کہ اس شب شہنشاہ کی نماز فجر قضا ہو گئی تھی۔ تب شہنشاہ نے اس سرزمین سے متعلق کہا تھا کہ ”بودن جائے بودنیست“ یہاں ایک چھوٹی سی مسجد اس دور کی یادگار ہے۔ اسی طرح بالکنڈہ اور بھیمل میں بھی ہے۔ دکن کی فتح کے بعد 1707ء میں اورنگ زیب کے انتقال کے بعد مغلیہ سلطنت کمزور ہو گئی۔ اور دکن میں 1724ء تا 1947ء آصف جاہی سلطنت قائم ہوئی۔ اور کل سات حکمرانوں نے آصف جاہی سلطنت کو بڑی شان و شوکت کے ساتھ چلایا۔ اور اپنے دور حکومت میں کئی یادگاریں قائم کیں۔

رضائے مصطفیٰ کی تعمیر و ترقی:

ہر جانکار آدمی کو معلوم ہے کہ اس ادارہ کا قیام 1990ء میں ہوا تھا، اور اس کے ابتدائی دن ہی سے طلباء کی قیام و طعام کا ادارہ کفیل تھا۔ 1996ء میں بدست حضور تاج الشریعہ معروف بہ ازہری میاں رحمۃ اللہ علیہ ایک مسجد بنام ”غریب نواز“ کی سنگ بنیاد رکھی گئی تھی۔ کافی جستجو اور تلاش کے بعد معلوم ہوا کہ 2003ء میں پہلی بار حفظ کی دستار بندی ہوئی تھی، مگر ان کی تعداد معلوم نہ ہو سکی۔

2007ء میں حضرت مولانا حافظ محمد غلام یاسین رضوی القادری دام ظلہ الاقدس کی صدارت کے حوالہ کر دیا۔ اور تادم تحریر تقریباً عرصہ 18 سال سے یہی پر قومی و ملی دینی و ملی خدمات انجام دے رہے ہیں۔

یہاں پر آپ کے ساتھ استاذ القرآن خطیب تلنگانہ حضرت مولانا قاری جاہ محمد مشہودی رحمۃ اللہ علیہ کا نام لینا چاہتا ہوں، کہ دونوں مؤقر علما کی جوڑی بے مثال تھی، اور دارالعلوم کی تعلیمی اور تعمیری ترقی میں دونوں حضرات کی خدمات کو آب زر سے لکھے جانے کے قابل ہے، خستہ حال بوسیدہ مکانوں کو ڈھا کر خوب صورت و منزلہ عمارت بنائی، جن کی تفصیل استاذ القرآن حضرت مولانا قاری جاہ محمد مشہودی رحمۃ اللہ علیہ تحریر فرماتے ہیں۔

الحمد للہ! پر شکوہ و دلکش، دیدہ زیب عمارت گنبد رضا کی بہاریں لئے ہوئے دعوت نظارہ پیش کر رہی ہیں، ادارہ میں فی الحال 10 کشادہ روم ہیں، طلباء کے لئے درس گاہ و قیام گاہ جدا جدا ہے، ہمہ وقتی 5 اور جزوقتی 4 مدرسین طلباء کی تعلیم و تربیت میں منہمک ہیں۔

(دارالعلوم اہل سنت رضائے مصطفیٰ بودھن کا اجمالی تعارف: ص 3)

غرض اس پر شکوہ و دلکش عمارت کے گارا اور چوڑے میں آپ دونوں حضرات کا خون پسینہ شامل ہے، لوگوں کے آگے ہاتھ پھیلا نا ایک قسم کی ریاضت سے کم نہیں ہے جو انسانیت کو دل کی دنیا سے فنا کر دیتا ہے اور بندہ کو اپنی عاجزی کا حال دریافت ہوتا ہے اور اسی سبب سے اللہ تعالیٰ اس کے مرتبہ کو بلند کر دیتا ہے۔
تعمیر و ترقی کے ذرائع

کمیٹی! چند باحوصلہ و با عظمت لوگوں کے منظم اور اکٹھا ہو کر کسی بھی ملکی و ملی اور دینی و مسلکی ضرورت کو پورا کرنے کے لئے متحد ہونے کا نام تحریک و تنظیم یا کمیٹی ہے، یہ تنظیم ملکی اور ملی طور پر عظیم الشان بھی ہو سکتی ہے، اور صوبائی و علاقائی بلکہ ضلعی اور تحصیل طور پر قلیل الشان بھی، تنظیم چاہے چھوٹی ہو یا بڑی، مقاصد کے لحاظ سے تنظیم بالآخر تنظیم ہوتی ہے، اور اس کے معیار کی بلندی و پستی ان کے محرکین کی فلک پہنچا پرواز خیال، عزم و حوصلگی کی بلندی پر منحصر ہیں، اگر محرکین حاکمانہ ذہنیت کو ترک کر کے ہمت شکنی و تن آسانی کی روایت جاری نہ رکھیں، اور تنظیم و تحریک کے تئیں ہمہ دم متحرک و فعال رہے تو اقتصادیات کی دنیا میں اپنی لافانی و انمٹ خدمات و کارنامے کے نقوش چھوڑ سکتے ہیں۔

چونکہ تنظیم ہو یا مدارس اور دارالعلوم اس کی بقا و دوام کا مدار و انحصار اس کے اراکین کی حرکت و عمل پر ہے، اگر اراکین مدارس کے تئیں مخلص ہیں اور خلوص و للہیت سے اس کے لئے حرکت و عمل کر رہا ہے تو وہ مدارس زندہ ہیں اور جب تک حرکت و عمل کرتا رہے گا مدارس بھی زندہ رہیں گے، اور جس دن محرکین جمود و قفل کا شکار ہو گیا تو سمجھ لیجئے کہ مدارس و تنظیم موت کے گھاٹ اتر جائیں گی۔

اس بات کو بھی واضح کئے دیتا ہوں کہ موجودہ دور میں اکثر مدارس جیسے بھی ہو چل رہے ہیں، وہ علماء کرام کی مرہون منت ہیں، انہیں کی محنت کا ثمرہ ہے، اس میں کمیٹی و ٹرسٹیان کی رتی بھر بھی سعی و کوشش کو دخل نہیں ہے، کیونکہ مدارس کو چلانے کی راہ میں سب سے بڑی رکاوٹ رقومات کی بازیابی ہے، جس کی برآمدگی کے لئے علمائے کرام جی توڑ کوشش فرماتے ہیں اور اسی محنت کے نتیجہ میں سال بھر تک بے فکری سے مدارس کے اخراجات کمیٹی و ٹرسٹیان پورے کرتے ہیں۔

اس لئے دور حاضر کی اکثر مدارس مالی و اقتصادی طور پر ابتدا ہی سے نیم مردہ حالت

کے شکار رہے ہیں، مدارس کی اکثریت کبھی خود متکفل نہیں تھی اور اگر مدارس کے کمیٹی و ٹرسٹیان سابقہ روایات پر اسی طرح عمل پیرا رہے، تو امید ہے کہ صبح قیامت تک کبھی خود متکفل نہیں ہو سکتے، شاید انہیں غیر متکفل مدارس کو دیکھ کر کسی نے جبری استحصالی طور پر ایک شعر کے ذریعہ اس حقیقت افگین بات کی عکاسی کر ڈالی ہے، ملاحظہ فرمائیے۔؟

کریمابہ بخشائے بر حال بندہ کہ ہستم اسیر مدرسہ کمیٹی و چندہ

لہذا موجودہ دور کے اکثر مدارس کی اقتصادی حالت واقعی نہ صرف چندہ کے اسیر و قیدی ہیں، بلکہ مدارس کی بقاء و دوامی کا انحصار چندہ ہی کی مرہون منت ہے، اگر ایک سال علمائے کرام چندہ کرنے نہ جائیں، تو مدارس کی حالت نہایت ابتر ہو جائے، بلکہ بند ہونے کی گار میں آجائے، اس کا تازہ نمونہ 2020 میں لاکڈاؤن کی وجہ سے مدارس کی جو حالت ہو گئی ہے، اسے خود اپنے ماتھے کی آنکھوں سے دیکھ سکتے ہیں۔

چونکہ یہ بات اظہر من الشمس ہیں کہ مدارس کو چلانے کی راہ میں سب سے بڑی رکاوٹ مالی اقتصاد کی قلت ہے، یہ صرف نئے مدارس کی راہ میں ہی نہیں بلکہ قدیم مدارس کے راستے میں بھی بڑی رکاوٹ ہے، کیونکہ موجودہ دور میں مدارس اسلامیہ کی دوام و بقا کا انحصار عوام مسلمین کی جیب خاص پر موقوف ہے، جس کی بنا پر عوام بھی ایک حد تک چندہ دینے میں خائف نظر آتے ہیں، اور کبھی کبھی کثرت مدارس کا حوالہ دیکر جان بھی چھڑا لیتے ہیں، اس لئے مدارس کا اقتصادی طور پر بحران کا شکار ہونے کی یہ بھی ایک وجہ ہو سکتی ہے۔

لہذا مدارس اسلامیہ کی مالی و اقتصادی بحران کے شکار ہونے کی اور بھی کئی وجوہات ہو سکتی ہے، مگر میری نگاہ میں سب سے بڑی وجہ یہ ہے کہ، کمیٹی و ممبران کا مدارس کے تئیں اپنی ذمہ داری کو نہ سمجھنا، یا جان بوجھ کر اعراض کرنا، مطلب یہ ہے کہ مدارس میں کمیٹی اس لئے بنائی جاتی ہے کہ وہ شعبہ مالیات کو نہ صرف فروغ دے بلکہ مالی اقتصاد بحران کو قریب پھٹکنے بھی نہ دیں، مدارس کو مالی طور پر خود متکفل بنادے، تاکہ کسی بھی ان ہونی صورت حال کا مقابلہ کیا جا سکے، عوام مسلمین کے چندہ پر منحصر و موقوف نہ رہیں، بلکہ مدارس کی اقتصادی حالت کو بہتر سے بہتر بنانے کے لئے لائحہ عمل زیر غور لائیں۔

حقیر تو اس لائق نہیں ہے کہ مدارس کی مالی و اقتصادی بحران کا حل پیش کرے، البتہ بطور مشورہ حل کی چند صورت و شباهت نمبر وار پیش کیا جاتا ہے، جس سے دین کی خدمت کا سلسلہ

بھی جاری رہے گا اور قوی امید ہے کہ مدارس بھی خود متکفل ہو جائیں گے۔

- (1) پہلی بات تو یہ ہے کہ مدارس کے تیس اراکین اربعہ سے لیکر جملہ ممبران کو اپنی ذمہ داری سمجھنی ہوگی، اور ذہن میں اس بات کو بٹھالینا ہے کہ مدارس کی معاشی و مالی شعبہ کو سنبھالنے کے تمام تر ذمہ دار کمیٹی و ٹرسٹیان کی ہیں، علمائے کرام کی نہیں۔
- (2) بعض کمیٹی و ٹرسٹیان مدارس کے فنڈ سے اپنی تجارت کو چار چاند لگا رہے ہیں، لیکن وہی کام دو چار مزدوروں کو رکھ کر مدارس کے لئے بھی کیا جاسکتا ہے، جس کی ساری آمدنی مدارس کے فنڈ میں جمع ہوں گی۔

(3) ابتداً چھوٹے موٹے بزنس پر ہاتھ صاف کیا جائے، پھر جب فنڈ میں رقومات کی زیادتی ہو اس کے حساب سے تجارت کو فروغ دیا جائے۔

(4) مدرسہ کے نام پر منقولہ اور غیر منقولہ جائیداد حاصل کریں، ان میں شاپنگ محل یا مکان تعمیر کر کے کرائے پر اٹھادے جائیں۔

(5) قابل کاشت زمین خرید کر انہیں کاشتکار کے حوالے کر دیا جائے، اور اناج کو مروجہ وقت کے حساب سے تقسیم کر لیں، جس سے مدارس میں اشیاء خوردنی کی قلت کا خاتمہ ہوگا۔

(6) مدارس کی جانب سے رسائل و جرائد کا اجراء کیا جائے، جس سے خود مدارس میں تعلم و تعلم کا ماحول بنے گا، اور سماج و معاشرہ میں بھی علمی دور دورہ ہوگا۔ اس سے دین کی تبلیغ بھی ہوگی اور مدرسہ کو مالی منفعت بھی ہوگا۔

(7) پریس اور اشاعت گھر قائم کرنا، اس میں دوسرے ناشرین اور کتب فروشوں کو بطور ایجنٹ مقرر کریں۔

(8) علمائے کرام کو اطمینان بخش مشاہرہ سے نوازیں، بلکہ گاہ بہ گاہ انہیں انکی تعلیمی خدمات کا اطمینان بخش حوالہ دیکر انعام و اکرام سے بھی نوازیں، کہ ان کے وجود سے ہی کھلا ہے کائنات مدرسہ کا وزن، وہ نہیں تو مدرسہ بھی نہیں۔

ان تمام گزارشات سے مجھے یقین ہے کہ اس پر اگر عمل کر لیا جائے، تو نہ صرف مدارس کی اقتصادی و معاشی بحران کا خاتمہ ہوگا، بلکہ تعلیمی بد حالی پر بھی قدغن لگے گا، اللہ تعالیٰ ہم سب کو عمل کرنے کی توفیق انیق عطا فرمائے۔

مذکورہ بالا مضمون کو میں نے کئی سال پہلے لکھا تھا، مگر آج حضرت کی دوراندیشی کو دیکھ کر

یاد آیا اور حسب ضرورت نقل کر دیا، تاکہ دیگر مدارس کے منتظمین بھی فائدہ اٹھائیں، خیر بتانا یہ تھا کہ حضرت کی کوشش و کاوش سے 2/1 ایکڑ زمین اوٹ پلی میں دارالعلوم کے نام سے خریدی گئی ہے، تاکہ دارالعلوم کی آمدنی کا مستقل ذریعہ بنے۔

تعلیمی ترقی کا نمونہ

دارالعلوم رضائے مصطفیٰ کی دو منزلہ پر شکوہ اور فلک بوس دلکش عمارتوں کے تعارف کے بعد اس کی تعلیمی شعبہ جات بھی استاذ القرا حضرت مشہودی صاحب قبلہ کی زبانی ملاحظہ فرمائیے۔

اطفال ☆ حفظ القرآن ☆ قرآت ☆ حفص مکمل ☆ عالمیت ☆ امامت
کورس ☆ انگلش ☆ حساب ☆ کمپیوٹر ☆ سیلانی سنٹر ☆ بزم برکات
رضا ☆ علامہ ازہری لائبریری ☆ خانقاہ رضویہ۔

ہر ماہ تعلیمی جائزہ ☆ ششماہی امتحان ☆ سالانہ امتحان
[بذریعہ بیرونی نمائندین] ☆ ہر ہفتہ بزم برکات رضا ☆ ہر جمعرات نوری
محفل ☆ روزانہ تربیت و اصلاح عقائد پر خصوصی مضمون ☆ ہر ماہ کی
10/ تاریخ کو محفل ذکر و نعت و روحانی تعلیمات۔

ان شعبہ جات کو دیکھ معلوم ہوتا ہے کہ دارالعلوم رضائے مصطفیٰ کا تعلیم یافتہ دور جدید کے نئے تقاضوں سے بھرپور لیس ہو جاتا ہے، دین کے ساتھ ساتھ معاشی اعتبار سے بھی خود متکفل ہو جاتا ہے۔

بیعت و ارادت:

زمانہ طالب علمی ہی میں آپ حضور تاج الشریعہ علیہ الرحمہ کے ہاتھوں پر بیعت ہو چکے تھے، جس کا پاس و لحاظ ہمیشہ رکھتے رہے اور آج بھی اسی جذبہ کے ساتھ عقیدت رکھتے ہیں۔

اجازت و خلافت:

مفتی اعظم مہاراشٹر حضور اشرف الفقہاء علامہ مفتی محمد مجیب اشرف رضوی القادری علیہ الرحمہ نے آپ کو بلا طلب خلعت خلافت سے برسر اسٹیج لوگوں کے روبرو عطا فرماتھا۔ پھر وارث جبہ مولائے کائنات حضرت علی رضی اللہ عنہ خانقاہ بلگرام شریف کے سجادہ نشین حضرت گلزار

اسماعیل واسطی معروف بہ حضور گلزار ملت دام قبالہ نے بھی سلسلہ چشتیہ قادریہ کی اجازت و خلافت عطا فرمائی۔

خانقاہ رضویہ کا قیام:

خانقاہیں زمانہ قدیم کی امانت ہیں، جہاں پر بے علم کو علم ظاہری اور ظاہری علم والوں کو باطنی علم و فیضان سے معمور کیا جاتا تھا، آج بھی یہاں پر فنا فی اللہ و فنا فی الرسول اللہ کا درس دیا جاتا ہے اور بالخصوص اللہ تعالیٰ سے رشتہ مضبوط کیا جاتا ہے، مگر آج خانقاہوں کی اکثریت اپنے مقصد سے دور ہو چکی ہیں، کیونکہ ان خانقاہوں کے ذمہ داران علم ظاہری سے بے بہرہ ہوتے ہیں، لیکن جس طرح کے جامعہ نظامیہ بغداد میں حضرت سیدنا شیخ عبدالقادر جیلانی قدس سرہ النورانی مدرسہ کے ساتھ خانقاہ بھی چلاتے تھے، اسی کے مطابق آپ کی تقلید کرتے ہوئے حضرت مولانا نے دارالعلوم رضائے مصطفیٰ ہی کے ایک حال کو خانقاہ بنادیا، اور اسی میں خانقاہی رسومات کے مطابق بندگان خدا کو خدا رسیدہ کیا جاتا ہے۔

اس خانقاہ کا نام خانقاہ رضویہ رکھا، اور 23 / جون 2011ء میں اس کا افتتاح بدست مبارک حضور اشرف الفقہاء علامہ مجیب اشرف علیہ الرحمہ فرمایا۔ ہر ماہ اسی کے تحت روحانی تصفیہ قلب کے لئے نوری محفل کا انعقاد ہوتا ہے۔

خدمت خلق

خدمت خلق کے بے انتہا راستے ہیں، جن کا حد و شمار نہیں کیا جاسکتا، اسلام کا یہ وہ شعبہ حیات ہے، جہاں مذہب و مسلک کو نہیں دیکھا جاتا، کیونکہ کسی بھی طرح کے مصیبت زدوں کو مصیبتوں سے نکالنا ہی دین و مذہب اور مسلک کا نصب العین ہے، بعض لوگ مذہب اور انسانیت کو الگ تصور کرتے ہیں، جو نادانی اور بے علمی کا نتیجہ ہے، انسانیت، مذہب و مسلک سے کوئی الگ شئی نہیں ہے، ایک ہی چیز ہے۔

علمائے دین آج کے زمانے میں اگرچہ معاشی اعتبار سے نہایت کمزور اور مظلوم طبقہ ہے، مگر خدمت خلق کے جس اعلیٰ و ارفع مقام پر وہ فائز ہیں، دوسرا اس مقام تک نہیں پہنچ سکتا، یہ صرف علما کی شان ہے، جن کے پاس ہر مذہب و ملت کے لوگ بلا کسی امتیاز کے آتے ہیں اور غم و الم سے نجات پاتے ہیں، سب سے بڑھ کر ان کی خدمت خلق یہ ہے کہ لوگوں کی دنیا کے ساتھ

ان کی آخرت کی فکر بھی کرتے ہیں، اس شعبہ حیات کو اجمالاً بیان کر دیا، اگر اس کی پرت کھولنے جائیں تو دفتر تیار ہو جائے۔

دینی خدمات کا اجمالی جائزہ:

آپ دارالعلوم اہل سنت رضائے مصطفیٰ بودھن ضلع نظام آباد میں 2007ء کو تشریف لائے تھے، اور جب سے آج تک صدارت کے عہدے پر فائز ہے اور آپ کی صدارت وزیر نگرانی میں دارالعلوم دن دنارات چوگنی ترقی پر ہے، جب سے آج تک کا اشاریہ بزبان حضرت مولانا قاری جاہ محمد شہودی ملاحظہ کیجئے۔

(1) مدرسہ کی قدیم و خستہ عمارت کا انہدام و سنگ بنیاد تعمیر جدید جون 2007ء بدست مبارک حضور اشرف الفقہاء حضرت مفتی مجیب اشرف صاحب قبلہ (علیہ الرحمہ)
(2) گرمائی تعطیلات کے موقع پر اسکولی بچوں کے لئے ازہری اسلامک کلاس آغاز 2007ء۔

(3) "ازہری لائبریری کا قیام 2008ء کو بدست ممتاز الفقہاء محدث کبیر علامہ ضیاء المصطفیٰ قادری امجدی۔

(4) ماہ رمضان المبارک میں خواتین کے لئے سماعت قرآن کریم کا اہتمام و انتظام 2009ء سے جاری ہے۔

(5) دعوت و ارشاد کے لئے 2011ء میں خانقاہ رضویہ کا افتتاح بدست حضور اشرف الفقہاء۔

(6) خانقاہ رضویہ کے تحت 2011ء سے جاری ہر قمری ماہ کی 10 تاریخ میں محفل ذکر و نعت اور روحانی تعلیمات۔

(7) حصول موعئے مبارک شریف رسول اکرم صلی اللہ علیہ و آلہ وسلم اور زیارت اول سن 2012ء۔

(8) دارالعلوم کے فائدہ کے لئے 12 ایکڑ زمین کی خرید۔

(9) "نوری سیلانی سینٹر 2014ء سے جاری ہے۔

(10) ہر سال ماہ رمضان میں تراویح کے لئے اطراف میں حفاظ کا تقرر

2008ء سے جاری۔

(دارالعلوم اہلسنت رضائے مصطفیٰ بودھن کا اجمالی تعارف ص: 6)

ان کے علاوہ 12 روزہ جلسہ عید میلاد النبی صلی اللہ علیہ وسلم بڑے تزک و احتشام سے بودھن و اطراف میں کیا جاتا ہے اور جلوس محمدی صلی اللہ تعالیٰ علیہ وسلم کا قیام بھی عمل میں لائے ہیں، جو عظیم الشان پیمانے پر شہر میں نکالا جاتا ہے۔

ماہ محرم الحرام کے اولیس عشرہ میں دس روزہ اجلاس شہر و اطراف میں کیا جاتا ہے۔ اور ایام حج سے قبل ”سنی تربیتی جج کیمپ“ کا بھی اہتمام کرتے ہیں۔

از ہری اسلامک کلاسز پر ایک نظر:

قوم کے ہونہار بچے جو مدرسے میں دینی تعلیم حاصل نہیں کر پاتے، اور گورنمنٹی یا پبلک لی اسکولوں میں عصری علوم سے مزین ہوتے ہیں، انہیں دینی تعلیم حاصل کرنے کا موقع نہیں ملتا، گرمائی تعطیل کا سلسلہ نہایت طویل رہتا ہے، اس دوران محلے کی مسجدوں اور مدرسوں میں جانے کی بجائے رشتے داروں کے یہاں جا کر تفریح اوقات کرتے ہیں، وقت کی بربادی سے بہتر ہے کہ تعطیل کے ان دنوں میں نماز روزے کے مسائل اور کھانے پینے سونے جاگنے کی دعائیں یاد کر لیں، قوم کے نو نہالوں کے برباد ہوتے دن اور بیکار زندگی کو کارآمد بنانے کے لئے گرمائی تعطیل ”از ہری اسلامک کلاسز“ جاری کیا، جیسا کہ ماہنامہ رضائے مصطفیٰ بودھن کے شمارہ 5/ مئی 2012ء کے ایک رپورٹ سے معلوم ہوتا ہے، ملاحظہ کیجئے۔

گرمائی تعطیلات کے پیش نظر حسب سابق دارالعلوم اہل سنت رضائے

مصطفیٰ میں مورخہ 25 / اپریل 2012ء تا 5 / جون 2012ء 40 روزہ

از ہری اسلامک کلاسز جاری و ساری ہے، شہر و اطراف کے نو نہالان

اسلام کثیر تعداد میں آکر علوم دینیہ سے شرف یاب ہو رہے ہیں، انہیں عربی

تعلیم، مسنون دعائیں، طریقہ وضو نماز اور نماز کی دعائیں نعت و سلام وغیرہ

سے روشناس کرایا جا رہا ہے، اس کے لئے خصوصی طور پر ایک مدرس کا بھی

تقرر کیا گیا ہے، تاکہ بچوں کی اچھی تعلیم و تربیت ہو سکے، نو جوانان اہل

سنت کے لئے دائمی کلاسز بعد عشاء 9.00 بجے سے مقرر ہے۔

[ماہنامہ رضائے مصطفیٰ بودھن ص: 19]

یہ ہے کہ قوم کے نو نہالوں اور نو جوانوں کی تعلیم و تربیت کے تئیں آپ کی فکر مندی، دل کی درد مندی، یوں معلوم ہوتا ہے کہ تعلیم و تعلم سے آپ کو گہری دل چسپی ہے، اتنی کہ ہر پل اور ہر لمحہ اسی قسم کے خیالوں میں ڈوبے رہتے ہیں، دینی تعلیمی کاثر ہی نہیں بلکہ تبلیغ دین و سنت اور اصلاح معاشرہ کی گراں قدر خدمات انجام دے رہے ہیں۔

سماعت قرآن برائے خواتین اسلام:

وجود زن سے ہے کائنات میں رنگ و بو

بچے کا سب سے پہلا مدرسہ ماں کی گود ہے، ماں اگر تربیت یافتہ ہوگی، شرم و حیا اور پاک دامن ہوں گی، سیرت و اطوار پاکیزہ اور معطر ہوں گی، تو اس گود میں پلنے والے بچہ پر نیک سیرتی کا اثر ضرور مرتب ہوگا، سماج اور معاشرہ بھی پاک باز ہوگا۔

لیکن آج ہماری ماں اور بہنیں ماہ رمضان میں بھی قرآن عظیم کی تلاوت اور قرآن فہمی نعت نبی خوانی کی بجائے زبانوں میں بے ہودہ گانے گنگنائی رہتی ہیں، ان سے نیک سماج اور معاشرہ کی امید کیسے کی جاسکتی ہے۔

رمضان المبارک نہایت رحمتوں، برکتوں، مغفرتوں کے حصول کا مہینہ ہے، اس مہینہ میں روزہ دار عموماً ”کم کام اور زیادہ آرام“ کرتے ہیں، وقت گزاری کے لئے آلات طاؤس و رباب اور طوائفوں کے پیروں کی گھنگر وؤں کے جھنکار میں گم ہو جاتے ہیں، اس طرح روزہ کو کمزور اور ثواب کی بجائے عذاب کے مستحق ہوتے ہیں، اسی عذاب سے بچانے کے لئے حضرت والا نے ماہ رمضان المبارک کے بابرکت مہینے میں خواتین اسلام کے لئے ”سماعت قرآن کریم“ کا آغاز فرمایا، تاکہ طاؤس و رباب کی بجائے قرآن کریم سن کر وقت کی ضیا کاری سے بچ جائیں گی، اس کام کے لئے ادارہ کی جانب سے حفاظ کا انتظام ہر سال کیا جاتا ہے، جیسا کہ حضرت مشہودی علیہ الرحمہ نے تحریر فرمایا ہے۔

ماہ رمضان المبارک کے موقع پر دارالعلوم رضائے مصطفیٰ بودھن کے زیر

اہتمام حسب سابق شہر کے مختلف مقامات پر سماعت قرآن کا اہتمام کیا جا

رہا ہے، تاکہ اسلامی بہنیں بھی فیضان و برکات قرآن عظیم سے مالا مال

ہوں، دارالعلوم رضائے مصطفیٰ کے متعلمین [حفاظ کرام] پس پردہ تلاوت

قرآن عظیم کا شرف حاصل کریں گے، خواتین اسلام سے کثیر تعداد میں

شرکت کی گزارش ہے۔ [ماہنامہ رضائے مصطفیٰ بودھن ص: 19] مرد حضرات تو مسجدوں میں قرآن کریم سن کر ثواب عظیم کے مستحق ہوتے ہیں، لیکن خواتین اسلام کے لئے ”سماعت قرآن کریم“ کا یہ سلسلہ بھی ایک نعمت ہے، اور ان کے حصول ثواب کا بہترین ذریعہ ہے۔ آج بھی یہ سلسلہ جاری ہے اور ان شاء اللہ تعالیٰ آگے بھی جاری رہے گا۔

سنی تربیتی حج کیمپ:

آج حرمین شریفین میں نجدی حکومت واقع ہے، مسٹر ہمفیئر نے وہابیت کا سارا انگریز نوازی کا پول کھول کر رکھ دیا ہے کہ یہ فرقہ انگریزی نوآبادیاتی پروگرام کا ایک حصہ تھا، جسے مسلمانوں کی تباہی و بربادی کے لئے ایجاد کیا تھا، یقیناً یہ فرقہ ملت شکن اور ایمان کش ہے انبیاء و اولیاء اللہ کو صنم اور مزارات کو صنم کہہ رہا ہے اور سرور کائنات جان عالم صَلَّی اللہ عَلَیْہِ وَاٰلِہٖ وَسَلَّم کے روضہ اقدس کو سب سے بڑا صنم قرار دیتا ہے، اسی باطل اعتقاد کی بنیاد پر روضہ رسول صَلَّی اللہ عَلَیْہِ وَاٰلِہٖ وَسَلَّم کو بلڈوز کرنے کی گستاخی بھی کر چکا ہے، جس کی تفصیل ”خاک حجاز کے نگہبان“ نامی رسالہ میں پڑھ سکتے ہیں۔

لہذا سنی تربیتی حج کیمپ نام رکھنے کی وجہ یہ ہے کہ دور حاضر میں ہندوستان میں تقریباً دو گنڈے وہابی فرقے مختلف نام اور پلیٹ فارم سے اسی وہابیت کی ترویج و اشاعت پیڑ و ڈالر کی چمک دمک سے کرتے ہیں اور جگہ جگہ سنی تربیتی حج کیمپ لگائے بیٹھتے ہیں جس کے ذریعہ سے اپنے باطل اعتقاد و نظریات کو نہ صرف عام کرتے ہیں، بلکہ حج کا اصل الاصول زیارت روضہ رسول صَلَّی اللہ عَلَیْہِ وَاٰلِہٖ وَسَلَّم ہے، اس کو شرک و بدعت قرار دے کر امت کو اپنے رسول صَلَّی اللہ عَلَیْہِ وَاٰلِہٖ وَسَلَّم کی ذات سے دور رکھنے کی بھی ناپاک کوشش کرتے ہیں۔ اسی باطل نظریہ کی انسداد کے لئے، حج و عمرہ پر جانے والے حاجیوں کی تربیت کے لئے ایک حج تربیتی کیمپ کی تشکیل بھی بہت ضروری اور وقت کا تقاضہ تھا، حج و عمرہ پر جانے والے سادہ لوح سنیوں کو اہل سنت کے مطابق تربیت دینے کی سخت ضرورت تھی، حضرت والا نے اس کمی کو محسوس کیا اور اس خلا کو پر کرنے کے لئے ”سنی تربیتی حج کیمپ“ کے انعقاد کا سلسلہ جاری فرمایا، جو کہ ہر سال ٹینٹ لگایا جاتا ہے، جیسا کہ حضرت جاہ محمد مشہودی علیہ الرحمہ نے اعلان نامہ تحریر فرمایا ہے۔

حسب سابق امسال بھی حج بیت اللہ شریف زیارت روضہ رسول صَلَّی اللہ عَلَیْہِ وَاٰلِہٖ وَسَلَّم کے عازمین کے لئے سنی تربیتی حج کیمپ ماہ شوال المکرم

1433ھ میں دارالعلوم رضائے مصطفیٰ کے صحن [وادئ رحمت] میں منعقد کیا جا رہا ہے، جس میں باصلاحیت و جید ممتاز عالم دین مسائل حج و آداب زیارت سے عازمین کو روشناس کراتے ہوئے پریکٹیکل بھی کرائیں گے، لہذا تمام حضرات بالخصوص عازمین کرام سے کثیر تعداد میں شرکت کی گزارش ہے۔ [ماہنامہ رضائے مصطفیٰ بودھن اگست 2012 ص: 19]

اس تربیتی حج کیمپ کے بہت سے فائدے ہوئے، حجاج کرام و بییانہ عقائد و نظریات سے ہوشیار اور محفوظ رہتے ہیں۔

مذہبی جلسہ و جلوسوں کی قیادت:

حضرت شیخ العلماء مدظلہ العالی بودھن و نظام آباد کے سنی مسلمانوں کی دینی و مسلکی اور سیاسی جلسہ و جلوس کی سربراہی و صدارت اور قیادت فرماتے رہیں ہیں، بلکہ ضرورت ہونے پر خود بنفس نفیس موجود بھی رہتے ہیں، ربیع الاول شریف میں بارہ روزہ جلسہ و جلوس شہر اور اطراف میں آپ ہی کے زیر نگرانی منعقد کیا جاتا ہے، اسی طرح محرم الحرام شریف میں دس روزہ اجلاس بھی حضرت شیخ العلماء ہی کے زیر عطاقت منعقد ہوتے ہیں۔ ان کے علاوہ علاقائی جلسہ و جلوس میں آپ کی شرکت اور حمایت و تائید بھی رہتی ہے، مذکورہ بالا تمام باتوں کے ثبوت کے لئے ایک ایک اقتباس ماہنامہ رضائے مصطفیٰ سے نقل کروں تو مضمون طویل ہو جائے گا، البتہ نمونہ کے لئے صرف دو اقتباس نقل کئے دیتے ہیں، ماہ محرم الحرام کی دس روزہ جلسے کی صدارت کی بابت مرقوم فرمایا ہے۔

ماہ محرم الحرام کے مبارک موقع پر حسب سابق دارالعلوم اہل سنت رضائے مصطفیٰ کے زیر اہتمام شہر بودھن و اطراف میں یکم محرم الحرام تا دس 10 / محرم الحرام شاندار جلسہ یاد شہید اعظم رضی اللہ عنہ کا انعقاد کیا گیا، حضرت مولانا محمد غلام یاسین صاحب رضوی نے تمام جلسوں کی صدارت فرمائی۔

[ماہنامہ رضائے مصطفیٰ بودھن؛ دسمبر 2012 ص: 19]

سیاسی فکر کے اجلاسوں کی قیادت:

عالمی سطح پر اسلام اور مسلمانوں کے خلاف سازشیں رچنا باطل قوتوں کا اوڑھنا بچھونا ہے، آئے دن نئے طریقوں اور روشوں سے امت مسلمہ کو فکری طور پر پریشان کرتے رہتے

ہیں، موجودہ دور میں مسلمان چونکہ تعلیم یافتہ کم ہے اسی لئے بہت جلد ایسوشنل ہو جاتے ہیں، اور دشمن اسی کا فائدہ حاصل کر لیتا ہے۔

یہودیوں کی اسلام و مسلم دشمنی جگ ظاہر ہے، کبھی مسلمانوں کے خلاف زہرا گلتے ہیں، کبھی قرآن کی بے حرمتی کرتے ہیں، کبھی جان عالمین صَلَّی اللہ عَلَیْہِ وَاٰلِہٖ وَسَلَّم کی توہین کرتے نظر آتے ہیں، یہ سب دیکھ کر ایک مسلمان کے ایمانی خون میں جوش اور ابال کیوں نہیں آسکتا، ہر جگہ سے مسلمانوں نے احتجاجی جلسے کئے، پھر شہر بودھن کے باجمیت لوگوں کی رگ حرارت شانت کیسے رہ سکتی تھی، حضرت شیخ العلماء کے زیر صدارت احتجاجی جلسہ ہوا، اور شہر بھر کے لوگوں نے بیداری کا ثبوت دیا، اس کی رپورٹ ماہنامہ رضائے مصطفیٰ میں مرقوم ہے، ملاحظہ کیجئے۔

امریکہ، اسرائیل، فرانس اور یہودیوں، نصرانیوں کی جاریہ سال ناپاک و شرانگیز شیطانی حرکات یعنی جان عالمین سید المرسلین صَلَّی اللہ عَلَیْہِ وَاٰلِہٖ وَسَلَّم کی شان میں گستاخانہ فلم نیز توہین اسلام و قرآن کی مذمت میں منجانب رضا اکیڈمی شاخ بودھن پر مورخہ 11 / نومبر 2012ء بروز اتوار بعد عشا ایک عظیم الشان احتجاجی جلسہ بنام ”جلسہ فداک یا رسول اللہ صَلَّی اللہ عَلَیْہِ وَاٰلِہٖ وَسَلَّم و جلسہ یاد سیدنا حضرت فاروق اعظم رضی اللہ عنہ زیر صدارت حضرت مولانا محمد غلام یاسین رضوی منعقد پذیر ہوا۔

[ماہنامہ رضائے مصطفیٰ بودھن]

غرض شہر بودھن و اطراف مذہبی اور سیاسی جلسوں کی صدارت آپ ہی کی زیر نگرانی انعقاد پذیر ہوتی ہیں۔

تصنیفی خدمات:

دارالعلوم میں کوئی مستقل ”تصنیف و تالیف“ کا شعبہ نہیں ہے، مگر آپ کے زیر نگرانی خطیب تلوگنہ حضرت مولانا قاری جاہ محمد شہودی علیہ الرحمہ نے اپنی ادارت میں ”ماہنامہ رضائے مصطفیٰ“ نکالنا شروع کیا تو ان کی نشر و اشاعت کا ذمہ آپ ہی کا تھا، کتب خانہ تو آپ کا تھا مگر نام نہ تھا، ماہنامہ کے علاوہ متعدد رسائل ”برق انوار و رضا“ اور ”انوار اشرف الفقہاء“ وغیرہ آپ ہی کی سرپرستی و نگرانی میں اشاعت ہوئی اور جب ”صلح کلیت سم قاتل“ کی اشاعت کا مرحلہ آیا تو حضرت نے اپنے کتب خانہ کا نام ”مکتبہ برکات رضا بودھن“ رکھ چکے تھے۔

آپ کو دارالعلوم کی مصروفیات اور کثرت مشاغل نے ”تصنیف و تالیف“ کی جانب توجہ نہ دینے دی، اسی لئے آپ کی کوئی مستقل تصنیف نہیں ہے مگر اس کے باوجود ماہنامہ رضائے مصطفیٰ کی فائلیں گواہ ہیں، جو آپ ہی کی زیر نگرانی نکلتا تھا، اور آپ کے مضامین کبھی ”تجلیات قرآن“ ضیائے حدیث“ اور ”مسائل شرعیہ“ وغیرہ کے تحت شائع ہوتے تھے، قرآن کریم کی تفسیر اور حدیث شریف کی تفہیم بڑے ہی محققانہ انداز میں کرتے ہیں، ان دونوں باب میں آپ مفسر قرآن اور ایک محدث نظر آتے ہیں، جب کہ مسائل شرعیہ کے باب میں ایک منجھے ہوئے دقیقہ رس مفتی معلوم ہوتے ہیں۔ لہذا ان مضامین کو ایکجا کر کے مضامین یا سینی کے نام سے افادہ عام کے لئے شائع کر دے تو ایک بڑا کام ہوگا۔

مضامین میں اصلاحی پہلو

ایک مصلح اپنی قوم کی اصلاح کے لئے عموماً دو قسم کی ذرائع سے کام لیتا ہے۔ تقریری اور تحریری۔ حضرت شیخ العلماء کو جب ہم ان دونوں میدان میں دیکھتے ہیں، تو ان میں بھی آپ کامیاب نظر آتے ہیں، دینی و مسلکی قومی و سماجی خدمات کے لئے ہر عملی میدان میں ہر پل کمر بستہ رہتے ہیں۔

حضرت شیخ العلماء مدظلہ العالی بسا زوایں نہیں ہے، لیکن جتنے بھی مضامین نوک قلم سے قرطاس ابیض پر منتقل ہوئے، وہ تمام مضامین اور تحریریں اصلاح اعمال اور اصلاح عقائد پر مبنی ہیں، ان تینوں شعبہ حیات سے متعلق تحریروں کا نمونہ فردی طور پر پیش کیا جاتا ہے۔

اصلاح عقائد:

اہل سنت و جماعت کے مسلمہ عقائد میں سے ایک عقیدہ ”استعانت“ کا ہے، چاہے انبیاء کرام ہو یا اولیاء اللہ ہر دونوں سے روحانی و مادی مدد طلب کرنا جائز ہے، اس میں شرک کا شائبہ تک نہیں، کیوں کہ استعانت چاہے واسطہ سے ہو یا بواسطہ حقیقی مستعان تو اللہ عز و جل ہی ہے، انبیاء اللہ اور اولیاء اللہ تعالیٰ علیہم عون الہی کے مظہر ہیں۔ اسی لئے خدائے تعالیٰ کے مقرب بندوں سے استعانت نہ صرف جائز ہے بلکہ قرآن و حدیث کے عین مطابق ہے، اللہ تعالیٰ سورہ [محمد: 7] میں فرماتا ہے۔

يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُخْلِفْ أَمْرَكُمْ۔

اے ایمان والو! اگر تم دین خدا کی مدد کرو گے، اللہ تمہاری مدد کرے گا اور

تمہارے قدم جمادے گا۔ [کنز الایمان]

نیز اس مسئلہ پر علماء اہل سنت نے بہت سی کتابیں لکھی ہیں، جس میں آیات قرآنیہ اور احادیث مصطفویہ صَلَّی اللہ عَلَیْہِ وَاٰلِہٖ وَسَلَّم کے گلدستے سجادے ہیں، تفصیل وہیں پر ملاحظہ فرمائیں۔ لیکن یہاں پر ایک آیت کریمہ معلوم کرنے کے بعد ایک حدیث ملاحظہ فرمائیجئے، جسے امام اہل سنت اعلیٰ حضرت امام احمد رضا خان محدث بریلوی علیہ الرحمۃ المنان نے نقل فرمائی ہے۔

۔ عن عتبہ بن غزو ان رضی اللہ تعالیٰ عنہ قال: قال النبی صلی اللہ تعالیٰ علیہ وسلم: اذا اضل احدکم شیئاً و اراد عوناً و هو بارض لیس بها انیس فلیقل: یا عباد اللہ! اعینونی، یا عباد اللہ! اعینونی، یا عباد اللہ! اعینونی، فان لله عباداً لا یراہم۔

حضرت عتبہ بن غزو ان رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے ارشاد فرمایا: جب تم میں سے کسی کی کوئی چیز گم ہو جائے یا راہ بھولے اور مدد چاہے اور ایسی جگہ پر ہو جہاں کوئی ہمد نہ نہیں تو چاہیئے یوں پکارے، اے اللہ کے بندو! میری مدد کرو، کہ اللہ کے کچھ بندے ہیں جنہیں یہ نہیں دیکھتا وہ اسکی مدد کریں گے۔

[برکات الامداد صفحہ ۴۱ ☆ فتاویٰ رضویہ ۳/۱۳۵]

اگر اللہ کے مقرب بندوں کو مدد کے لئے پکارنا شرک ہے، جیسا کہ وہابی مذہب کے پیروکار علماء اسے شرک قرار دیتے ہیں، تو سوال یقینی بنتا ہے کہ پھر تو قرآن و سنت بقول ان کے شرک کی تعلیم دیتی ہے، تب تو پھر دنیا جہان میں کوئی ایک انسان بھی شرک کی تہمت سے بچ نہیں سکتا، اسی نکتے کی جانب حضرت شیخ العلمامدظلہ نے ”ایاک نستعین“ کی تفسیر میں بالکل عوامی انداز اور شیریں لب و لہجہ سے بات سمجھا دی ہے کہ حضرت انسان کی زندگی سراپا احتیاج اور منت کش ہے، اس سے عہدہ برآ کوئی ہونہیں سکتا، بہر حال آپ تحریر فرماتے ہیں، ملاحظہ کیجئے۔

وایاک نستعین: ہم تجھی سے مدد چاہتے ہیں بغیر تیری مدد کے نہ ہم عبادت کر سکیں، نہ پھر اس میں شبہ ہے کہ بغیر واسطہ اللہ عزوجل سے استعانت کریں۔ واسطہ: اس کا حکم تو قرآن میں موجود ہے، تولہ تعالیٰ: وابتغوا الیہ الوسیلہ۔ میری طرف وسیلہ چاہو میری طرف آنے کے لئے وسیلہ تلاش

کرو۔ دیکھئے وحدۃ الوجود کے جاننے میں ہم محتاج، خالق کے جاننے میں ہم محتاج، قدرت کے جاننے میں ہم محتاج، ایسی تمام صفات و ذات کو جاننے میں ہم رسول کے محتاج، پھر صحابہ کے محتاج، پھر تابعین کے محتاج، پھر تبع تابعین کے محتاج، ائمہ مجتہدین، اولیاء صالحین، علماء ربانین کے محتاج، بایں وجہ واسطہ وسیلہ ضروری ٹھہرا۔

[ماہنامہ رضائے مصطفیٰ بودھن: فروری ۲۰۱۲ ص ۶]

یعنی جب انسان تازندگی ہر گام میں محتاج ہے پھر استعانت کا منکر محض کوئی احسان ناشناس ہی نہیں بلکہ کوئی خط الحواس ہی ہو سکتا ہے۔

اصلاح اعمال:

اصلاح اعمال کے یوں تو بہت سے پہلو ہیں، ان پر گفتگو کرنا طوالت کو مستلزم ہے اسی لئے ہم یہاں پر دینی عبادت کا پہلو سامنے رکھتے ہیں، آج کل بعض لوگ فجر کی سنت کو لے کر متردد ہیں، پہلے نہیں پڑھنے والے بعد نماز فرض سلام پھیر کر سنت کے لئے کھڑے ہو جاتے ہیں، کیا ایسا کرنا درست ہے، حضرت شیخ العلمانے اس مسئلہ کو سہل ترین انداز میں قلم بند فرمایا ہے، ملاحظہ کیجئے۔

سوال: کن نمازوں کی قضا ضروری ہے؟

جواب: فرض نمازوں کی قضا فرض ہے، وتر کی قضا واجب ہے۔ اور فجر کی سنت اگر فرض کے ساتھ قضا ہوا اور زوال سے پہلے پڑھے تو فرض کے ساتھ سنت بھی پڑھے۔ اور زوال کے بعد پڑھے تو سنت کی قضا نہیں۔ اور اگر فجر کی فرض پڑھ لی ہے، اور سنت رہ گئی، تو بیس منٹ دن نکلنے سے پہلے اس کی قضا پڑھنا گناہ۔ اور ظہر یا جمعہ کے پہلے کی سنتیں قضا ہو گئیں اور فرض پڑھ لی اگر وقت ختم ہو گیا تو ان سنتوں کی قضا نہیں۔ اور اگر وقت باقی ہے تو پڑھے اور افضل یہ ہے کہ پچھلی سنتیں پڑھنے کے بعد ان کو پڑھے۔ [در مختار] [ماہنامہ رضائے مصطفیٰ بودھن ص: ۵]

معلوم ہوا کہ فرض کی نماز میں سلام پھیرنے کے بعد فجر کی سنت کے لئے کھڑا ہونا گناہ ہے، اس سے مسلمانوں کو بچنا چاہیئے، اور اس سنت کو سورج نکلنے کے تقریباً بیس ۲۰ / منٹ بعد

اوجھڑی کا مسئلہ:

اسی طرح اوجھڑی اور آنت کھانے والے بصد مسلمانوں کی آپ نے بہترین انداز سے خبر لی ہے، فرماتے ہیں، ملاحظہ کیجئے۔

سوال: جو لوگ اوجھڑی اور آنت کھانے پر بصد ہیں جب ان لوگوں کو منع کیا جاتا ہے تو اس میں سے بعض تو یہ کہتے ہیں، طبعی ہے جس کا دل چاہے کھائے ورنہ نہ کھائے اور بعض لوگ کہتے ہیں معاذ اللہ کہ مکروہ ہی تو ہے حرام تو نہیں ہے۔ ان لوگوں کا ایسا کہنا کیسا ہے؟ نیز حرام اور مکروہ تحریمی کا فرق واضح کریں۔

جواب: حرام قطعی فرض کا مقابل ہے اور مکروہ تحریمی واجب کا مقابل ہے یعنی جس طرح واجب کا ادا کرنا لازم و ضروری ہے اسی طرح مکروہ تحریمی سے بچنا لازم و ضروری ہے۔ حرام کا ایک بار قصداً کرنے والا گنہگار مرتکب کبیرہ و فاسق ہے اور مکروہ تحریمی کا ایک بار کرنے والا گنہگار اور چند بار کرنے والا مرتکب کبیرہ و فاسق ہے۔ اوجھڑی اور آنتوں کے کھانے کو طبعی یعنی مباح کہنے والا نرا جاہل ہے اور جو لوگ یہ کہتے ہیں کہ مکروہ ہی تو ہے، حرام تو نہیں ہے، ان کے قدم گمراہی کی طرف بڑھ رہے ہیں، کچھ دنوں کے بعد سنت بلکہ وتر چھوڑ کر یوں کہنے لگیں گے کہ واجب ہی تو ہے فرض تو نہیں ہے۔ بلکہ ترقی کریں گے تو اوجھڑی اور آنتوں کے ساتھ لیدگو برکھائیں گے، اور منع کرنے پر کہیں گے، حرام ہی تو ہے کفر تو نہیں ہے، کھاتے ہیں تو کیا ہوا کھانے کے باوجود بھی تو ہم مسلمان ہیں کافر تو نہیں ہوئے۔ العیاذ باللہ۔ [ماہنامہ رضائے مصطفیٰ بوہن فروری 2013 ص 7]

تقریر و خطابت

پیشہ و مقرر بننا نہایت آسان ہے، لیکن کسی مسجد کا خطیب بننا آسان نہیں ہے، کیونکہ ان کے اکثریت کی بے چارگی دیکھی بھالی ہے جو ایک ہی یاد کی ہی تقریر میں اپنی خطابت کا زمانہ پار کر دیتے ہیں، جب کہ ایک مسجد کا خطیب ہر جمعہ میں بیان الگ الگ، عنوان نیا نیا، انداز جدا

گانہ رکھتے ہیں۔ ایک پیشہ و مقرر اور ایک مسجد کے خطیب کی خطابت میں بنیادی فرق نیت کا ہوتا ہے، ایک اچھا امام یہی چاہتا ہے کہ ان کے مقتدی اللہ کا نیک بندہ بن جائے، جب کہ پیشہ و مقرر اپنے سامعین کو رجحان کر واہ واہ لوٹنا ہے، سامعین اگر متاثر ہو کر واہ واہ اور سبحان اللہ نہ کہے تو بے چارہ مقرر خود ہی واہ واہ اور سبحان اللہ بولا لیتا ہے، تاکہ نذرانہ میں کوئی رکاوٹ نہ ہو۔

آپ پیشہ و خطیب نہیں ہے، مگر آپ کی خطابت مسجد غریب نواز کے ممبر پر ہر جمعہ کو ہوتی ہے، علاوہ بوہن و اطراف میں ماہ محرم الحرام کے دس روزہ اجلاسوں میں، ربیع الاول شریف کے مہینے میں بارہ روزہ اجلاس اور گیارہویں شریف کے موقع پر گیارہ روزہ اجلاس کا اہتمام آپ ہی کی زیر نگرانی و صدارت میں منعقد ہوتے ہیں، ان اجلاسوں میں آپ بنفس نفیس موجود ہوتے ہیں اور آپ کی اصلاحی خطابت بھی ہوتی ہے۔

حج و عمرہ:

آپ نے دو مرتبہ عمرہ کیا، ایک مرتبہ 2013ء میں اور دوسری مرتبہ 2019ء کو عمرہ کی دولت سے مالا مال ہوئے، ان کے علاوہ 2022ء کو بغداد شریف کا سفر کیا، اور روضہ اقدس حضور شیعہ العلمین سیدنا شیخ عبدالقادر جیلانی قدس سرہ النورانی کی زیارت فرمائی۔

اثمار حیات:

آپ کی شادی غالباً سن 2000ء میں بستی بہراکھور کے باشندہ جناب آفتاب الدین صاحب کی سب سے چھوٹی صاحب زادی پروین سے ہوئی، اثمار حیات میں دو لڑکے اور دو لڑکی یادگار ہیں، بڑے لڑکے کا نام محمد غلام دستگیر ہے، جو حافظ قرآن ہے۔ پھر اس کے اس کے بعد بیٹی ہوئی، یوحنا نید نسعین نام عالمہ فاضلہ ہے۔ بعدہ غلام مستنیر "زیر تعلیم" M.B.B.S ہے۔ سب سے چھوٹی صاحبزادی کا نام ام الخیر فاطمہ "ہے اور زیر تعلیم ہے۔

تلامذہ:

آپ جب نظام آباد کی سرزمین پر 1999ء میں تشریف لائے، اس زمانے میں مقامی علما و حفاظ انگلیوں میں گنے جاتے تھے، اور نہ ہی مدارس و جامعات کی اس طرح کثرت تھی، بیرونی علما و ائمہ یہاں دینی خدمات انجام دیتے تھے، اگرچہ آج بھی دے رہے ہیں، مگر آج مجتہدہ تعالیٰ مقامی علما و حفاظ کی کمی نہیں ہے اور نہ ہی سنی مدارس اسلامیہ کی، یہ جو ضلع نظام آباد میں

علما و حفاظ کی کثرت ہے، اس کے تین حصہ سے زیادہ علما و حفاظ آپ ہی کے پروردہ و پرداختہ اور فیض یافتہ ہیں۔ جس کی ایک نامکمل فہرست کتاب کے آخر میں ملاحظہ فرمائیں۔

نوٹ: اللہ تعالیٰ سے دعا ہے کہ حضرت کا سایہ ہم غربائے اہل سنت پر دراز فرمائے، اور حضرت کو عمر خضر عطا فرمائے۔ آمین بجاہ النبی سید المرسلین صلی اللہ علیہ وسلم۔



باب سوم:

دہائیوں کی سرکوبی میں کردار:

تلنگانہ میں وہابیت کا پس منظر

سراج الہند حضرت شاہ عبدالعزیز محدث دہلوی رحمۃ اللہ علیہ کی وفات حسرت آیات، 1824ء تک ہندوستان جنت نشان میں صرف دو ہی فرقے تھے، اہل سنت اور اہل تشیع، آپ کی وفات کے بعد تیسرا فرقہ نجد عرب سے ”وہابی مذہب“ کو انگریزوں نے لایا اور انہیں کی گورنمنٹ کے زیر سایہ پرورش پائی، پھلا پھولا اور قدم جمایا، پروفیسر محمد ایوب قادری مقدمہ حیات سید احمد ص 26 پر لکھتے ہیں۔

تقسیم ہند تک مسلمانان ہند کا اس بات پر اتفاق رہا ہے کہ فرقہ وہابیہ انگریز کا کاشت کردہ پودا ہے، جس کی آبیاری اس نے نہایت ہوشیاری سے کی اور اس سے پورا پورا فائدہ اٹھایا، یہ نظریہ کسی بدگمانی پر مبنی نہیں تھا بلکہ اس بات کی بنیاد وہ حقائق ہیں جن کو خود وہابی حضرات نے بیان کیا۔ انہوں نے انگریز حکومت کو درخواست دے کر اپنے لئے ”وہابی“ کی بجائے ”اہل حدیث“ کا نام منظور کرایا۔ [بحوالہ مقدمہ امتیاز حق ص 5]

چنانچہ وہابی مورخین کے نزدیک بھی یہ بات طے شدہ ہے کہ ہندوستان میں وہابی مذہب کی داغ بیل سید احمد بن عرفان علی رائے بریلوی کے ہاتھوں پڑی تھی، جیسا کہ قاضی قطر ابن آل حجر بوطامی نے لکھا ہے۔

سید احمد ہندوستان کے رؤسا میں سے تھے، انہیں نے 1816ء میں حج کیا اور مکہ میں جب وہ وہابیوں سے ملتے تو ان کے صحیح عقائد کو قبول کر لیا اور اس مذہب کے داعیوں میں شامل ہو گئے۔ [محمد بن عبدالوہاب ص 127]

مورخ ہند جناب فاروق ارگلی صاحب لکھتے ہیں۔

۱۸ویں صدی کے عرب مذہبی رہنما ابن عبدالوہاب کی وہابی تحریک کو رائے بریلی کے سید احمد شہید کی حمایت حاصل ہو گئی۔ [داستان 1857ء ص 6]

لہذا معلوم ہوا کہ سید احمد ہندوستانی وہابیوں کے باوا آدم ہیں، ان کے مشن ”وہابیت“ پر سب سے پہلے مولوی عبدالحی بڈھانوی صاحب ایمان لائے تھے، جیسا کہ شیخ محمد اکرام نے لکھا ہے۔

مولوی عبدالحی صاحب سید صاحب: کے مشن پر اس وقت ایمان لائے، جب سید صاحب کی خوبیاں ابھی بے نقاب نہ ہوئی تھیں۔ [موج کوثر ص 37]

اور دوسرے نمبر پر ذرۂ ناچیز سے کمتر اور چہار سے بھی زیادہ ذلیل یعنی مولوی اسماعیل دہلوی مشرف بہ وہابیت ہوئے، غیر مقلد مولوی امام خاں نوشہروی نے لکھا ہے۔

سیدنا محمد اسماعیل سے [مولوی عبدالحی کا] باہم محبت و کیرنگی اس قسم کی تھی کہ دونوں ساتھ ساتھ پڑھے، ایک ہی امام کے ربقہ بعیت سے مشرف ہوئے [تراجم علمائے اہل حدیث ص 126]

لیکن یہاں پر یہ بات مذاق سخن سے خالی نہیں ہے کہ سید صاحب جیسے بے علم اور غبی الذہن ازلی احمق علم و معلوم سے بے بہرہ شخص کے اندر باوا بننے کی وہ طاقت پرواز ہی نہیں تھی، بلکہ اس کے گرد [استاذ] ہی وہابیوں کے باوا آدم ہو سکتے ہیں۔

کیوں کہ کسی بھی مذہب کی ترجمانی وہی کر سکتا ہے جو پڑھا لکھا ہو، اور سید احمد صاحب کی علمی لیاقت کسی قابل نہ تھی، تین چار سال مکتب میں گزارنے کے باوجود مفردات کے علاوہ کچھ نہ آیا، صورت و سیرت اور ذہانت و فطانت سے ازلی احمق لگ رہے تھے، اس لئے پرلے درجے کا بے وقوف مشہور ہو گیا تھا، اور یہ سب باتیں میں نہیں کہہ رہا ہوں بلکہ تذکرہ و سیرت کی تمام کتابوں میں ان کی جہالت و سفاہت کے قصے عام ہیں، سید صاحب بذات خود کچھ نہیں تھے، لیکن اسے رائے کا پہاڑ بنا کر پیش کیا گیا، چونکہ وہ ایک جاہل اور مخبوط الحواس شخص تھا، وہ صرف ایک مہرہ ہی کے طور پر استعمال کئے جاسکتے تھے اور واقعی میں ایسا ہی ہوا تھا، جماعت کے سب کرتا دھرتا تو مولوی اسماعیل صاحب تھے، کھیل یہ کھیل کہ سید صاحب جیسے ناکارہ شاگرد کو دونوں مولوی صاحبان نے اپنا پیرومرشد بنایا، آج تک مشہور ہے کہ سید صاحب دونوں عالموں کے صرف مرید و جاں نثار ہی تھے، لیکن یہ حقیقت بھی آج واشگاف ہو جائے کہ سید صاحب ان دونوں مریدوں کے ناکارہ و ناکام میاب شاگرد رہ چکے تھے، دہلی کی مسجد اکبر آبادی میں کچھ عرصہ تعلیم حاصل کی تھی، جیسا کہ وحید احمد مسعود مقالات سرسید جلد 16 کے حوالے سے لکھتے ہیں۔

بعد میں شاہ عبدالعزیز نے ان پر توجہ فرمائی، اس زمانہ میں شاہ اسماعیل بھی مدرسہ میں درس دیا کرتے تھے، لہذا کچھ دن سید صاحب نے شاہ اسماعیل سے بھی تعلیم پائی تھی۔ [بحوالہ سید احمد کی صحیح تصویر: ص 23]

حیرت دامن گیر ہے کہ اپنے ہی ناکارہ شاگرد کے عظیم مرید بن گئے، جو کہ بے وجہ نہیں ہو سکتی تھی، اس میں کہیں نہ کہیں سازش کی بو آ رہی ہے، اس کی پردہ چاکی کا موقع نہیں ہے، مگر بتانا یہ ہے کہ اس سازش یا وہابی مشن کا بھار سید احمد کے کندھے کی بجائے مولوی اسماعیل کے مضبوط کندھے پر تھا، وہی ہندوستان میں ”ابوالوہابیہ“ ہے۔

وہابی عقیدہ کی ایک جھلک:

لہذا یہ بات صاف ہو گئی کہ ہندوستان میں وہابیت کا آغاز سید احمد رائے بریلوی سے نہیں بلکہ مولوی اسماعیل دہلوی اور مولوی عبدالحی نے کیا تھا، یہی دونوں وہابیان ہند کے ابوالوہابیہ ہیں، البتہ اس تحریک کی عسکری قوت کا بلجا سید احمد ہی تھا، جو کہ دونوں مولوی صاحبان کے ہاتھوں کٹھ پتلی تھا، انہیں کی تحریک کو وہابیان ہند اسلام کی پہلی تحریک قرار دیتے ہیں، جیسا کہ غیر مقلد مولوی مسعود احمد ندوی اسی موضوع پر ایک کتاب بنام ”ہندوستان کی پہلی اسلامی تحریک“، لکھ دی، ندوی صاحب نے سید احمد کی تحریک اور نجد کی وہابی تحریک کے مشترکات کو اتفاقہ بتانے پر تلے ہوئے ہیں، جیسا کہ اسی کتاب سے ایک اقتباس ملاحظہ کیجئے، لکھتے ہیں۔

حضرت سید شہید کی تحریک تجدید و جہاد یا ہندوستان کی پہلی اسلامی تحریک عام طور پر وہابی تحریک کے نام سے یاد کی جاتی ہے، اور اپنوں اور غیروں تمام حلقوں میں یہ کوشش کی جاتی رہی ہے کہ نجد کی دعوت توحید و اصلاح سے اس کا ڈانڈا ملا دیا جائے، ہر چند کہ دونوں تحریکوں کا سرچشمہ ایک ہے اور رجحانات بھی ملتے جلتے ہیں۔ [ہندوستان کی پہلی اسلامی تحریک ص 6]

حالانکہ سید احمد یا مولوی اسماعیل دہلوی نے اپنی تحریک ابن عبد الوہاب نجدی کی تقلید میں برپا کیا تھا، جس کے تاریخی شواہد موجود ہے، اسی لئے نجد سے لے کر ہند تک تمام وہابیہ کے عقائد مشترک ہیں، سر دست اس کا صرف ایک نمونہ پیش کئے دیتے ہیں، ابھی اوپر آپ نے ایک کتاب کا نام پڑھا ”ہندوستان کی پہلی اسلامی تحریک“، یہ صرف ایک کتاب کا نام نہیں ہے، بلکہ اس نام کے پس پشت ان کا مسلمہ عقیدہ کارفرما ہے، جسے تسلیم کرنے کی صورت میں ہندوستان کی سرزمین میں بسے چودہ سو برس تک کے تمام مسلمانوں کے اسلام و ایمان کا جنازہ اٹھایا گیا ہے، یہ خیال صرف ایک ندوی کا نہیں ہے بلکہ نجد سے لیکر ہند تک کے تمام وہابیوں کا ہے، پہلے ہندوستانی وہابیہ کا عقیدہ دیکھئے، مولوی اسماعیل دہلوی کے بارے میں غیر مقلد عالم اسماعیل رافعی لکھتے ہیں۔

حضرت شاہ اسماعیل شہید رحمہم اللہ نے ملک کی تاریخ میں پہلی بار اسلام کو اس کے حقیقی شکل میں عام کرنے کی تحریک چلائی۔

[مجلہ صوت الحق دسمبر 2003ء ص: 8]

مولوی اسماعیل دہلوی نے ہندوستان کی تاریخ میں پہلی بار اسلام کو اس کے حقیقی شکل میں پیش کیا، تو کیا اس کا سیدھا سادہ منطقی نتیجہ یہ نہیں ہے کہ مولوی اسماعیل سے پہلے چودہ سو برس تک آباد مسلمان حقیقی مسلمان نہ تھے، [معاذ اللہ] مشرک تھے، صحابہ کرام تابعین عظام اولیا و صالحین نے چودہ سو برس تک کی طویل مدت میں ہندوستان میں اسلام کو سینچتے رہے، مگر کبھی وہ حقیقی اسلام کی روشنی سے بت کدہ ہند کو معمور نہ کر سکا، وہ برائے نام مسلمان بھی نہ تھے۔

یہ عقیدہ ان کا ایجاد کردہ نہیں ہے بلکہ سعودی لابی سے مستعار ہے، وہابیوں کی نظر میں رسول اللہ ﷺ کے ایک سو برس بعد عالم اسلام میں بالخصوص حجاز مقدس کے مسلمان کفر و شرک میں مبتلا ہو گئے تھے، جیسا کہ مدینہ یونیورسٹی کے پروفیسر محمد شریف وہابی نے اپنی کتاب ”مرزا الجہاد سیرۃ آل سعود و الشیخ محمد بن عبد الوہاب“، [ص 14] میں لکھتا ہے۔

ابھی ایک صدی بھی گزرنے نہیں پائی تھی کہ نور اسلام میں کی محسوس ہونے لگی، کفر و شرک کے بجھے ہوئے کوئلے پھر آہستہ آہستہ سلگنے لگے، شروفا کا دھواں چاروں طرف پھیلنا شروع ہوا، اسلام کے فرزند ہی اسلام کو مٹانے میں مصروف ہو گئے، بس پھر کیا تھا ہر نیا دن جو طلوع ہوتا تھا وہ اسلام کے لئے ایک موت کا پیغام لاتا تھا۔ (اور چند سطور بعد خاص حجاز مقدس کے تین رقمطراز ہیں) خود عرب کی حالت اور خصوصاً سرزمین حجاز جہاں سے توحید و سنت کی نہریں پھوٹی تھیں کفر و شرک کا مرکز بن چکا تھا۔ [ص 12]

مذکورہ اقتباس میں بات کسی قدر ڈھکی چھپی ہے، اب واضح طور پر اس عقیدہ کو ملاحظہ فرمائے، یہی پروفیسر لکھتے ہیں۔

ان پاکیزہ روحوں سے میرا مقصود شیخ محمد بن عبد الوہاب اور آل سعود ہیں جنہوں نے نجد و حجاز کی حکومت پر قابو پا کر عین کتاب و سنت پر اس کی بنیاد رکھی، اور ان حالات میں جبکہ ساری دنیا اسلام سے منحرف ہو چکی تھی۔

اس اقتباسات سے آپ اندازہ کر سکتے ہیں کہ یہ وہابیت دنیا بھر کے تمام مسلمان

خصوصاً حجاز مقدس کے مسلمانوں کو بھی بیک قلم کافر و مشرک قرار دیا، یہ صرف اپنے زمانے کے مسلمانوں کو ہی نہیں بلکہ جو تیرہ سو برس کی مدت میں گزر چکے ان کو بھی اسی قطار میں شمار کرتا ہے۔
عجد عرب کے وہابیوں نے عرب کی سرزمین میں بسے مسلمانوں کو کافر و مشرک کہا، اور انہیں کی تقلید میں ہندوستان کے وہابیوں نے ہندوستان میں بسے چودہ سو سال کے مسلمانوں کو کافر و مشرک قرار دیا، ان کا یہ عقیدہ اتفاقیہ ہرگز نہیں ہو سکتا۔

حالانکہ رسول اقدس صَلَّی اللہ علیہ وَاٰلِہٖ وَسَلَّم کافر مان عالی شان ہے کہ دنیا میں ایک فرقہ ہمیشہ حق پر قائم رہے گا، نقصان پہنچانے والے اسے نقصان نہیں پہنچا پائیں گے۔ اس حدیث شریف کو وہابیوں کے پیشوا ناصر البانی نے بھی اپنی کتاب ”سلسلہ احادیث صحیحہ“ میں لکھا ہے، ملاحظہ کیجئے۔

(لا تزال من امتی عصاة قوامۃ علی امر اللہ عز وجل، لا یضرہا من خالفہا؛ تقاتل اعداءہا، کلما ذہب حرب نشب حرب قوم آخرین، یریع اللہ قلوب قوم لیرزقہم منہ، حتی تاتیہم الساعۃ، کانہا قطع اللیل المظلم، فیفز عون لذلک؛ حتی یلبسوا الہ ابدان الدروع، وقال رسول اللہ - صلی اللہ علیہ وسلم - : ہم اهل الشام، ونکت رسول اللہ - صلی اللہ علیہ وسلم - یا بصبغہ، یومیء بها الی الشام حتی او جمعہا). حدیث نمبر: 3487

عمیر بن اسود اور کثیر بن مرہ حضری کہتے ہیں کہ سیدنا ابو ہریرہ رضی اللہ عنہ اور ابن سمط کہتے تھے کہ مسلمان زمین میں قیامت برپا ہونے تک موجود رہیں گے، کیونکہ رسول اللہ صلی اللہ علیہ وسلم نے فرمایا: ”میری امت کی ایک جماعت اللہ کے حکم پر قائم دائم رہے گی، اس کا مخالف اسے کوئی نقصان نہیں پہنچا سکے گا، وہ اپنے دشمنوں سے جہاد کرتی رہے گی، جب کبھی ایک لڑائی ختم ہوگی تو دوسری جنگ چھڑ جائے گی، اللہ تعالیٰ لوگوں کے دلوں کو راہ راست سے ہٹاتا رہے گا تاکہ ان کو [مال غنیمت کے ذریعہ] رزق دیتا رہے، حتیٰ کہ قیامت آجائے گی، گویا کہ وہ اندھیری رات کے ٹکڑے ہوں گے، اس وجہ سے وہ گھبرا جائیں گے، حتیٰ کہ وہ چھوٹی چھوٹی زرہیں

پہنیں گے۔“ اور رسول اللہ صلی اللہ علیہ وسلم نے فرمایا: ”یہ اہل شام ہیں۔“ پھر آپ صلی اللہ علیہ وسلم نے شام کی طرف اشارہ کرتے ہوئے اپنی انگلی کے ذریعے زمین کو کریدا (یعنی شام کی طرف خط کھینچا)، حتیٰ کہ آپ کو تکلیف بھی ہوئی۔

یعنی کہیں بھی اگر مسلمان نہ ہو تو ملک شام میں ایک جماعت حق باقی رہے گی۔ مگر انہیں بھی آتش غضب سے وہابیوں نے نار دوزخ کا ایندھن بنا دیا ہے، اس بات کا ثبوت وہابی نماد یو بندی عالم منظور سنہجلی نے قاضی شکانی کے حوالے سے لکھا ہے۔

ہمارے یمن کے حاجیوں کے قافلہ کے امیر الحاج السید محمد بن حسین المر اجلی نے خود مجھ سے [علامہ شوکانی سے] بیان کیا کہ ہمارے قافلہ کو نجدی جماعت کی ایک ٹولی ملی تو اس نے مجھے اور میرے ساتھ والے یمن کے سارے حاجیوں کو ”کفار“ کہہ کے خطاب کیا۔ [ان جماعۃ منہم خاطبواہ ہو و من معہ فی حجاج الیمن بانہم کفار]۔

[الہدراطلاع جلد 3 ص: 5/ بحوالہ شیخ محمد بن عبدالوہاب اور ہندوستان کے علمائے حق ص: 123]
دیکھا آپ نے، یہ وہابیہ اپنے علاوہ ساری دنیا کے مسلمانوں کو کافر و مشرک قرار دیتے ہیں، اور ان کا یہ عقیدہ نجد سے لے کر ہندوستان تک تمام وہابیوں کا ہے۔

وہابیت فرقہ بندیوں کا سرچشمہ:

مسلمانان ہند ساڑھے تیرہ سو برس تک صرف تقلید کی برکت سے ایک ہی دھاگے میں مربوط اور لڑی میں پروئے رہے، انیسویں صدی میں نجد عرب کی وہابیت کیا آئی، اپنے ساتھ آزاد خیالی اور قید مذہب سے رہائی اور فرقہ بندیوں کا داعیہ ساتھ لائی، مسلمانان ہند دیکھتے ہی دیکھتے درجنوں فرقوں میں بٹ گئے، وہابیت کی مضرتوں پر تحقیقی بلکہ تجرباتی و مشاہداتی تحریر ملاحظہ کیجئے، وہابیوں کے امام الہند مولانا ابوالکلام آزاد نے لکھا ہے۔

عقائد و فکر کی توسیع کے لئے پہلی چیز یہ ہے کہ تقلید کی بندش سے پاؤں آزاد ہوں، وہابیت اس زنجیر کو توڑتی ہے، اب اگر اس کے بعد آزادی فکر، بے قیدی و مطلق العنانی کی صورت اختیار کر لے تو بلاشبہ یہ نہایت مضر صورتیں بھی اختیار کر سکتی ہے۔ [آزادی کہانی خود آزادی زبانی ص: 240]

ظاہری بات ہے، عقائد و افکار کو وسعت دینے کی ضرورت اسی وقت درپیش ہوتی ہے، جب ایک نئے دین و مذہب کو تشکیل دیا جائے، اور اقتباس مذکور سے واضح اور روشن ہے کہ آزاد صاحب و ہابیت کو ایک جدید دین و مذہب، اور ایک نئی فکر و نظام سمجھتے تھے، اس لئے اس فرقہ کے علماء کو عقائد و افکار کے توسیع کی ضرورت پڑی۔ اور اسی ضرورت کو پوری کرتے کرتے خیالات میں مطلق العنانی کا داعیہ پیدا ہو گیا، اور اسی داعیہ سے مغلوب ہو کر جس نے چاھاڈیڑھ اینٹ کی مسجد بنائی اور اپنی اپنی امامت کا دعویٰ ٹھوک دیا، جو بعد میں چل کر خود ایک مستقل مذاہب و فرقوں کے روپ میں متعارف ہوئے، وہابی مذہب کی پیدائش اگرچہ نجد عرب میں ہوئی مگر اسے صاحب اولاد ہونے کا موقع ہندوستان میں ملا۔ جس مذہب پروری کی بنیاد مولوی اسماعیل دہلوی نے اپنی کتاب ”تقویۃ الایمان“ کے ذریعہ ڈال گئے تھے، وہ آگ آج تک شعلہ زن ہیں، اس کتاب کی فتنہ انگیزی و فساد پروری پر اہل دل سوائے افسوس کے کچھ نہیں کر سکے، اسی طرح دیوبندی عالم احمد رضا بجنوری بھی افسوس کا اظہار کیا ہے، ملاحظہ کیجئے۔

افسوس ہے کہ اس کتاب [تقویۃ الایمان] کی وجہ سے مسلمانان ہند و پاک جن کی تعداد بیس کروڑ سے زیادہ ہے اور تقریباً نوے فیصدی حنفی المسلمک ہیں دو گروہ میں بٹ گئے، ایسے اختلافات کی نظیر دنیاۓ اسلام کے کسی خطہ میں بھی ایک امام اور ایک مسلک کے ماننے والوں میں موجود نہیں۔ [انوار الباری جلد 11 ص 392]

کتاب تقویۃ الایمان کے ذریعہ مسلمانان ہند صرف دو ہی فرقوں میں نہیں بٹے بلکہ وہابیوں کی فکری آوارگی اور ذہنی در ماندگی، خود سری اور مطلق العنانی کے نتیجے میں نصف درجن سے زائد فرقے وجود پذیر ہوئے، جیسا کہ دیوبندی مولوی محمد سعید الرحمن پاکستانی نے لکھا ہے۔

دعویٰ تو اہل حدیث ہونے کا ہے، لیکن حالت یہ ہے کہ نیچریت، انکار حدیث، قادیانیت سمیت اکثر و بیشتر فرقوں کے بانی غیر مقلدیت کے بطن سے پیدا ہوئے۔ [تقدیم اہل حدیث اور انگریز ص: 6]

دیوبندی بھی اسی غیر مقلدیت ہی کے پیداوار ہیں، لیکن مولوی صاحب نے نام لئے بغیر ”اکثر و بیشتر“ کہہ کر اپنا دامن چھڑا لیا، خیر دیوبندی کی اصلیت غیر مقلد مولوی احسان الہی ظہیر سے معلوم کیجئے، لکھتے ہیں۔

وہ جماعت (غیر مقلدین) جس کی کاوش و کوشش سے موجودہ دیوبندی مکتب فکر کی تکوین (پیدائش) کا باعث بنی اور جس نے ہند و پاک کے احناف کے مسلک و مذہب (دیوبندی و مودویت) کو جلا بخشی اور اس میں نکھار پیدا کیا، آنے والا مورخ اس بات کی گواہی دے گا کہ اگر متحدہ ہندوستان میں اہل حدیث نہ ہوتے تو یہاں حنفیت بریلویت کے حدود سے باہر نہ نکل سکتی، اس لحاظ سے دیوبندی رہن منت ہے اہل حدیث کی۔ [اہل حدیث پر احباب دیوبند کی کرم فرمائیاں ص 84]

اور شاعر مشرق ڈاکٹر علامہ اقبال لاہوری فرماتے ہیں۔

قادیان،، اور،، دیوبند،، اگرچہ ایک دوسرے کی ضد ہیں لیکن دونوں کا سرچشمہ ایک ہے اور دونوں اس تحریک کے پیداوار ہیں جسے عرف عام میں وہابیت کہا جاتا ہے۔ [اقبال کے حضور از سید نذیر نیازی ص 267]

غیر مقلد مولوی مسعود عالم ندوی لکھتے ہیں۔

سید صاحب کے ماننے والے اور ان کے مسلک کے مطابق جہاد و اصلاح کا ولولہ رکھنے والے اہل حدیث طبقہ میں محدود نہیں، اہل دیوبند جو کچھ حنفی ہیں، کا ایک اچھا خاصہ طبقہ سید شہید کے مسلک پر چلنا اپنے لئے سرمایہ سعادت سمجھتا ہے، اہل دیوبند اور جماعت اہل حدیث کے علاوہ بھی سمجھ دار مسلمانوں کی ایک بڑی تعداد (نیچریت، قادیانیت، مودودیت بھی) سید صاحب اور مولانا اسماعیل شہید کے مشرب و مسلک کو عین اسلام تصور کرتی ہے، یہ تمام طبقے عرف عام کے مطابق ”وہابی“ فہرست میں آتے ہیں۔ [ہندوستان کی پہلی اسلامی تحریک ص: 21]

خواجہ حسن نظامی لکھتے ہیں۔

ہندوستان میں بھی جس قدر دینی تحریکیں شروع ہوئیں، ان کی شروعات وہابیت سے ہوئی، چنانچہ مرزا غلام احمد صاحب قادیانی پہلے وہابی ہوئے، اس کے بعد مسیح اور مہدی ہونے کا دعویٰ کیا، اور ان کے قبول کرنے والے بھی عموماً وہی مسلمان تھے جو وہابی تھے، یا جن کا میلان وہابیت کی

طرف تھا۔ ایسے ہی اہل قرآن کا فرقہ بھی وہابیوں سے نکلا، جس کے بانی پہلے وہابی تھے، پھر ایک نئے فرقہ کے موجد ہوئے۔ [نادان وہابی ص 4] خواجہ حسن نظامی صاحب آگے لکھتے ہیں۔

ہندوستان کے اہل حدیث تو وہابیت کے کوٹھے پر چڑھے ہوئے ہیں، مگر کچھ وہابی ایسے بھی ہیں جو ابھی وہابیت کے زینے تک پہنچے ہیں، اور تقلید کے قائل ہیں، اور ان میں سے بعض چشتیہ خاندان میں پیری مریدی بھی کرتے ہیں، ان کو عرف عام میں دیوبندی کہا جاتا ہے، اور اب ان دیوبندی وہابیوں کے غیر مقلد بننے یا بام عروج تک پہنچنے کا کوئی قرینہ نظر نہیں آتا، کیونکہ اس جماعت نے اپنی ایک مستقل صورت اختیار کر لی

ہے۔ [نادان وہابی: ص 5]

یہ ہے دیوبندیوں کا خود ان کے اپنے گھر سے وہابی ہونے کا ثبوت، مگر ان کی حالت کبھی بہتر نہیں رہی، کبھی وہابیت کا اقرار کرتے اور کبھی انکار میں بھی تامل نہیں کرتے۔ یہ تھی تمام وہابی فرقوں کے پیدائش کی جنم کنڈلی، غیر مقلدیت کے بطن سے دیوبندی، شیخیت، منکر حدیث، قادیانیت، ندویت، مودودیت، تبلیغیت، سب کے سب وہابی فرقہ کے بطن سے پیدا ہوئے اور سب کے سب وہابیت کے زمرے میں آتے ہیں۔ یہ بھی بتاتے چلیں کہ حسب مذکور ان تمام فرقوں کے عقائد و مقاصد میں کوئی اختلاف نہیں ہے، البتہ نظریات میں اختلاف ہیں، جن کی بنا پر بھی کوئی کسی فرقہ کو نہیں بخشتا اور آپس ہی میں تکفیر و تفسیق کا بازار گرم کئے ہوئے ہیں۔

تلنگانہ میں وہابیت کا پہلا قدم:

وہابیت اور انگریز کے درمیان جو رشتہ ہے، اسے آپ گزشتہ اوراق میں معلوم کر چکے ہیں، کہ ”وہابی مذہب“ انگریزی نوآبادیاتی تحریک کے بطن سے پیدا ہونے والے فرقہ کا نام ہے، جس کی سرپرستی، امداد و اعانت، پرورش و پرداخت کی تمام تر ذمہ داری انگریز نے اس کی پیدائش سے پیشتر ہی لے لی تھی، نجد سے لیکر ہند تک اس کی آبیاری و رقم پاشی کر کے اسے فروغ بخشا، ہندوستان میں وہابیت کے اولیں سربراہ و مومنین میں بالخصوص تین افراد کے نام شمار کئے جاتے ہیں، سید احمد، مولوی اسمعیل، مولوی عبدالحی، یہ وہ اشخاص ہیں، جنہوں نے زمام وہابیت

سنجھانے سے پیشتر براہ راست یا بالواسطہ انگریزی ملازمت پر معمو ر اور منظور نظر رہ چکے تھے، بعد میں ان کے نام سے تن پرور مفت خوروں کی ایک جماعت انگریزوں سے وہابیت کی شاعت کے لئے بقاعدہ مشاہرہ و تنخواہیں پاتی تھی، اس بات سے اندازہ کیجئے کہ جب ان کے چیلے چیلٹوں کو فکر معاش سے رست گاری مل گئی تھی، تو ان کے گروؤں کا اثر و نفوذ انگریزوں کے یہاں کیا رہا ہوگا۔ یہ میں الزام عائد نہیں کر رہا، بلکہ حقیقت ہے، کسی بھی شخص کو سید صاحب کے نام سے اشاعت وہابیت کی ملازمت مل جاتی تھی، جیسا کہ حضرت علامہ مفتی سید عبدالفتاح الحسینی القادری المدعو سید اشرف علی گلشن آبادی رحمۃ اللہ علیہ [ناسک مہاراشٹر] نے اسی جماعت کے ایک مولوی کا خط نقل فرمایا ہے۔

ایک معتبر عالم دین دارساکن اکبر آباد فرماتے ہیں کہ جب میں دہلی سے کچھ علم عربی تحصیل کر کے کلکتے میں گیا اور وہاں بھی کچھ حدیث و تفسیر کا فائدہ علمائے دیندار سے حاصل کیا، تب ایک انگریز پادری صاحب نے جو بہت عربی اور فارسی میں قابل ہیں اور بہت سے لکھنوی وغیرہ مولوی ان کے نوکر ہیں، مجھے بلایا اور پچاس روپیہ میرا ماہوار مقرر کر کے ایک مہینہ پیشگی دیا اور ایسا کہا کہ جس شہر میں تمہاری طبیعت چاہے جا رہو اور ہندی ترجمہ حدیث و تفسیر کا لوگوں کو پڑھایا کرو اور مذہب محدثوں کا حق ہے اور میں اسی کا تابعدار ہوں ایسا مشہور کرو، مگر ہرگز علم نحو صرف فقہ اور عقائد کلام وغیرہ مت پڑھائیو اور یہ ماہوار تمکو ہمیشہ ملا کرے گا اور تمہاری نیک خدمتی اور محنت کے موافق زیادہ ماہوار بھی ہو جائے گا اور چند قاعدے اس کے کل فلانے مولوی کے ہاتھ سے ہم تم کو بھیج دیں گے، تب دوسرے روز وہ مولوی میرے گھر آئے اور کہے کہ تم بھی ہمارے پادری صاحب کے نوکر ہوئے الحمد للہ بہت اچھا ہوا، قریب چالیس اچھے نامدار مولوی اطراف ہندوستان عربستان وغیرہ میں ان کے مخفی نوکر ہیں اور کئی عربستان میں بھی پہنچے ہیں اور دس پندرہ روپے سے پچاس روپے تک ہر ایک کی تنخواہ معین ہے، جہاں رہیں ماہ بمآہ ان کو ملتی ہے اور بڑا قاعدہ یہ ہے کہ ہمیشہ نئی باتیں اور ضعیف حدیثیں اور روایتیں لوگوں میں ظاہر کرنا اور شاگردوں کو سکھانا

کہ چار مذہبوں سے وہ پھیریں اور مسلمانوں کا اجماع اور اتفاق دینی بالکل ٹوٹ جاوے اور انبیا اور اولیا سے بد اعتقاد ہو جاویں اور ان کی نیاز فاتحہ چھوڑ دیوں، میں نے کہا استغفر اللہ ایسا شیطانی کام مجھ سے نہ ہوگا، اس مولوی نے کہا کہ بیس برس سے پادری صاحب یہاں آئے ہیں، میں تب سے ان کا نوکر ہوں، ہزاروں روپے دیکر ترجمے کی کتابیں چھپوائے اور ان کے طفیل سے بہت بے علم مولوی قابل بن گئے، یہ تو اپنے دل سے مسلمان محمدی ہیں اور بدعتی (اہل سنت) لوگوں کے بڑے دشمن ہیں، تفسیر وحدیث کا علم میں نے ان کو پڑھایا ہے، تم بے فکر یہ پچاس روپیہ کا ماہوار قبول کر لو اور تمہارے وطن میں خواہ کوئی اور شہر میں جا رہو ساری عمر فراغت سے گزارو، مگر کتنے آدمی تمہاری طرف پھرے اور مرید و شاگرد بنے اس کا رپورٹ ہر برس لکھ بھیجا کرو، اچھے اچھے نامی مولوی پادری صاحب کا ماہوار کھاتے ہیں اور اکثر ہندوستان عربستان کے نامی شہروں میں موجود ہیں اور یہ ان کے اسامی کی فہرست ہے، میں نے دیکھا تو اچھے اچھے نامور خاندانی خود کو سید احمد صاحب کا جھوٹا خلیفہ مشہور کر کے مسلمانوں کو گمراہ کرتے ہیں اور مرید و شاگرد بناتے ہیں، مگر بیشتر لکھنوی بنگالی بنارسی وغیرہ رافضی اور خارجی لوگ ماہوار کی طمع سے نائب دجال کا پیشہ اختیار کئے ہیں۔ [تحفہ محمدیہ ص 32 تا 34]

پوری کہانی نقل کردی اس سے قارئین باتمکین دیوبندی اور نام نہاد اہل حدیث غیر مقلدین کے جذبہ و شوق مذہبی کی حقیقت آشکارا ہوا، کہ فکر معاش سے پریشاں حال فاتحہ کشی نے انہیں کیا سے کیا کرنے پر مجبور کیا تھا، کل انہوں نے جو بیچ انگریز کے مرہون منت وزیر سایہ بوکر بھٹاے حیات کو خوشحال کیا تھا، آج ان کی نسلیں جرائم پر جرائم کرتی جا رہی ہیں، اپنے اباؤ کی جھوٹی شانیں بحال رکھنے کے لئے تاریخ کو مسخ کرنے پر تلے ہوئے ہیں۔

انگریزوں سے پیسے وصول کرنے اور ڈگرڈگر گھوم پھیر کر مفت کی روٹی توڑنے کی عادت بگڑ گئی اور طمع و لالچ میں اس قدر اضافہ ہوا کہ اپنے پیرومرشد سید احمد کی موت کو دولت کمانے کا ذریعہ بنالیا۔

یہ لوگ اتنی بھی فتنہ انگیزی پر بس نہ کر کے دوسرے مکر کا دام پھیلایا اور نفسانی طمع کے واسطے ایک نئی ڈھب سے مریدوں اور معتقدوں سے کہنے لگے کہ سید احمد شہید نہیں ہوئے بلکہ فلا نے پہاڑ میں ایک غار کے اندر چھپ کر بیٹھے ہیں اور اپنے لشکر کی درستی کرنے میں مشغول ہیں مگر پیسہ نہیں اس لئے ناچار ہیں اب ہر ایک مرید اور معتقد مسلمان کو لازم ہے کہ حضرت کی مددگاری اپنے مال و جان سے کرے بلکہ زرو مال سے مدد کرنے کا ثواب زیادہ ہے تب اکثر مسلمان پاک اعتقاد والے کیا مرد اور کیا عورت اپنا زور اسباب گھر دار بیچ کر ان مولوی لوگوں کو روپیہ دینا شروع کیا کوئی شہر باقی نہیں رہا جو ان کی غارتگری اور لوٹ سے بچا ہو چنانچہ حیدر آباد دکن وغیرہ کئی شہر جو سرکار کمپنی بہادر کے علاقے میں نہیں تھے، وہاں سے بھی ان لوگوں نے ایسا فریب کر کے خوب روپیہ جمع کیا اور اس بہانے سے مدت تک حرام مال کھاتے اور اپنا کیسے طمع بھرتے رہے۔

[تحفہ محمدیہ ص 30/31]

تقریباً 1832ء کا زمانہ تھا، جب تلنگانہ میں وہابی لوگ داخل ہوئے تھے، اور جہاد کے نام پر عوام سے لیکر بادشاہ تک کون بچا، جنہیں ان وہابیوں نے نہ ٹھگا، لیکن جب تک مال و زر پر ہاتھ صاف کرتے رہے، کسی نے ان سے تعرض نہ کیا، مگر جب مذہبی فتنہ انگیزی پر اترے، اور وہابیت کی اشاعت کے لئے پر پھیلا یا بادشاہ اور عوام نے ان کا پرکڑ دیا، پھر تو جان بچا کر بھاگنے میں عافیت ملی، صاحب تحفہ محمدیہ فرماتے ہیں۔

اسی طرح حیدر آباد دکن میں اس فرقے والوں نے بڑا فساد کیا آخر مولوی سلیم جوان کا سرگروہ تھا قید میں ڈالا گیا اور دوسرے سب وہابی وہاں سے بھاگ گئے۔ [تحفہ محمدیہ ص: 49 مطبوعہ ممبئی 1849ء]

اس کے بعد وہابی علماء مختلف نام اور پلیٹ فارم میں تقسیم ہو گئے، کوئی دیوبندی کہلایا، کوئی اہل حدیث، کوئی تبلیغی ہوا، کوئی مودودی کہلایا، کوئی نیچری ہوا اور کوئی قادیانی، کوئی منکر حدیث ہوا اور اہل قرآن کہلایا، اور حیدر آباد شہر میں آکر اہل سنت کی خوشبودار فضا کو اپنے گندے عقائد و اعمال سے متعفن زدہ کر دیا، نہ صرف حیدر آباد شہر بلکہ ہندوستان کے

دیگر صوبجات کی طرح ریاست تلنگانہ میں بھی اپنے اپنے وجود کے پنبے گاڑ دیئے۔

نظام آباد اور اطراف میں وہابیت:

شہر نظام آباد جو اسی تلنگانہ ریل اسٹیٹ کا ایک ضلع ہے اس میں بھی وہابیوں نے دیوبندی تبلیغی، جماعت اسلامی اور اہل حدیث نام سے پنبہ گاڑا، اور نہ صرف عامۃ المسلمین کی خوش اعتقادی میں نقب لگایا، بلکہ انہیں مسلک اہل سنت اور علمائے اہل سنت سے بیزار و برگشتہ کرنے کی مہم چلائی، اور آئے دن نئے نئے فتنے برپا کئے، چھوٹے چھوٹے پمفلٹس لکھ لکھ کر عوام کے درمیان مفت تقسیم کرنا، اپنے گندے اور پھوٹے عقیدوں کی اشاعت کی بجائے اہل سنت و جماعت کے فرعی مسائل بیان کر کے لوگوں کو ورغلانا، جیسا کہ ان فرقے والوں کا اس کے ابتدائے پیدائش سے کام چلا آ رہا ہے، انگریزی عہد میں انگریزوں کی مرہون منت زندہ تھا، آج اسرائیل اور امریکہ کے کہنے پر سعود بنام یہود کی مرہون منت زندہ ہے، ورنہ یہ تحریکیں کب کی فنا کے گھاٹ اتر چکی ہوتیں۔

غیر مقلدین کی تردید میں کردار:

نظام آباد کی تاریخ میں یہ بات جلی حروف سے لکھی جائے گی کہ جامعہ کی تقریباً پچیس 35 سالہ حیات میں اور بھی بہت سے علماء کرام نے اپنی خدمات سرانجام دیں، مگر جامعہ کے لئے فال نیک بن کر حضرت شیخ العلماء حضرت مولانا محمد غلام یاسین رضوی القادری مصباحی مدظلہ کی تشریف آوری ہوئی، اس وقت جامعہ کو کسی ایسے ہی باکرامت شخصیت کی ضرورت تھی، جو نظام آباد کی تاریخ اہل سنت میں تعلیمی انقلاب برپا کر سکے، اجرام فلکی نے دیکھا کہ آپ نے اپنی تمام تر توجہ درس و تدریس کی جانب جھونک دی تھی اور خداداد لیاقت سے جب آپ کی شہرت شبینہ والے حافظ صاحب کے نام سے ہوئی تو ایک روحانی غلغلہ پیدا ہو گیا، لوگوں کا رجحان دینی تعلیم کی جانب ہوا، دلوں میں اپنے عیال و اطفال کو بھی حافظ و عالم بنانے کا جذبہ بیدار ہوا، جامعہ میں شب و روز طالبان علوم کی کثرت ہونے لگی، تعلیم و تعلم کو خوب فروغ ملا، حفاظ و قراء کی دستار بندیاں ہونے لگیں اور جب طلبا کا اضافہ ہوا تو جامعہ کی عمارت تنگ پڑ گئی، اس کو بھی توسیع دی گئی، علماء و حفاظ بکثرت پیدا ہوئے اور سنیت کی اشاعت و ترویج بھی خوب ہوئیں۔

لہذا جہاں تک مواد کی دست یابی ہوئی، ان کے مطالعہ سے معلوم ہوتا ہے کہ اہل سنت و جماعت کو ابھرتے اور بیدار ہوتے دیکھ کر وہابیوں کے دونوں گروپ غیر مقلدین اور دیوبندیوں

کی رگ شرارت پھڑک اٹھی تھی اور اختلاف و انتشار کی مسموم ہوا چلا عامۃ المسلمین کو اہل سنت سے برگشتہ کرنے شروع کر دیا، ابتدا جلسہ و جلوس میں زبانی جمع خرچ پر ہوا، پھر تقریر سے تحریر آ کر تردید و رد کا تبادلہ ہوا، اور عرصہ تک یہ سلسلہ جاری رہا۔

نظام آباد شہر میں غیر مقلدین کی آمد کب ہوئی، یہ تو نہیں معلوم مگر اہل علم کی روایات سے معلوم ہوتا ہے کہ 2000ء سے قبل منتشر حالت میں ادھر ادھر بھٹک رہے تھے، شہر میں کہیں پر ان کی ایک بھی مسجد نہیں تھی، سن مذکور کے بعد مسجدوں کا قیام عمل میں آنے لگا، اس روایت کی تائید خود غیر مقلدین کی تحریر سے ہوتی ہے جو اسی زمانے کی ہے، یعنی جب غیر مقلدین نے شہر میں قدم رکھا تو اپنی نماز کی ادائیگی اہل سنت کی مساجد میں پڑھتے تھے، تو یقیناً اہل سنت بریلوی اور وہابی نماد دیوبندیوں کی جانب سے بھی نفرت کے جذبات کا سامنا رہا ہوگا، اسی لئے ان کو اپنی مسجدوں میں نماز پڑھنے سے روکتے تھے، اسی نفرت کے جذبہ کو فرو کرنے کے لئے احمد پورہ کالونی میں واقع اہل حدیث مسجد کے امام مولانا محمد اسلم سلفی نے مولوی خالد بن محمد سعید صدیقی [متوطن ضلع بالیسر صوبہ اڑیسہ] سے ایک چہار ورق کتابچہ بنام ”مطرق الحدید“ ترتیب دلوائی، اس مقصد کی آبیاری کے لئے آغاز ہی میں لکھتے ہیں۔

آج میں اپنے ناظرین کرام کو ان شاء اللہ تعالیٰ حنفی فقہ کی کتابوں کے مسائل اور صفحہ نمبر کے ساتھ ان مسائل کو بتا دوں گا۔ تاکہ ہر خاص و عام فائدہ حاصل کر لے اور اہل حدیث سے نفرت ہمیشہ کے لئے ختم ہو جائے، میں نے عوام کی آسانی کے خیال سے حوالہ جات کو تراجم حنفیہ سے نقل کیا ہے۔ مجھے امید قوی ہے کہ احناف اب اہل حدیث کو مسجدوں سے نہیں روکیں گے۔

دراصل اس میں عیارانہ ذہنیت کو بروئے کار لا کر وہی غیر مقلدین جو اہل سنت کو کافر و مشرک اور بدعتی کہتے نہیں تھکتے ہیں، علاقہ بدلہ ماحول مخالف پایہ تو گر گٹ کی طرح رنگ بدل کر فقہ حنفی سے ان مسائل کا حوالہ نمبر نوٹ کر دیا کہ جن مسائل میں سے بیشتر کا وجود ہی نہیں ہے اور انہیں علمائے اہل سنت کے سر مونڈ دیا ہے، تاکہ غیر مقلدین اہل سنت سے اتفاق عمل دکھا سکے، پھر بڑے ہی مسکینی انداز لکھتے ہیں کہ جب وہی مسائل ہم بھی مانتے ہیں، تو ہم اور آپ ایک ہی ہوئے پھر ہم سے نفرت کیوں کی جاتی ہے، جیسا کہ آخر میں لکھتے ہیں۔

میرے دوستو: اس میں شک نہیں، ضرور آپ اپنے گھر جا کر جائزہ لے کر

مجھے اپنی سعی کے شکریہ کا موقع دیں گے اے حق پرستو! میں نے صرف بطور نمونہ تمہاری آسانی کی خاطر چند مسائل پیش کر دئے ہیں ان شاء اللہ تعالیٰ آئندہ ہمیشہ تمہاری خدمت جہاں تک ممکن ہو اسی طرح کرتا رہوں گا۔ اللہ تعالیٰ تم کو اور مجھ کو حق پر چلنے کی توفیق عطا کرے آمین جس کی بدولت ملت محمدیہ سب ایک ہی شیرازہ ہے میں نے اس اشتہار میں اپنی طرف سے کوئی زیادتی سے کام نہیں لیا صرف تمہاری مقدس کتابوں سے نقل کر دیا ہے، اگر یہ ناگوار گزرے تو یہ آپ ہی کی کتابوں کا قصور ہے، مجھ غریب سے دل شکنی نہ ہونی چاہئے۔ [مطرق الحدید]

قارئین باتمکین! دیکھا آپ نے یہاں پر کس مسکینی کے ساتھ حق پرست کہا اور لکھا گیا ہے، یہ اس وقت کی بات ہے جب شہر میں غیر مقلدین کی تعداد انگلیوں میں گنی جاتی تھی، مگر اب ان کی تعداد سے زیادہ ان کی مسجدیں قائم ہو گئی ہیں، اسی لئے کسی کی نفرت انگیز نگاہوں کا اب سامنا نہیں کرتا ہے، اب ان کا رنگ وہی قدیم سفاکانہ ہے۔ اہل سنت کو مشرک اور کافر کہتے لکھتے نہیں تھکتے۔

مطرق الحدید میں غیر مقلد عالم نے بڑی چالاکی سے کام لیا ہے، اہل سنت اور ان کے درمیان جن عقائد میں اختلاف ہیں، ان کو پیش کرنا چاہئے تھا، لیکن اس نے عقائد کی بجائے فرعی مسائل کو مشترک دیکھانے کی کوشش کی ہے، وہ بھی اہل سنت کی کتابوں سے براہ راست نہیں بلکہ خود غیر مقلد کی کتاب ”تراجم فقہ حنفیہ“ سے صرف صفحہ و جلد نمبر نوٹ کر دیا، عینہ اقتباس نقل نہیں کیا، دعویٰ غیر مقلدیت مگر اقتباس مذکور میں دیکھئے، اپنے عالموں کی تصنیفات پر کس قدر اندھے پن سے اعتماد ہے، اسے ہی تو غیر مقلدیت کی اندھی تقلید کہتے ہیں، غیر مقلدیت کا دعویٰ کر کے اسی شرک کو اپنے گلے کا ہار بنا لے تو سات پشت تک خون معاف، پکا موحد مسلمان اور یہی تقلید علمائے اہل سنت کرے تو مشرک بت پرست، ان کی ایک غلطی بھی معاف نہیں۔

چونکہ حضرت شیخ العلماء کی تمام تر توجہ درس و تدریس کی طرف تھی اور اس وقت نظام آباد کے اہل سنت کو علما و حفاظ کی سخت ضرورت تھی، آپ اسی میں منہمک تھے، غیر مقلدین کو جواب دینے کے لئے خطیب تلنگانہ حضرت قاری جاہ محمد مشہودی صاحب علیہ الرحمہ کمر بستہ ہوئے، اور آپ نے ”مطرق الحدید“ کا جواب ”ضرب شدید“ لکھ کر قوم کے حوالے فرمایا، کتابچہ میرے

مطالعہ رہی ہے، اس میں حضرت شیخ العلماء کی تقریظ بھی ہے۔ عرصہ بیت جانے کی وجہ سے مضمون یا نہیں رہا اور اس وقت کتابچہ سامنے بھی نہیں ہے، اس لئے اس کے مضامین سے آگاہ کرنا مشکل ہے، لیکن یہاں پر غیر مقلدین کے جھوٹ نگاری کا ایک نمونہ یہی پر پیش کئے دیتے ہیں۔ مطرق الحدید میں لکھا ہے۔

اجماع ہو چکا ہے کہ اہل حدیث ہی اہل سنت ہے۔ [ہدایہ ص 120]
پہلا جھوٹ یہ ہے کہ محولہ بالا کتاب ایک جلد میں نہیں ہے، کہ بس نام لکھ کر صفحہ نمبر دے دینا کافی ہے، بلکہ جلد نمبر بتانا بھی ضروری تھا، یہ مسئلہ صرف اسی حوالہ کے ساتھ نہیں ہے بلکہ اکثریت کا یہی حال ہے۔

دوسرا جھوٹ یہ ہے کہ ماقبل کے اہل حدیث واقعی اہل سنت تھے، وہ ہرگز غیر مقلد نہیں تھے، غیر مقلدوں کا اہل حدیث سے کیا نسبت۔

چہ عالم خاک را با عالم پاک

اس زمانے میں اہل حدیث اس کو کہا جاتا تھا جو لاکھوں حدیثوں کو یاد رکھتے تھے، اور اسی کی تعلیم دیتے تھے، انہیں محدثین کی مبارک جماعت کو ”اہل حدیث“ کہا جاتا تھا۔ جس طرح کہ فقہاء کی جماعت ہوا کرتی ہے، اب جو فقہ میں درک نہیں رکھتا اسے کوئی فقیہ نہیں کہتا، جو عالم نہیں اسے کوئی مولوی صاحب نہیں کہتا، مگر جنہیں ایک بھی حدیث یاد نہیں وہ اپنے آپ کو ”اہل حدیث“ کہتا پھرے۔ اس سے بڑھ کر بے عقلی کی دلیل کیا ہوگی۔

تیسرا جھوٹ یہ ہے کہ غیر مقلدین اگر صاحب ہدایہ کے زمانے کے اہل حدیث ہے تو پھر کون سے ”اہل حدیث“ کی پیدائش انگریزوں کی مرہون منت ہوئی، جس کی تاریخ پیدائش پر قصیدہ خوانی بڑے بڑے غیر مقلد نام نہاد اہل حدیث مولوی کرتے نظر آتے ہیں۔ جیسا کہ غیر مقلد مولوی عبدالحمید سوہدروی اہل حدیث نے ”سیرت ثنائی“ ص 372 پر لکھا ہے۔

مولوی محمد حسین بٹالوی نے اشاعت السنۃ کے ذریعہ اہل حدیث کی بہت خدمت کی، لفظ وہابی آپ ہی کی کوشش سے سرکاری دفاتر و کاغذات سے منسوخ ہوا، اور جماعت کو اہل حدیث کے نام سے موسوم کیا گیا۔

نیم چودھا کر بلا وہابی سرسید احمد خان بانی فرقہ نچریہ وہابی مسلم یونیورسٹی علی گڑھ لکھتے ہیں جناب مولوی ابوسعید محمد حمین کو وہابی نام ہونا گوارہ نہ تھا، انہوں نے گورنمنٹ

سے درخواست کی تھی کہ اس فرقے کو جو درحقیقت اہل حدیث ہے اور لوگوں نے ازراہ ضد و حقارت کے اس کا نام وہابی رکھ دیا ہے، گونمنٹ اس کو وہابی کے نام سے مخاطب نہ کرے۔ [مقالات سرسید جلد 9 ص 110]

وہابی نمادیو بندی مولوی بشیر احمد پاکستانی نے لکھا ہے۔

ہندوستان میں انگریز کی حکمرانی سے قبل اس گروہ کا کہیں بھی نام و نشان تک نہ تھا، ہندوستان میں اس فرقہ کا وجود انگریز کی نظر کرم اور چشم التفات کا رہن منت ہے۔ [اہل حدیث اور انگریز ص 10]

غرض ان شواہد کے علاوہ موسم کے لحاظ سے جماعت کا نام بدلنا بھی اس بات کا غماز ہے کہ بالکل یہ ایک نیا فرقہ ہے، اس لئے آج تک دانشوران وہابیہ حواس باختہ ہے، اب تک اپنی جماعت کے درجنوں نام بدل چکے ہیں اور آج بھی اسی کشمکش میں ہے، اسی لئے اب تک کسی ایک نام پر انہیں استقامت و قرار نصیب نہیں ہوا۔

معلوم ہوا کہ ”اہل حدیث“ قرون وسطی کے محدثین کرام کا ایک لقب تھا، اور اوپر جن کی غیر مقلدین نے مدح سرائی کی ہے یہ انگریزوں کی پیداوار ہے۔

دیوبندیوں کی تردید میں کردار:

دیوبندیت بھی وہابی ہی ہے، جیسا کہ پچھلے صفحات میں حوالے گزر چکا ہے، ملک کی آزادی کے بعد نظام آباد اور اطراف میں دیوبندیت تبلیغی جماعت کے ذریعہ آئی، اور مختصر مدت میں سوائے چند ایک کو چھوڑ کر شہر بھر کی تمام مسجدوں اور تعلیم گاہوں پر قابض و متصرف ہو گئی، اسی 80 کی دہائی تک اہل سنت خواب خرگوش میں مست رہے، اس کے بعد بیداری آئی۔

جب حضرت شیخ العلماء نے دارالعلوم رضائے مصطفیٰ بودھن کی زمام صدارت سنبھالی، تو حضرت قاری صاحب رحمۃ اللہ علیہ بھی ساتھ میں آگئے، چونکہ دونوں بزرگوار کے درمیان تعلقات نہایت مثالی تھے، دونوں کے درمیان کبھی چشمک تک نہیں ہوئی، دونوں کی مثالی دوستی حضرات یوسفین شریفین کی یاد دلاتی تھی۔

چنانچہ شہر بودھن کے دیوبندیوں نے سراٹھایا اور ”مولانا ستانوی لائبریری بودھن“ کی جانب سے ایک پمفلٹ میں اجتماعی صلوٰۃ و سلام کو بدعت لکھ کر شائع کیا، اس کے جواب میں حضرت قاری صاحب نے 8/ آٹھ صفحاتی ایک رسالہ بنام ”برق انوار و رضا“ ترتیب دے دیا،

جس کی تصحیح کا کام بھی حضرت شیخ العلماء نے انجام دیا، جیسا کہ اس بات کو چیلنج کے بعد ہی نیچے تحریر فرمایا ہے۔ اس کی کئی ایڈیشن نکلیں اور شہر و اطراف میں مفت تقسیم ہوئیں۔ آخری صفحہ پر چیلنج کو ملاحظہ فرمائیجئے، فرماتے ہیں۔

چیلنج: ہم نے احادیث اور اقوال ائمہ وغیرہم سے انفرادی اجتماعی درود و سلام کو جائز، مستحسن، احب اور شرعاً مستحب، حکم خدائے بزرگ و برتر نیز سنت صحابہ کرام ثابت کر دیا ہے۔ اور تبلیغی جماعت کی مشہور کتاب فضائل اعمال کا حوالہ بھی پیش کر دیا ہے۔

اب اگر وہابیوں میں دم اور ہمت ہے تو وہ احادیث اور اقوال ائمہ [جس پر سب متفق ہوں] سے مع حوالہ ناجائز، بدعت ضالہ اور شرک ثابت کر کے دکھائیں۔

لومردہ و تواب نہ سر کن لڑائی سے

اور اگر ثابت نہیں کر سکتے تو آؤ توبہ کا دروازہ کھلا ہوا ہے توبہ کر لو اور صحابہ، ائمہ، محدثین، مفسرین اولیاء کا ملین کی مقدس جماعت اہل سنت میں داخل ہو جاؤ۔ اسی میں تمہاری اور سب کی خیر ہے۔ یا پھر۔۔۔ حقانیت کے پیش نظر۔۔۔ میدان مناظرہ۔۔۔ میں آ جاؤ۔

مگر باطل میں وہ کہاں دم کہ میدان مناظرہ میں آئے، سوائے تشکیک اور شبہات کے کوئی کام ان سے ہوا ہے نہ ہوگا۔

ان کے علاوہ قادیانیت، فتنہ گوہر شاہی، فتنہ شکیلیت، وغیرہ کا بذریعہ جلسہ و جلوس تردیدیں کرتے رہتے ہیں۔



مسلک اعلیٰ حضرت کا علم بردار

ہندوستان کی سرزمین میں تقریباً نصف درجن سے بھی زائد فرقے پنپ رہے ہیں، ان میں سے ایک بریلوی کو چھوڑ کر باقی سب کے سب وہابیائی فرقے ہیں، جیسا کہ پچھلے باب میں معلوم ہوا، اور ان باطل وہابیائی فرقوں کے درمیان حق پرستی کی علامت اور قدیم اہل سنت کا علم بردار جماعت صرف اور صرف بریلوی ہی ہے، اس بات کا اعتراف غیروں نے بھی کیا ہے، عقائد و نظریات ہو یا تاریخی ہر دو اعیبار سے اس کا ”اہل سنت کا علم بردار“ ہونا تسلیم کیا ہے، اور یہ نام اگرچہ غیروں کی سازشی ذہنیت کا عطا کردہ ہے، مگر اسے قبول کرنے میں کسی بھی خانقاہ و مدارس کے علماء و مشائخ کو کبھی تامل نہ ہوا، بلکہ کشف والہام سے اسی مسلک میں آخرت کی بھلائی دیکھی، اسے قرآن و حدیث صحابہ و تابعین کرام اسلاف عظام کے عقائد و نظریات کا ترجمان پایا، مسائل میں امام اعظم ابوحنیفہ کا پابند بنایا، فی زمانہ و ہابیہ دیوبندیہ مودودیہ اور روافض و خوارج وغیرہ سے فرق و امتیاز کے لئے شناخت کا ذریعہ بنایا، اسی لئے اپنے مریدین و متعلقین کو اسی پر گامزن رہنے کی وصیت اور تلقین و تاکید فرمائی۔

مسلک اعلیٰ حضرت کا سپاہی:

اسی بریلوی جماعت میں ایک اور نام ”مسلک اعلیٰ حضرت“ کی اصطلاح ایجاد عمل میں آیا، دونوں نام اگرچہ الگ الگ ہے مگر دونوں کا منشا اور مطلب ایک ہی ہے، یعنی اعلیٰ حضرت شیخ الاسلام والمسلمین امام اہل سنت امام احمد رضا خان فاضل بریلوی علیہ الرحمن کی جانب نسبت، ظاہر ہے کہ جب بریلوی ہونے میں کوئی اعتراض نہیں تو پھر ”مسلک اعلیٰ حضرت“ کا نعرہ لگانے میں بھی کوئی اعتراض نہیں ہونا چاہئے۔

لیکن افسوس کہ ہماری جماعت میں آج کل دو طبقہ ایسے پیدا ہو گئے ہیں، جو اہل سنت بریلوی میں اختلاف و انتشار کی ہوا چلا کر ملت کو نقصان پہنچاتے ہیں، ان میں سے ایک طبقہ وہ ہے، جنہیں بریلوی کہلانے میں تو کوئی اعتراض نہیں، مگر مسلک اعلیٰ حضرت کا نعرہ لگانے میں انہیں بڑی تکلیف ہوتی ہے۔ دوسرا طبقہ ان نام نہاد مفتیوں کا ہے، جو بن بات کے کھینچ تان کر تکفیر کا فتویٰ دیتے ہیں اور اسے ”مسلک اعلیٰ حضرت“ کا نام دے کر مسلک کو بدنام کرتے ہیں۔

اول الذکر قسم کے لوگ تو ظاہر ہے مگر دوسرے طبقہ کے لوگ جماعت چھپے ہوئے ہیں،

ان کی شناخت مشکل ہی سے ہوتی ہے، کیونکہ یہ لوگ دوسروں سے کہیں زیادہ اعلیٰ حضرت کا نام لیتے ہیں اور ان کی فکر و اعتقاد پر پابندی کا دعویٰ بھی کچھ زیادہ ہی کرتے ہیں انہیں میں سے ایک ”اشہری فتنہ“ بھی ہے۔

فتنہ اشہریہ:

اس فتنہ کی مختصر روداد یہ ہے کہ مفتی محمد خان ناگپوری صاحب نے مولوی شمیم نوری سابق قاضی شہر کانپور پر کفر کا فتویٰ دیا، جب مفتی صاحب سے تکفیر کی وجہ کا ثبوت طلب کیا گیا، جو کہ نہ دے سکے، ادھر سے طلب ثبوت کا بار بار تقاضہ اور ادھر مفتی صاحب کا بلا کسی ثبوت تکفیر پر ڈٹے رہنا۔ اسی لئے معاملہ طول پکڑتا گیا، اس واقعہ کے تقریباً تین چار سال بعد تک مفتی صاحب زندہ رہے، اس عرصہ میں معاملہ نہایت گرم رہا، مگر ثبوت کفر نہیں دے سکے اور اپنے اس فتویٰ سے علماء کی التجا پر بھی رجوع نہیں کیا، اسی درمیان تصفیہ کے لئے دونوں فریق کو بلایا گیا، مولوی شمیم نوری تو آگئے مگر مفتی صاحب نہیں آئے، اسی کی زندگی میں اسی تصفیہ کی مجلس میں حضور تاج الشریعہ علیہ الرحمہ نے کفر پلٹنے کا حکم سنایا، اس پر بھی مفتی صاحب نے شمیم نوری کے خلاف ثبوت مہیا نہ کر سکے، یہاں تک کہ وفات [[پا گئے۔

اس کے بعد حضور تاج الشریعہ علیہ الرحمہ کافی لمبے عرصہ تک بقید حیات رہے، اگر مفتی صاحب نے توبہ و رجوع فرمائی تھی، تو ان کے علمی وارثین اس کا ثبوت حضور تاج الشریعہ کے حضور پیش کرتے اور معاملہ رفع دفع ہو جاتا، مگر بجائے اس کے حضور تاج الشریعہ علیہ الرحمہ کے فتویٰ کو نہ صرف فتوا بلکہ شخصیت کو بھی مجروح کرنے لگے، اور مفتی صاحب کے قصیدے پڑھنے لگے کہ انہوں نے زندگی میں کبھی کسی فتویٰ سے رجوع نہیں کیا، اور اس کو وجہ فضیلت سمجھنے لگے ہیں، میرے خیال میں اگر رجوع کر لیتے تھے، تو ان کے عقیدت مندوں میں اہل علم کا اضافہ ہو جاتا تھا، لہذا مفتی صاحب کا ثبوت نہ ہونے کے باوجود کفر کا فتویٰ دینا، اور کفر پلٹنے کا حکم سماعت کے باوجود رجوع نہ کرنا، اور مولوی مجتبیٰ شریف کا اپنے نانا پر سے اسی کفر کو خصوصی گزارشات کے ذریعہ اٹھانے کی ناکام کوشش کا نام ”فتنہ اشہری“ ہے۔

لہذا مفتی محمد خان صاحب نے جس کی تکفیر کی تھی، اس کے خلاف تاحیات ثبوت مہیا نہیں کر سکے، اسی لئے حضور تاج الشریعہ قدس سرہ نے مفتی محمد خان پر عدم ثبوت کی وجہ سے جو کفر پلٹے کا حکم لگایا تھا، اسی حکم کو آج علماء موقف تاج الشریعہ کہتے ہیں۔

حضرت شیخ العلماء کا موقف:

حضرت شیخ العلماء زبدۃ الاماثل فخر ملت مولانا حافظ وقاری محمد غلام یاسین رضوی القادری مصباحی مدظلہ العالی حضور تاج الشریعہ علیہ الرحمہ کے دست گرفتہ اور اور جس ادارے میں رہتے ہیں اس کا نام ”دارالعلوم اہل سنت رضائے مصطفیٰ“ ہے، اور مسجد کا نام ”مسجد غریب نواز“ ہے، جس کی سنگ بنیاد خود حضور تاج الشریعہ علیہ الرحمہ نے اپنے ہاتھوں سے ڈالی تھی، اب اس سے معلوم ہو گیا ہوگا کہ اشہری فتنہ کے تئیں اہالیان دارالعلوم اور حضرت کا موقف کیا ہونا چاہئے۔

بایں سبب جب اس ادارہ کے ایک مدرس کی شادی میں مفتی غلام محمد خان کے نواسہ مولوی مجتبیٰ شریف اشہری کی آمد ہوئی، تو لوگوں نے اعتراض کیا، اس اعتراض کو اس مدرس کے گوش گزار کرتے ہوئے فرمایا کہ:

”یہ مدرسہ موقف تاج الشریعہ ہے، اسی لئے مولوی مجتبیٰ شریف اشہری سے آپ برات کا اعلان کر دیجئے“

یہی بات مولوی مجتبیٰ شریف اشہری کو بری لگ گئی، جس کا اظہار کسی جلسہ کے سٹیج میں کیا تھا اور حضرت شیخ العلماء کو برا بھلا کہا۔ آپ تو ابھی کچھ بولے بھی نہیں تھے، کہ حضرت مولانا رحمت حسین شریفی صاحب نے مولوی مجتبیٰ شریف اشہری کے نام کھلا خط بھیج دیا، جسے بعینہ یہاں پر ملاحظہ فرمائیے۔

مفتی مجتبیٰ شریف خان کے نام کھلا خط

قارئین باتمکین! السلام علیکم ورحمۃ اللہ وبرکاتہ

”نوری فاؤنڈیشن نظام آباد“ کے وٹس ایپ گروپ میں ایک ویڈیو نظر سے گزرا اور اسے سنا تو نہایت افسوس ہوا، کوئی مفتی مجتبیٰ شریف نام کے ایک غیر معروف شخص ہے جو اپنے آپ کو مفتی اعظم مہاراشٹرا بھی کہتے ہیں، نام شریف ہے مگر کام شرافتوں سے کوسودور ہیں، برسر سٹیج عوام الناس کے روبرو اصلاح حال پر کچھ بولنے کے لئے مسالہ نہیں ملا تو فتنہ انگیزی کے لئے ایک مشہور جید عالم اہل سنت حضرت علامہ مولانا حافظ وقاری غلام یاسین مصباحی رضوی دام اقبالہ کے خلاف بن بات کا بنگنٹ بنایا دیا، ان کی توہین کی، اور شان میں اہانت آمیز جملے استعمال کئے۔

نہیں لگتا ہے کہ کوئی واقعی مفتی دین بول رہا ہے چہ جائے کہ مفتی اعظم مہاراشٹرا جیسے لقب کا متحمل ہو، ایسے نوجوانوں کو سر پر بٹھالیا جائے تو ان کا دماغ ساتوں آسمان کی سیر کرنے

لگتا ہے، نہ احساس ذمہ داری ہے اور نہ ہی بات کرنے کا حکیمانہ سلیقہ، معلوم ہوتا ہے کہ کوئی پیشہ ور خطیب ہے، خطبہ عظمت، حب جاہ کی لٹک سے محمور ہے، جوا کا برکی عزت و آبرو اچھا کر اپنے نفس کے سرعزت کی پکڑی باندھنا چاہتا ہے، بس ان جیسوں کو کہیں سے میٹ ملنے کی آس بندھ جائے تو زیرِ امسالہ خود ہی تیار کر لے، یعنی جنہیں مریج مسالہ لگا کر کوئی بھی سنی سنائی باتوں کو بے جھجک بیان کر دیتا ہے، تاکہ وہ واہی لوٹی جاسکے، اس طرح کی خرافات نے جناب کی علمی اور شعوری قد کا پتہ بتا دیا، اور ملت کے تین خلوص ولہیت اور دعوت و ارشاد کی بجائے مفاد پرستی کی چغلی کر دی۔

ان جیسے پیشہ ور مقرروں کی فطرت اس بے چارے بھیک منگے کے ساتھ پیش آنے والے سخی جیسی ہے، کہ غریب کو کسی نے ایک مرغا دے دیا، اور اسے کھانے کے لئے اس سخی کے گھر میں دے کر کہا مائی اسے بنا دو خود بھی کھاؤ اور مجھے بھی کھلاؤ لیکن جب کھانے بیٹھا تو رکابی میں چاول کے ساتھ صرف دال ملی، مرغا غائب ہو گیا، بے چارہ اسی پر قناعت کرتے ہوئے کہا کہ

اس دیش کا ہے عجب حال دیا مرغا بن گئی دال

بالکل اسی طرح کسی نے جناب سے کچھ اور کہا، لیکن مریج مسالہ لگا کر اتنا چٹپی بنا دیا، کہ ہانڈی میں صرف مسالہ رہ گیا اور مرغے کا گوشت ہی غائب ہو گیا۔ یعنی علامہ غلام یاسین مصباحی رضوی نے بھیک منگے کو مرغا پیش کیا تھا اور جناب نے اسے غائب کر کے قوم کے روبرو دال پیش کر دیا۔ اب سمجھ سکتے ہیں کہ بن بات کا افسانہ بناؤ الا، علامہ صاحب نے کیا فرمایا تھا اسے ہم بعد میں بیان کریں گے، مگر اس سے قبل مفتی اعظم مہاراشٹر کی بارگاہِ تفقہ پناہ میں چند سوالات عرض کرتے ہیں۔

- (1) کیا علامہ غلام یاسین مصباحی رضوی صاحب نے آپ کو گمراہ و جہنمی "کہا ہے۔ جیسا کہ آپ نے اپنی تقریر میں کہا ہے، اگر واقعی کہا ہے تو شرعی ثبوت پیش کیجئے؟
- (2) ور نہ بصورت دیگر آپ اس آیت "لعنة الله على الكاذبين" کے مصداق ہوں گے؟
- (3) جس طرح کہ جناب تک روایت پہنچی، اس کی تحقیق و تدقیق کس حد تک فرمائی؟ تحقیق و تدقیق تو کجا آپ نے ادنیٰ تکلیف اٹھا کر تفتیش کرنے کی زحمت بھی گوارہ نہیں فرمائی۔ ورنہ علامہ صاحب یہ ہرگز اظہارِ افسوس کے ساتھ کمیٹ نہیں فرماتے کہ "افسوس صد افسوس: مفتی اعظم مہاراشٹر اور تحقیق کا فقدان، سنی سنائی

[باتوں] پر اعلان عام، یہ غیر ذمہ داری کا اسٹیج پر کام، سن لو خود ان کا انجام جو کہیں گے اپنی داستان"

اب مطلع صاف ہے کہ جناب مفتی اعظم مہاراشٹر صاحب خود علمی اور شعوری اعتبار سے احساس کمتری کا شکار ہے، اور وہم کے مرض میں مبتلا ہے، کوئی کچھ بھی بولے اسے اپنی گمراہیت اور جہنمی ہونا سنائی دیتا ہے؟

(4): برسر اسٹیج کسی عالم اہل سنت کا نام لے کر بغیر تحقیق کے جھوٹ منسوب کرنا کسی اہل تفقہ سے ممکن ہے؟ نہیں! تو آپ تفقہ سے بھی عاری ہے، اور محض سنی سنائی باتوں کی دیوار پر اپنی عظمت کے محل کی بنیاد رکھنے کی کوشش کرتے ہیں، تھوڑی دیر کے لئے واہ واہی لوٹی جاسکتی ہے مگر جب حقیقت آشکارا ہوگا تو جھوٹ کے فلک بوس محل بھی زمین دوز ہو جاتا ہے۔ لہذا جناب نے سنی سنائی بات بغیر تحقیق کے اسٹیج پر بیان کر دیا، جس میں جھوٹے ثابت ہو چکے ہیں، اور جناب سے دریافت طلب امر یہ ہے کہ جھوٹوں کو منبر رسول پر کھڑا کرنا، انہیں جلسہ و جلوس میں بلانا از روئے شرع کیا حکم رکھتا ہے؟

(5): عوامی اسٹیج اصلاح و تلقین کا منبع ہوتا ہے یا مقرروں کی ذاتی چشمک کی داستان سرائی کی تھان، کہ بے چارے عوام روپیہ دیکر دینی شعور بیدار کرے یا فتنہ و فساد خریدے؟

(6) جھوٹ باندھنا، تہمت سازی کرنا بھی ایک فتنہ ہے، وہ بھی کسی عالم اہل سنت کے خلاف، جو کسی فتنہ سے کم نہیں، اور ایسی ہی فتنہ انگیزی سے متعلق اللہ تعالیٰ فرماتا ہے۔ "والفتنة اشد من القتل معلوم ہوا کہ فتنہ قتل سے زیادہ شدید ہوتا ہے۔؟

(7) برسر اسٹیج علما کی توہین کر کے عوام کو علما سے بظن کرنے والے پر شرعی حکم کیا ہے؟

(8): برسر اسٹیج کسی عالم اہل سنت کے خلاف بے پیر کی باتوں کو بیان کرنے کی حکمتیں اور ان بے جا حرکتوں سے ملت سنیہ میں برکتیں نازل ہوں گی یا اختلاف و انتشار اور تششت و لامرکزیت کا شکار ہوگا؟

(9) خود جناب کا قول خود آں جناب کے عمل کا ساتھ نہیں دیتی ہے، زبان کچھ کہتی ہے اور عمل کچھ اور ہی گل کھلا رہا ہوتا ہے، اب یہی پردیکھ لیجئے کہ اپنی اسی تقریر کے درمیان فرمایا کہ آج اعلیٰ حضرت کا نام لیتے ہیں لیکن اعلیٰ حضرت کی تعلیمات پر عمل نہیں کرتے؟

آپ اپنے ہی قول کے مطابق اسی اسٹیج میں مسلک اعلیٰ حضرت کی نہ صرف مخالفت بلکہ

شدید مخالفت کرتے نظر آتے ہیں، اب جناب یہی پردیکھ لیجئے، کہ تصویر کشی اور ویڈیو گرافی سے متعلق مسلک اعلیٰ حضرت کا موقف کیا ہے؟ یہ ہر عالم اہل سنت کو پتہ ہے، یہاں تک کہ جناب بھی اس سے لاعلم نہیں، تو علم رکھنے کے باوجود جناب کی تقریر ویڈیو گرافی میں ہوتی ہے صرف یہی ایک تقریر نہیں بلکہ یوٹیوب میں اور بھی چند ویڈیو کلیپس موجود ہیں۔ کیا یہ قوم و ملت کی آنکھوں میں دن دھارے دھول جھونکنے کے مترادف نہیں؟ آخر کب تک لوگوں کو مسلک اعلیٰ حضرت پر عمل آوری کے نام سے بے وقوف بناتے رہیں گے؟

(10) آپ کی اس تقریر کا تنقیدی جائزہ لیا جائے تو ایک دفتر تیار ہو جائے، آخر میں اتنا عرض کئے دیتے ہیں کہ آج کل یہ ٹرنڈ خوب چل نکلا ہے کہ کسی بھی مشہور شخصیت پر غلط الزامات عائد کر دو ان کی اہانت و تذلیل کر کے بعد میں توبہ و رجوع کر لو۔ ہم جانتے ہیں اس ذات شریف نے اپنی شرافت کی شہرت کے لئے علامہ غلام یاسین مصباحی رضوی کے خلاف اسی ٹرنڈ کو آزمایا ہے، اگر نہیں۔ بلکہ غلطی سے غلطی سرزد ہو گئی ہے، اور واقعی عزت نفس کی پاسداری نہیں ہے تو میرے اس تنبیہانہ و ناصحانہ گفتگو کے بعد اپنی توبہ و رجوع نامہ بلا تامل شائع کر دے۔ بالکل اسی طرح جس طرح کے اسٹیج میں علامہ کی توہین کی ہے، ان کے خلاف اہانت آمیز کلمات نکالے ہیں

الاعلان بالاعلان۔

یہ دس سوال ہے تلک عشرۃ کاملہ "جواب دے کر عند اللہ وعند الناس ماجور ہوں۔ اگر اس پر توجہ نہ دی گئی، اور توبہ و رجوع نامہ شائع نہیں کیا گیا تو اس کے بعد کے حالات کا ذمہ دار خود ذات شریف کے سر ہوگا۔

بقلم خود:

محمد رحمت حسین شریفی رضوی

نوٹ: اس کے جواب میں مولوی مجتبیٰ شریف اشہری کا جواب بھی ملاحظہ فرمائیے، جوابی مکتوب درج ذیل ہے۔

فقیر گداے اشہر کے نام مولانا غلام یسن صاحب کے حامی جناب رحمت حسین شریفی صاحب کا "کھلا خط" اور اس کا تحقیقی جواب

عزیزم مولوی محمد یوسف سلمہ کے نکاح میں فقیر گداے اشہر مجتبیٰ شریف خان کی شرکت کے سبب مولوی غلام یاسین صاحب نے مولوی محمد یوسف صاحب سے بشدت برات کا مطالبہ کیا اور یہ مطالبہ برات اشخاص کثیرہ کے مابین مشتہر ہو کر حد جزم کو پہنچا۔

یاد رہے کہ جب مطالبہ برات کی وجہ میری شرکت ٹھہری تو یہ مولوی غلام یاسین صاحب کے نزدیک میرے فسق۔۔۔ یا گمراہیت۔۔۔ یا کفر کے اعتقاد کا موجب ہوگا؟ اول کی طرف راہ نہیں کہ عام طور پر مجلس نکاح میں فساق و فجار کا اجتماع ہوتا ہے جو اس نکاح میں بھی تھا مگر ان کی شرکت سے برات کا مطالبہ نہ کرنا اس بات کو مستلزم ہے کہ مطالبہ برات یا تو گمراہیت کے اعتقاد کے سبب تھا یا کفر کے اور یہ دونوں دخول نار کا موجب ہیں۔

اب فقیر گداے اشہر مولوی غلام یسن صاحب کے مطالبہ برات پر یہ شرعی مطالبہ کرتا ہے کہ آج جناب نے جو اعتقاد فاسد رکھ کر برات کا مطالبہ کیا ہے اس کے صحیح و درست ہونے کی کون سی وجہ شرعی تھی؟۔۔۔ اور کس درجہ کی تھی؟۔۔۔ رہا میری تقریر میں مولوی غلام یسن کی طرف قول مذکور کی نسبت گو کہ وہ اخبار آحاد کے درجے میں ہے مگر یہ مطالبہ برات کے جزم پر متفرع تھا اور یہی الزام کا باعث ہوا۔

شریفی صاحب! آپ نے کھلا خط میں جو بھی سوالات کیے ہیں ان کے کافی وافی ثانی جوابات تقریر مذکور میں ہو چکے بشرطیکہ آپ انہیں اصول شرع کے مطابق بمعان نظر نہ لیں۔۔۔ ہاں اگر کوتاہ بینی کے سبب ان کا دراک نہ ہو سکے تو اس میں قصور آپ کا ہوگا۔ واللہ تعالیٰ اعلم بالصواب

البتہ سوال نمبر 9 میں ضمناً ویڈیو گرافی اور تصویر کشی سے متعلق جو کچھ باتیں لکھی گئی ہیں اس پر عرض ہے کہ اس بارے میں جواز کی صورتیں فقیر کے پیش نظر ہیں لہذا یہ فسق و فجور کا باعث نہیں مگر جو حضرات ذی علم ضرورت شدیدہ ملجہ کے سوا میں اس کی حرمت کے قائل ہیں (جیسا کہ ان حضرات کے فتاویٰ میں ہے وہ حضرات غیر ملکی سفر کے دوران ایرپورٹ پر امیگریشن کے وقت آفیسر کے سامنے قصد آویڈیو گرافی کراتے ہیں اگر یہ بطور جواز کریں تو یہ حکم گمراہیت کو مستلزم اور

اگر بطور حرام کریں تو حکم فسق کو۔۔۔۔۔ اب آپ بتائیں کہ کیا یہ حضرات مسلک اعلیٰ حضرت کے مطابق لائق امامت و بیعت بچیں گے؟

نیز اس راہ سے جو تحائف و ہدایا میسر آئیں گے شرعاً ان کا استعمال مستحسن ہوگا یا صدقہ کرنا؟

ارشاد احیاء ناطق تھا ناچار اس راہ پڑا جانا

رہی آپ کی پیش کردہ تمثیلات تو اس کے مستحق آپ ہی ٹھرے۔

فقیر گدائے اشہر مجتبیٰ شریف خان غفرلہ

مہتمم الجامعۃ الرضویہ دارالعلوم امجدیہ ناگپور

صفر المظفر 1446/19 اگست 2024ء جمعہ مبارک

[نوٹ]

اس کا جواب تو کسی نے نہیں دیا، جواب نہ دینے کی وجہ حضرت کی عدم الفرصتی تھی، اب حقیر جواب تو نہیں دے گا مگر اس پر ایک تحقیقی اور تنقیدی نگاہ ضرور ڈالے گا۔ ملائے کیجئے۔

مولوی مجتبیٰ شریف اشہری کے تحقیقی جواب کا ایک ناقدانہ جائزہ

[کھلا خط کا پس منظر]

فقیر خاکپائے قادری رضوی مرتضوی غفرلہ القوی کو وہٹس ایپ گروپوں میں سے کسی گروپ میں حضرت مولانا رحمت حسین شریفی کا ایک خط مفتی مجتبیٰ شریف کے نام پڑھنے کو ملا تھا، پھر اس کے جواب میں مفتی صاحب کا جواب آیا، مولانا رحمت حسین شریفی صاحب نے اپنی عدیم الفرصتی کا عذر پیش کرتے ہوئے بغرض مطالعہ و تبصرہ آرائی فقیر کے پاس بھیجا، سوالات مع جوابات بامعان نظر دیکھا۔

مولانا رحمت حسین شریفی صاحب کو عرصہ تین سال سے جانتا ہوں اور تقریباً ہر دو چار دن میں ٹیلی فونک گفتگو ہوتی رہتی ہے، آپ ایک اچھے اور سچے سلجھے ہوئے عالم دین ہیں، علماء مشائخ سے محبت کرتے ہیں، لیکن ان علماء کو ہرگز پسند نہیں کرتے جو علماء کی توہین کرتے ہیں، یا علماء کی آپسی تناؤ کی بات عوام کے روبرو پیش کرتے ہیں، ایسے ہی کچھ دن پہلے مفتی مجتبیٰ شریف نے اپنی ایک ویڈیو میں حضرت مولانا غلام یاسین مصباحی رضوی کی شان میں توہین آمیز کلمات کا ارتکاب کیا۔ جن کے الفاظ کھلا خط میں لکھے نہیں گئے، مگر اسی میں جو کچھ بیان ہے وہی کھلا خط کے وجود میں آنے کا باعث ہوا۔ تمام سوالات اسی ویڈیو سے ماخوذ ہیں۔

چونکہ شیخ العلماء زبدۃ الامثال حضرت مولانا حافظ وقاری محمد غلام یاسین مصباحی رضوی القادری اطال اللہ عمرہ کوئی ایڑے غیرے شخصیت کا نام نہیں ہے، اللہ تعالیٰ نے آپ کو ظاہری شکل و صورت سے کہیں زیادہ باطنی صفات سے مرصع فرمایا ہے، نیز نظام آباد کی سرزمین میں آپ کی دینی و علمی خدمات کا سلسلہ 27 سال پر محیط ہے، ہزاروں علماء و مشائخ، حفاظ و قرآء آپ کے بلا واسطہ اور بالواسطہ شاگرد ہیں۔ جو ہندوستان کے مختلف صوبہ جات میں پھیل کر دینی و قومی اور ملی خدمات انجام دے رہے ہیں، حضور تاج الشریعہ ازہری میاں علیہ الرحمہ کے دست گرفتہ مفتی اعظم مہاراشٹر اشرف الفقہاء علامہ مجیب اشرف رضوی القادری علیہ الرحمہ اور حضور گلزار ملت دام قبالہ کے خلیفہ مجاز ہیں۔

لہذا حضرت مولانا رحمت حسین شریفی اگرچہ آپ کے شاگرد نہیں ہے مگر قرب و جوار میں رہنے کی وجہ سے صحبت نشین و متاثر ضرور ہیں، جب ویڈیو میں حضرت کی شان کے خلاف

مولوی مجتبیٰ شریف کی گستاخانہ ہفوات کو سنا، تو اسی جذبہ حق گوئی و بے باکی کا کھلا ثبوت کھلا خط کی صورت میں ظہور پذیر ہوا۔

کھلا خط کی تلخی اور اندھ بھکتی:

"کھلا خط میں ضرور کہیں کہیں پر سخت کلمات پائے جاتے ہیں، جو مولوی مجتبیٰ شریف کی گستاخانہ قول پر متفرع ہے، لیکن افسوس اس بات کا ہے کہ کچھ اندھ بھکت قسم کے عالم نما جاہل لوگوں نے اس کھلا خط کو لکھنا ہی گستاخی پر محمول کر لیا ہے، ان سے میری گزارش ہے کہ آپ کو کھلا خط کی تلخی نظر آگئی، مگر اپنے پیر مغاں کا حضرت مولانا غلام یاسین رضوی مصباحی کی شان کے خلاف گستاخانہ اقوال ردیلا نہ افعال نظر نہیں آتا، ذرا ویڈیو سے الفاظ ملاحظہ کیجئے۔

"کہ بودھن میں مدرسہ رضائے مصطفیٰ ہے اس کا ایک مدرس مولوی ہے

نام غلام یاسین ہے نہ پڑھے نہ لکھے نہ عقل نہ شعور نہ تمیز نہ ہی علم ہے"

کوئی سلیم الطبع شخص کہہ سکتا ہے کہ مولوی مجتبیٰ شریف صاحب قصیدہ پڑھ رہے ہیں، مگر اندھ بھکتوں کو لگ رہا ہے کہ یہ قصیدہ خوانی ہی ہے۔ خیر جس کا جیسا کہ طرف ہے، وہی کچھ سماتا ہے۔

تحقیقی جواب کا پوسٹ مارٹم:

یہاں تک بات کھلا خط کے پس منظر کی تھی، اب قدرے گفتگو فتنے کا مصدر ویڈیو سے متعلق بھی کئے لیتے ہیں، مولوی مجتبیٰ شریف کی یہ ویڈیو میں نے بھی دیکھی، جو تین منٹ چوتیس سکنڈ کی ہے، جس کے اوپر نیچے ایڈیٹنگ کی گئی ہے، اور اردو میں لکھا ہے۔

"میں نے خصوصی گزارشات کیوں لکھی؟؟"

20 سال سے ہمارے حقوق ضائع کرنے والوں سے ہم قیامت میں

مواخذہ کریں گے!! [ویڈیو کے نیچے لکھا ہے] جانے خود مفتی اعظم مہاراشٹر

حضرت علامہ مفتی مجتبیٰ شریف خان صاحب مصباحی بغدادی کی زبانی۔

ایڈیٹنگ کے الفاظ سے واضح ہے کہ اس کے موجد خود مفتی صاحب ہے اور اپنے آپ کو مفتی اعظم مہاراشٹر بھی لکھ رہے ہیں، پتہ چلا کہ عہدہ اور منصب کی للک اور چاہت کچھ زیادہ ہی ہے۔

خیر! اس ویڈیو میں کیا کیا فتنے جگائے ہیں، اس پر کچھ گفت و شنید ہو، پہلے ان مذکورہ

الصدر ایڈیٹنگ کا جائزہ لے لیجئے، جس سے اندازہ ہو جاتا ہے کہ اشہری فتنہ آج کا نہیں ہے، بلکہ 20 سال قبل کا ہے، فتنہ کا لفظ میں نے اس لئے استعمال کیا کہ مفتی محمد خان اشہری نے اپنی حیات میں اپنا مسئلہ خود سلجھا کر نہیں گئے، حالانکہ اس مسئلہ کے بعد بھی چند برس تک زندہ رہے، اسی لئے کہہ سکتے ہیں کہ جو مسئلہ مفتی محمد خان صاحب زندگی میں سلجھا نہیں پائے، اس کی وفات کے تقریباً 20 سال بعد یہ مسئلہ کیسے سلجھ سکتا ہے، اس کے باوجود مفتی مجتبیٰ شریف خان جو مفتی محمد خان کے نواسہ ہے، کھڑے ہو گئے اور ایک مختصر رسالہ خصوصی گزارشات کے نام سے لکھ ڈالی۔ میرے نزدیک کسی مسلمان وہ بھی عالم دین پر کفر کا الزام آتا ہو اور اسے کوئی اٹھانے کی کوشش کرتا ہو تو یہ کام برائے اللہ ہے، مگر واجبی دلیل دینا چاہئے نہ کہ منطقیانہ گفتگو سے بحث کو سلجھانے کی بجائے اور زیادہ الجھادے، خصوصی گزارشات میں الجھانے کے علاوہ سلجھانے والی کوئی بات ہی نہیں ہے۔ اس "خصوصی گزارشات" میں سیدھے سادھے طور پر دو نکتے پیش کرتے۔

اول: مفتی محمد خان صاحب نے جس کی تکفیر کی تھی، اس کے خلاف تاحیات ثبوت مہیا نہیں کر سکے تھے۔ اسی لئے حضور تاج الشریعہ قدس سرہ نے مفتی محمد خان پر ان کی زندگی ہی میں عدم ثبوت کی وجہ سے کفر پلٹے کا حکم لگا یا تھا۔ یہاں ثبوت پیش کر کے حکم کفر کو اٹھا لیتا۔

دوم: یا پھر مفتی محمد خان صاحب کا رجوع نامہ پیش کرتے۔

مگر مولوی مجتبیٰ شریف خصوصی گزارشات میں کفر پلٹنے کی عوامل اور وہی ثبوت پیش کر سکے اور نہ ہی رجوع نامہ کا ذکر ہی کر سکا۔ اسی لئے "خصوصی گزارشات" اہل علم کے نزدیک کوئی ادنیٰ اثر بھی مرتب نہیں کر سکی۔

مگر اس میں کیا یہ کہ ثبوت کی بجائے حکم لگانے والے ہی کی شخصیت کو مجروح کر ڈالا ہے، یعنی حضور تاج الشریعہ علیہ الرحمہ ہی کے منصب قضا کا انکار اور ان کو مسلک اعلیٰ حضرت سے روگرداں دیکھا یا ہے، جو ایک فتنہ سے کم نہیں۔ لہذا یہاں سے معلوم ہوا کہ اس فتنہ گر کی اکابر علماء وائمہ کی شان کے خلاف زبان درازیاں کرنے کی پرانی عادت ہے، اب اگر اس نے مولانا غلام یاسین رضوی پر بھی زبان کو دراز کرے تو حیرت کیا ہے؟

گمراہ و جہنمی کہنے کا فقط الزام ہے:

مولوی مجتبیٰ شریف کے اس مکتوب کے حوالے سے لکھنے جاؤں تو ایک دفتر تیار ہو جائے، مگر یہاں پر اختصار مد نظر ہے، اسی لئے صرف مدعا پر بات کرتا ہوں۔ مولانا رحمت حسین

شریفی کا پہلا سوال ملاحظہ کیجئے۔

(1) کیا علامہ غلام یاسین مصباحی رضوی صاحب نے آپ کو گمراہ و جہنمی

کہا ہے۔ جیسا کہ آپ نے اپنی تقریر میں کہا ہے، اگر واقعی کہا ہے تو شرعی

ثبوت پیش کیجئے؟

اس کے جواب میں مفتی صاحب نے جو جواب دیا، وہ واقعی عجوبہ روزگار ہے، شرعی ثبوت کا مطلب کیا ہے ایک مفتی اعظم کہلانے والے شخص کو بتانے کی ضرورت نہ تھی، کہ شرعی ثبوت سے مراد عینی گواہوں کے نام مع ان کے بیان پیش کر دیتے، لیکن اس کی بجائے صرف یہ کہہ دیا گیا کہ:

"مولانا غلام یاسین صاحب نے مولوی یوسف صاحب سے برات

کا مطالبہ اشخاص کثیرہ کے سامنے کیا"

اشخاص کثیرہ کی موجودگی کے باوجود مطالبہ برات کے الفاظ اور عینی گواہوں میں سے چند کے نام بھی پیش نہ کر سکے۔ جس سے راوی اور روایت کی ثقاہت اور صدق و کذب کا حال معلوم ہوتا۔

ویڈیو میں ”گمراہ و جہنمی“ کہنے کا الزام اور یہاں مکتوب میں عینی گواہوں میں اشخاص کثیرہ کا نام جھام، پھر بھی باوجود اس کے خود اپنی کہی ان باتوں کو جھٹلاتے اور اپنے آپ کو ”الزام تراش“ ثابت کرتے نظر آتے ہیں۔ جیسا کہ آنجناب نے فقہت ریزیوں فرمائی ہیں، ملاحظہ کیجئے۔

"یاد رہے کہ جب مطالبہ برات کی وجہ میری شرکت ٹھہری تو یہ مولوی غلام

یاسین صاحب کے نزدیک میرے فسق۔۔۔۔۔ یا گمراہیت۔۔۔۔۔ یا کفر

کے اعتقاد کا موجب ہوگا؟ اول کی طرف راہ نہیں کہ عام طور پر مجلس نکاح

میں فسق و فجور کا اجتماع ہوتا ہے جو اس نکاح میں بھی تھا مگر ان کی شرکت

سے براءت کا مطالبہ نہ کرنا اس بات کو مستلزم ہے کہ مطالبہ برات یا تو

گمراہیت کے اعتقاد کے سبب تھا یا کفر کے اور یہ دونوں دخول نار کا

موجب ہیں۔"

قارئین باتمکین! مذکورہ اقتباس میں کہیں پر بھی ”گمراہ و جہنمی“ کہنے کی نسبت حضرت

شیخ العلماء کی جانب ثابت نہیں ہوتی، بلکہ یہ خود مفتی صاحب کی فقہت ریزی ہیں، جس میں خود

اپنی ذات پر گمراہ اور کافر سمجھنے کا فقط الزام عائد کیا ہے، بولنے کا نہیں، بولنے اور سمجھنے میں جو زمین

اور آسمان کا فرق ہے، وہ کسی اہل علم سے مخفی نہیں، شرعی اعتبار سے بھی ”سمجھ“ پر فتویٰ لاگو نہیں ہوتا، کیونکہ وہ ایک احساس ہے، وسوسہ ہے، اور دلوں میں وسوسے ہزاروں آتے ہیں اور جاتے ہیں، جب تک کہ زبان سے اس کا اظہار نہ کر دے، شریعت اس کی گرفت نہیں کرتی۔

اور یہاں پر بولنا تو آپ ہرگز ثابت ہی نہیں کر سکتے، کیونکہ مذکورہ اقتباس کے علاوہ مکتوب کے ایک اور مقام پر اس بات کا اعتراف موجود ہے کہ، حضرت شیخ العلماء پر الزام و اہانت کا باعث مطالبہ برات ہے۔ جیسا کہ لکھتے ہیں۔

”رہا میری تقریر میں مولوی غلام یسن کی طرف قول مذکور کی نسبت گو کہ وہ

اخبار آحاد کے درجے میں ہے مگر یہ مطالبہ برات کے جزم پر متفرع تھا اور

یہی الزام کا باعث ہوا“۔

اور رہی بات ”اخبار آحاد“ کی تو اسے آپ ”خبر واحد“ بھی ثابت نہیں کر سکے، آپ کی اخبار آحاد باب فضیلت سے متعلق تو ہے نہیں کہ خوش ہو کر اپنی راہ لے، بلکہ باب ذم سے ہے، جہاں سے ایک سنگین الزام فرع ہوا، تو اس اخبار آحاد کی تحقیق ضروری تھی، یہاں تک کہ اس روایت کو سند صحیح لذاتہ کا درجہ حاصل ہو جاتا، بعدہ الزام صحیح ثابت ہوتا، مگر آپ نے اس زمانے میں جب کہ مریض سالہ لگا کر لوگوں کو بولنے کی عادت ہے، وہ بات بھی بول دیتے ہیں جس کی فسانے میں ذکر ہی نہیں ہوتی، بفحوائے قرآن مجید: قل ان جائکم فاسق بنبا فتبینوا الخ تحقیق ضروری نہیں سمجھی، اور ”علی ما فعلتم ندمین“ کے مصداق ہوئے۔

پس معلوم ہوا کہ مولوی مجتبیٰ شریف اشہری کو ”گمراہ و جہنمی“ کہنے والی بات فقط الزام تراشی ہے، حقیقت سے اس کا کوئی تعلق نہیں۔ بلکہ خود اس کی یہ فقہت ریزیوں کی غلط روش کا یہ غلط نتیجہ ہے۔ جس کی وجہ سے ”قول“ کی بجائے ”سمجھ“ پر ہی نہ صرف گرفت کی، بلکہ اسی بنا پر نشان میں تو بین بھی کر ڈالی، جو کہ ایک مفتی دین کو ہرگز زیبا نہیں دیتا۔

احوال واقعی:

رہی آپ کی شرکت پر اعتراض یا مطالبہ برات "تو اس سے یہ کہاں لازم آتا ہے کہ

آپ کو گمراہ اور کافر" ہی سمجھا گیا تھا۔ بات صرف اتنی سی تھی، جسے بڑھا کر ”علمی وارث“ نے

مہا بھارت اور رمان بنا ڈالا ہے، مولانا غلام یاسین رضوی مصباحی نے فرمایا تھا کہ:

"یہ مدرسہ موقف تاج الشریعہ ہے، اسی لئے آپ مولوی مجتبیٰ شریف سے

برات کا اعلان کر دیجئے۔

اب یہاں سے اگرچہ ایک اور نئی بحث کا آغاز ہوتا ہے، مگر طول کلامی سے پہلو تہی کرتے ہوئے آپ سے صرف ایک سوال ہے کہ آپ اپنے دور اہتمام میں دارالعلوم کے مسند تدریس پر ایسے کتنے معلمین کو بحیثیت مدرسین مامور فرمائے ہوئے ہیں، جو آپ کے نانا مفتی محمد خان کے خلاف حضور تاج الشریعہ علیہ الرحمہ کے موقف کا علم بردار ہیں، ان کے دو چار نام قلم بند فرما دیجئے۔

اور اگر آپ خود اپنے دارالعلوم میں کسی ایسے معلم کو برداشت نہیں کر سکتے تو پھر دوسرے ادارہ والے جو موقف تاج الشریعہ کے حامل ہیں وہ آپ کے موقف کے حامل سے باز پرس بھی نہ کریں، یہ کہاں کا انصاف ہے۔

الحاصل: مذکورہ بالا گفتگو کا نتیجہ یہ ہے کہ حضرت مولانا غلام یاسین رضوی مصباحی نے گمراہ اور کافر کا جملہ استعمال نہیں فرمایا، اور مولوی مجتبیٰ شریف کا دعویٰ خود ان کی اپنی تحریر سے جھوٹا ثابت ہو گیا، تو اب رہ گیا ان کا حضرت مولانا غلام یاسین رضوی کی شان میں توہین کرنا، بے شک یقیناً قطعاً غلط ہی ہے، نہ صرف غلط ہے بلکہ ایک عالم اہل سنت کا عوامی اسٹیج پر توہین کر کے عوام کو اس عالم دین سے بدظن کرنے کا شرعی مجرم قرار پاتا ہے، اسی لئے اس شرعی جرم سے تائب ہو کر اللہ تعالیٰ کی بارگاہ میں معافی کا طلب گار ہوں۔ یہی ہم سب کے لئے بھلائی ہے، ورنہ آپ جس طرح سے مولانا غلام یاسین رضوی کی برسر اسٹیج توہین کی ہے اسی طرح کوئی آپ کی شان میں بھی توہین کر سکتا ہے؟

ویڈیو گرافی کا آپریشن:

ویڈیو گرافی اور تصویر کشی اعلیٰ حضرت کے زمانے میں عام نہیں تھی اور نہ ہی انسانی ضرورت و حاجت میں شامل ہوئی تھی، بلکہ بطور لہو و لعب استعمال ہوتا تھا، اسی لئے اعلیٰ حضرت کا مطلقاً فتویٰ حرام کا تھا، فرماتے ہیں۔

نوٹو ہو یا دستی تصویر پوری ہو یا نیم قد، بنانا بنوانا سب حرام ہے نیز اس کا عزت سے رکھنا حرام اگرچہ نصف قد کی ہو کہ تصویر فقط چہرہ کا نام ہے نبی صلی اللہ تعالیٰ علیہ وسلم فرماتے ہیں: ”اشد الناس عذاباً یوم القيامة من قتل نبیاً او قتلہ نبی والمصورون“ قیامت کے دن سب سے زیادہ سخت عذاب اس پر ہے جس نے کسی نبی کو شہید کیا یا اسے

نبی نے قتل فرمایا اور تصویر والوں پر اور فرماتے ہیں صلی اللہ تعالیٰ علیہ وسلم: ”ان الملئکة لا تدخل بیتا فیہ کلب ولا صورة“ رحمت کے فرشتے اس گھر میں نہیں جاتے جس میں کتا یا تصویر ہو۔

[فتاویٰ رضویہ، ج: 24، ص: 568، ط: برکات رضا گجرات]

لیکن جب اعلیٰ حضرت کے بعد تصویر کشی اور کہیں ویڈیو گرافی انسانی ضروریات میں شامل ہو گئی، تو بایں سبب ”الضرورات تبیح المحظورات“ کے تحت حکم بھی بدل گیا ہے اور علما و طبقہ میں بٹ گئے ہیں۔

پہلا طبقہ وہ ہے جس نے حسب ضرورت حدود و قیود میں رہ کر تصویر کشی اور ویڈیو گرافی جائز قرار دیا ہے، تا کہ ضرورت بھی پوری ہو جائے اور فسق و فجور کا راستہ بھی بند رہے، جمہور علماء کا عمل اسی پر ہے۔

جبکہ دوسرا طبقہ بغیر حدود و قیود ضرورت شدیدہ کے علاوہ بھی بلا ضرورت مطلق جواز کے قائل ہیں اور ان پر جہلا کا عمل ہے، انہیں میں سے ایک آپ بھی ہیں، کہ تصویر کشی اور ویڈیو گرافی کو ضرورت کے علاوہ بھی مطلقاً جائز قرار دیتے ہیں، جو کہ مکتوب سے بھی واضح ہے، ملاحظہ کیجئے۔

”ویڈیو گرافی اور تصویر کشی سے متعلق جو کچھ باتیں لکھی گئی ہیں اس پر عرض ہے کہ اس بارے میں جواز کی صورتیں فقیر کے پیش نظر ہیں لہذا یہ فسق و فجور کا باعث نہیں“

اعلیٰ حضرت رضی اللہ عنہ کا فتویٰ حرمت اوپر گزر چکا اور آپ کی تحریر مطلق جواز کی موجود ہے، بعدہ ویڈیو میں مسلک اعلیٰ حضرت کی دہائی دیتے نظر آئے، یہی تضاد اعتراض کا باعث ہوا۔ لیکن جاتے جاتے علماء پر چوٹ کرنا نہیں بھولے، جیسا کہ اپنی عادت سے مجبور ہو کر آپ نے لکھا ہے۔

مگر جو حضرات ذی علم ضرورت شدیدہ ملجہ کے سوا میں اس کی حرمت کے قائل ہیں جیسا کہ ان حضرات کے فتاویٰ میں ہے وہ حضرات غیر ملکی سفر کے دوران ایر پورٹ پر امیگریشن کے وقت آفیسر کے سامنے قصداً ویڈیو گرافی کراتے ہیں اگر یہ بطور جواز کریں تو یہ حکم گمراہیت کو مستلزم اور اگر بطور حرام کریں تو حکم فسق کو۔۔۔۔۔ اب آپ بتائیں کہ کیا یہ حضرات

مسلمک اعلیٰ حضرت کے مطابق لائق امامت و بیعت بنیں گے؟

ضرورت شدیدہ کے علاوہ کیا بچا، بھولوب، علمائے انہیں کو حرام قرار دیا ہے، جسے آپ نے مطلق سمجھ لیا، یہ آپ کے سمجھ کا فتور ہے، اسی لئے انہیں کی ضد میں آپ بھی مطلق جواز کے قائل ہو گئے۔

آدھار کارڈ، پاسپورٹ، ووٹر کارڈ، پان کارڈ وغیرہ ملکی اور نجی ضروریات ہیں، ان کے بغیر کام نہیں چل سکتا، بلکہ اس کے بغیر مشکلات کا سامنا ہوتا ہے، ان کو کوئی حرام قرار نہیں دیتا، رہی بات غیر ملکی اسفار یا سفر حج کے وقت امیگریشن، تو یہ بھی غیر ملکی مسافروں اور ملکوں کے لئے ایک ضرورت ہے، بغیر اس کے سفر کی اجازت نہیں ملتی، ایسی صورت میں امیگریشن ضروری ہوئی تو یہ بھی ”الضرورات تبیح المحظورات“ میں داخل ہے۔

لیکن مفتی اعظم کی علم و تحقیق پر افسوس ہے کہ جب علماء پر اعتراض کرنے کو کچھ ملا نہیں تو ملکی اسفار کے وقت علماء کے امیگریشن پر نہ صرف سوال کھڑا کر دیا، بلکہ اس ضرورت کو جائز سمجھ کر کرنے والوں کو گمراہ اور ان کی امامت و بیعت کو بھی فسق و فجور قرار دیا۔ صرف اس لئے کہ انہوں نے ضرورت شدیدہ کے علاوہ تصویر کشی اور ویڈیو گرافی کو حرام قرار دیا ہے۔ اور خود بلا ضرورت تصویر کشی اور ویڈیو گرافی کو جائز قرار دیا اسی لئے جناب کے کارنامے باعث فسق و فجور نہیں، بلکہ مسلمک اعلیٰ حضرت کے امین و نگہبان۔ فی اللعجب

اشہریوں کی مغالطہ خوری:

اس مقام پر کسی شخص کی تردید یا اس کی تضحیک مقصود نہیں ہے، بلکہ صرف اشہری فکر کی مغالطہ آرائی کی تردید اس خیال سے کی جاتی ہے، تاکہ حق قبول کر لے۔ اسی لئے مکتوب کے مرسل کا نام حذف کر دیا گیا۔

جناب مولانا غلام یسن صاحب!

بعد سلام مسنون عرض ہے کہ جناب نے اپنے موبائل نمبر

۔۔۔۔۔ سے یہ مسیج ارسال کیا ہے۔

”غیر ضروری باتوں میں نہ جاتے ہوئے اصل عنوان میں بات کریں۔

مولانا۔۔ صاحب اپنا مسلمک اور موقف بتا کر سرکار تاج الشریعہ کی غلامی

اور محتبی شریف سے بیزاری کا اعلان عام کریں یہی اُنکے لئے بہتر ہوگا ورنہ

علاقہ تلنگانہ میں بدترین بدنامی برداشت کرنے کے لیے تیار ہو جائیں“

اس سلسلے میں عرض ہے کہ اعلیٰ حضرت امام اہل سنت قدس سرہ

اپنے وصایا شریف، ص 16 میں ارشاد فرماتے ہیں:

”میرادین و مذہب میری کتب سے ظاہر ہے اس پر مضبوطی سے قائم رہنا ہر فرض سے اہم فرض ہے“

کیا آپ اس وصیت مبارکہ کے مطابق عمدۃ المحققین حضرت علامہ الشاہ مفتی غلام محمد خان صاحب قبلہ علیہ الرحمہ اور حضرت علامہ شاہ مفتی مجتبیٰ شریف خان صاحب قبلہ کے متعلق اعلان عام قبول کریں گے؟ اگر آپ ”ہاں“ کہتے ہیں تو ہم اپنے بزرگوں کے بارے میں اپنے موقف کو واضح کر دیں گے۔

اب یہاں آپ کی شرعی ذمہ داری ہے کہ آپ اس بات کا اعلان کریں کہ اعلیٰ حضرت امام اہل سنت قدس سرہ کی کتابوں سے جو کچھ حق بات واضح ہوگی میں اسے قبول کروں گا اور اس سے سرمو انحراف نہیں کروں گا اور اگر میں نے ایسا نہیں کیا تو پورے علاقہ تلنگانہ میں لوگوں کو مسلمک اعلیٰ حضرت سے دور کرنے والا قرار پاؤں گا۔

ہم نے یہ بات اس لیے لکھی کہ آپ نے اپنے مسیج میں یہ لکھا کہ غیر ضروری باتوں میں ناجاتے ہوئے اصل عنوان میں بات کریں۔

نوٹ:- مولانا غلام یسن صاحب آپ نے جو مطالبہ کیا ہے اس

مطالبہ کو دستخط کے ساتھ لکھ کر دیں اور ہماری مذکورہ بالا باتوں کا اس میں لحاظ

رکھیں اور اب ادھر ادھر ہر گز نہ جائیں۔

فقط

ظاہر ہے کہ اعلیٰ حضرت علیہ الرحمہ کی کتابوں میں جو کچھ حق بات واضح ہے، تو اسے تسلیم کرنے میں کس سنی کو انکار ہو سکتا ہے؟

اعلیٰ حضرت قدس سرہ کی وصیت پیش کرنے کے بعد آپ نے جو کچھ لکھا ہے، وہ تو اور بھی مضحکہ خیز ہے، ایسی نکات آفرینی! اللہ کی پناہ۔ آپ نے لکھا ہے۔

آپ خود ہی فکری بساط بچھا کر غور کو کام میں لائے، مذکورہ اقتباس میں عبارت کے یہ الفاظ کیا آپ اس وصیت مبارکہ کے مطابق "چیچ چیچ کر یہ نہیں بتا رہا ہے کہ آپ اعلیٰ حضرت علیہ

"یعنی ہوگی" اور ہے میں کس قدر معنوی، نحوی اور صرفی واضح فرق ہے۔ وہ کسی بھی اہل علم پر مخفی نہیں اور آپ سیدھی پگڈنڈی کی "ہے" کی بجائے ٹیڑھی راہ ہوگی "میں الجھے ہوئے ہیں۔ اگر ہے پر غور کرتے تو ہوگی کے دل کش فریب میں مبتلا نہیں ہوتے۔

الرحمہ کے دین و مذہب کی تعبیر و مصداق اپنے عمدۃ المحققین اور مفتی مجتبیٰ شریف کو سمجھتے ہیں۔؟
اور حد یہ ہے کہ آپ اپنی اس بے سرو پیر گمراہ کن خیال کو مجھے نہ صرف قبول کرنے کی دعوت دی بلکہ قبول کرنے کے لئے اعلان عام کا مطالبہ بھی کر رہے ہیں۔

افسوس! اگر ملت کے نوجوانوں کی فکری اڑان یہی رہی تو وہ دن دور نہیں جب سب اپنے پیران کرام کو اعلیٰ حضرت قدس سرہ کا دین و مذہب بنا کر پیش کرتے نظر آئیں گے، جیسا کہ آپ نے کوشش کی ہے، اور ہر روز ایک فتنہ کھڑا ہوتا رہے گا۔

فقط: محمد غلام سلیم رضوی

نوٹ: یہ خط لکھ لیا گیا تھا، مگر کسی وجہ سے مکتوب الیہ تک بھیجنا نہیں گیا۔

□□□



دبستان یاسینی کے مشاہیر لالہ و گل کی مختصر فہرست

تذکرہ	
1	مولانا مفتی اکبر حسین مصباحی ضیائی خلیفہ قائد ملت و صدر المدرسین الجامعۃ الرضویہ انوار العلوم ہاشمی کالونی نظام آباد تلنگانہ۔
2	مولانا مفتی محمد یوسف رضا امجدی بانی و مہتمم جامعہ جوارى الفاطمہ للبنات نظام آباد۔
3	حافظ وقاری مولانا اکمل رضا رضوی بودھن مقیم حال بورہ بندہ حیدر آباد خلیفہ قائد ملت۔
4	حافظ وقاری سید محسن رضا حسینی اسماعیلی خلیفہ حضور گلزار ملت جلاپلی فارم ضلع نظام آباد
5	مولانا مفتی عبدالعزیز رضوی خلیفہ قائد ملت نظام آباد
6	حافظ وقاری مولانا مفتی وزیر بیگ رضوی بن محمد رحمت بیگ کوپرگہ تعلقہ بودھن ضلع نظام آباد امام و خطیب مسجد لنگم پیٹ۔
7	مولانا مفتی جاوید اختر رضوی بانی و مہتمم جامعہ قادریہ رضویہ بودھن روڈ منڈل ردرو ضلع نظام آباد۔
8	مولانا مفتی محمد یوسف بیگ رضوی بن محمد رحمت بیگ کوپرگہ تعلقہ بودھن ضلع نظام آباد
9	مولانا اطہر رضا کوپرگہ تعلقہ بودھن ضلع نظام آباد
10	حافظ غلام مرتضیٰ رضوی ہنگر گاہ فارم نظام آباد
11	حافظ سید احمد رضوی ابن سید چنومیاں بانی مدرسہ گلشن آمنہ للبنات سلیمان فارم
12	حافظ وقاری مولانا محمد توفیق رضا نظام آباد
13	حافظ وقاری مولانا ناصر رضا بانسواڑہ
14	حافظ عبدالملک بن نظام آباد مقیم حیدر آباد
15	حافظ غلام احمد خان صدر مدرس ظاہر العلوم سارنگ پور نظام آباد
16	مولانا ساجد رضا رضوی نظام آباد چھوٹی مسجد کچیان

17	مولانا ذکی اللہ رضوی نظام آباد	
18	حافظ نوید عالم نزل	
19	مولانا اسرار احمد چشتی منڈل رنجل نظام آباد خلیفہ سید احمد علی شاہ قادری شطاری	
20	حافظ محمد افروز عالم جاکم پیٹھ نظام آباد	
21	حافظ محمد رفیق عالم رضوی صدر مرکز الجامعۃ الرضویہ انوار العلوم ہاشمی کالونی نظام آباد	
22	حافظ محمد ابراہیم رضا رضوی نظام آباد	
23	حافظ محمد ندیم احمد مبین نظام آباد	
24	حافظ محمد سراج احمد مبین نظام آباد	
25	حافظ محمد غوث نظام آباد	
26	حافظ محمد منیر رضا نظام آباد	
27	حافظ ذیشان رضا بودھن	
28	حافظ عمران مبین نظام آباد	
29	مولانا شوکت رضا حیدر آباد	
30	حافظ محمد اشفاق رضا بودھن	
31	حافظ عبدالسلام بن ابوالحقانی رکاس پیٹھ وارڈ نمبر 1 بودھن	
32	مولوی اعجاز چیک پوسٹ نظام آباد	
33	حافظ وقاری سید بلال رضا نظام آباد	
34	حافظ وقاری محمد یونس رضا موسرا	
35	حافظ وقاری محمد معین الدین نظام آباد	
36	حافظ وقاری محمد وسیم رضوی نظام آباد	
37	حافظ وقاری محمد ندیم قریشی نظام آباد	

38	حافظ وقاری محمد رفیق رضوی نظام آباد	
39	حافظ وقاری محمد انصار رضا سالورہ بودھن	
40	حافظ وقاری محمد ولی الدین نظام آباد	
41	مولانا غلام رسول نظام آباد	
42	حافظ وقاری محمد اسحاق رضوی نظام آباد	
43	حافظ وقاری محمد وسیم رضا ٹاکلی	
44	حافظ غلام سرور بن شیخ امام [مرحوم] جلاپلی فارم تعلقہ بودھن ضلع نظام آباد	
45	حافظ سید ایوب علی بن سید سعد اللہ آکاش نگر نئی پیٹھ ضلع نظام آباد	
46	حافظ عبدالرحمن بن محمد ابوالحقانی رکاس پیٹھ وارڈ نمبر 1 بودھن	
47	حافظ غلام احمد رضا بن عبدالواحد رودر بودھن	
48	حافظ محمد ابرار بن محمد اقبال رکاس پیٹھ بودھن	
49	حافظ عبدالماجد بن سید موسیٰ کھدگاؤں منڈل بچکنڈہ نظام آباد	
50	حافظ وقاری شیخ محمد واجد بن شیخ احمد رام نگر سارنگ پور نظام آباد	
51	حافظ محمد عبدالجلیل بن محمد سلیم مستعد پورہ نظام آباد	
52	حافظ محمد عبدالجلیل بن محمد مستان فارم ضلع نظام آباد	
53	حافظ محمد سید علی بن عبدالستار ہاشمی کالونی نظام آباد	
54	حافظ وقاری محمد جعفر خان بن عبدالعزیز خان احمد پورا کالونی نظام آباد	
55	حافظ وقاری غلام فرید خان بن غلام سرور خان ہاشمی کالونی نظام آباد	
56	حافظ وقاری محمد جمال رضوی بن محمد اسماعیل پولکل تعلقہ بچکنڈہ ضلع نظام آباد	
57	حافظ محمد اطہر رضا جیلانی بن محمد عبدالقادر شکر نگر بودھن	
58	حافظ محمد عمران بیگ رضوی بن محمد عبدالکریم بیگ شانی نگر نظام آباد	

59	حافظ محمد شکیل رضوی بن محمد حسین صاحب رنجیل بیس تعلقہ بودھن
60	حافظ وقاری محمد غلام غوث رضوی بن محمد سعد اللہ صاحب سلیمان فارم تعلقہ بودھن
61	قاری محمد منہاج خان بن محمد عزیز خان رئیس پیٹھ بودھن
62	حافظ محمد سلمان رضا بن عبدالعظیم صاحب نظام آباد
63	حافظ وقاری محمد شعیب ولد محمد زین الدین نندی پیٹھ ضلع نظام آباد
64	حافظ وقاری مولانا محمد ذبیح اللہ بن شیخ عیسیٰ گنڈالہ ضلع عادل آباد تلنگانہ
65	حافظ وقاری مولانا محمد حسن صاحب بن ابراہیم صاحب اعلیٰ گوڑہ ضلع عادل آباد
66	حافظ وقاری مولانا محمد عبدالرحیم بن شیخ احمد کیشو پٹنم ضلع عادل آباد
67	حافظ وقاری محمد واصل احمد ولد محمد عقیل شریقی کنال بودھن
68	حافظ وقاری محمد جنید ولد محمد اختر ہنگرگہ فارم ضلع نظام آباد
69	حافظ وقاری محمد نادر الاسلام بن منصور عالم
70	حافظ وقاری محمد عارف ولد مقصود عالم
71	حافظ رفیق رئیس پیٹھ رکاس پیٹھ بودھن
72	حافظ وقاری محمد انیس الرحمن بن محمد خلیل الرحمن
73	حافظ وقاری محمد سلمان بن محمد داؤد نظام آباد
74	حافظ وقاری محمد اسرار بن سید محمد اعجاز پنٹھا خرد منڈل بودھن
75	حافظ وقاری محمد عبدالجلیل [مرحوم] بن اسماعیل سلیمان فارم تعلقہ بودھن
76	حافظ وقاری محمد عبداللطیف بن شیخ احمد نندی پیٹھ ضلع نظام آباد
77	حافظ وقاری غلام احمد رضا بن محی الدین ہسگل
78	حافظ وقاری محمد عبدالرحیم ولد عبدالعلیم بانسواڑہ ضلع نظام آباد
79	حافظ وقاری محمد اشفاق ولد عباس علی منڈل پچکنڈہ ضلع نظام آباد

80	حافظ وقاری محمد اکرم رضا ولد محمد اکبر خان جلال پور ضلع نظام آباد
81	مولانا حافظ وقاری محمد شفیع الدین نظام آباد
82	حافظ محمد صادق ٹاکلی تلنگانہ
83	حافظ سید احمد ٹاکلی تلنگانہ
84	حافظ سرور جلال پوری فارم تلنگانہ
85	حافظ احمد رضا ہسگل تلنگانہ
86	حافظ عبدالملک بن انسواڑہ
87	حافظ محمد جمال پچکنڈہ
88	مولانا احمد رضا نظام آباد
89	مولانا محمد عیسیٰ رضوی گنڈالہ عادل آباد
90	مولانا محمد غالب رضوی گنڈالہ عادل آباد
91	مولانا محمد ہارون رضا گنڈالہ عادل آباد
92	حافظ محمد فروز عالم جاکم پیٹھ نظام آباد
93	حضرت حافظ محمد انصار رضا صاحب فتح پور
94	حضرت حافظ محمد اسرار رضا صاحب حیدر آباد
95	حضرت حافظ محمد عبدالسلام صاحب بودھن
96	حضرت حافظ محمد واجد رضا صاحب سارنگ پور
97	حضرت حافظ محمد ابرار رضا صاحب بودھن
98	حضرت حافظ محمد جمال رضا صاحب پولکل
99	حضرت حافظ محمد عباس رضا صاحب ڈور
100	حضرت حافظ محمد معین بیگ کوپرگہ

101	حضرت حافظ محمد مسعود صاحب کوپرگہ
102	حضرت حافظ محمد شکیل رضا صاحب بودھن
103	حضرت حافظ محمد احمد رضا صاحب اکبرنگر
104	حضرت حافظ محمد محبوب ذیشان رضا صاحب
105	حضرت حافظ محمد شاہنواز رضوی صاحب
106	حضرت مولوی محمد اعجاز رضا صاحب
107	حضرت مولانا حسن رضا صاحب ایلہ گوٹہ
108	حضرت حافظ محمد عادل رضا صاحب بودھن
109	حضرت حافظ محمد معین الدین رضوی صاحب چندور
110	حضرت مولانا محمد عبدالرحیم کیشو پٹنم
111	حضرت حافظ محمد عبدالرحیم بسوائے پلی
112	حضرت مولانا عبدالکیم رضوی نظام آباد
113	حضرت حافظ افرور رضا نظام آباد
114	حافظ عبدالحمین رضوی بودھن

کرناٹک

115	حافظ وقاری محمد خواجہ ولد احمد صاحب اوراد ضلع بیدر کرناٹک
	مہاراشٹر
116	حضرت حافظ وقاری سید ایوب علی رضوی کلم نوری (مہاراشٹر) امام و خطیب مسجد ہاشمی قلعہ روڈ نظام آباد، وغلیفہ قائد ملت علامہ مسجد رضا خان بریلی شریف۔
117	حافظ عبدالماجد کنڈلواڑی ضلع نانڈیڑ مہاراشٹر
118	حافظ محمد عبدالصمد کنڈلواڑی ضلع نانڈیڑ مہاراشٹر

119	حافظ محمد رفیق رضوی بن محمد یوسف قریشی کنڈلواڑی تعلقہ بلوچی ضلع نانڈیڑ مہاراشٹر
120	مولانا قاری قیصر رضا بن محمد بابومیاں دھرماد ضلع نانڈیڑ مہاراشٹر
121	حافظ وقاری اکمل رضا دھرم آباد
122	حافظ محمد اشفاق بن محمد شوکت، برکت نگر پر بھنی مہاراشٹر
123	حافظ محمد شارق رضا بن عبدالرحیم کھوجہ کالونی نانڈیڑ مہاراشٹر
124	حافظ محمد رفیق بن عبدالوحید بلوچی ضلع نانڈیڑ
125	حافظ محمد عباس رضوی بن احمد حسین ڈور تعلقہ بلوچی ضلع نانڈیڑ
126	حافظ سلمان ڈور تعلقہ بلوچی ضلع نانڈیڑ
127	حافظ وقاری محمد لائق برکاتی بن محمد اسحاق قریشی صاحب کنڈلواڑی ضلع نانڈیڑ مہاراشٹر
128	حافظ وقاری محمد شعبان بن محمد علیم الدین ممبئی مہاراشٹر
129	حافظ شارق نانڈیڑ مہاراشٹر
130	حضرت حافظ محمد عبدالماجد رضا کھدگاؤں
131	حافظ عبدالغفار رضوی دھرم آباد
	اتر پردیش
132	حضرت مولانا حافظ غلام محی الدین رضوی غازی پور (اتر پردیش) خلیفہ قائد ملت وبانی دارالعلوم اہل سنت غریب نواز نذر عید گاہ مدینہ نظام آباد۔
	بہار
133	احقر راقم الحروف محمد ساجد رضا قادری مرتضوی۔ جگناتھ پور آباد پور بارسوئی کٹیہار۔ مقیم حال: امام و خطیب جامع مسجد نوری ویرانہ گٹہ، منڈل رنجل نظام آباد تلنگانہ۔
134	حضرت حافظ وقاری محمد جابر حسین رضوی باساگاؤں بارسوئی کٹیہار بہار صدر مدرس مدرسہ سراج العلوم باساگاؤں بارسوئی کٹیہار بہار۔

135	حضرت حافظ وقاری سہیل اختر رضوی باسا گاؤں بارسوئی کٹیہار بہار نائب صدر مدرس سراج العلوم باسا گاؤں بارسوئی کٹیہار۔
136	حضرت حافظ وقاری خورشید عالم رضوی جگناتھ پور آباد پور بارسوئی کٹیہار بہار مدرس شعبہ حفظ دارالعلوم غوثیہ قادریہ کمار ڈانگھا ضلع اتر دینا پور۔
137	حضرت حافظ وقاری عبدالرقيب رضوی بچاری آباد پور بارسوئی کٹیہار، صدر مدرس مدرسہ اسلامیہ ملا سبائی تھانہ چانچل ضلع مالده بنگال۔
138	حضرت حافظ وقاری غلام احمد رضا رضوی بیلوانیا ٹولہ بارسوئی کٹیہار بہار۔ مدرس مدرسہ (K.B.K.R) کے بی کے آر اسلامیہ نظامیہ کنوا برج تھانہ چانچل ضلع مالده۔
139	حافظ عبداللیم بنگو اکٹیہار بہار
140	حافظ عبدالرزاق جگناتھ پور بارسوئی
141	حافظ محمد جنید رضوی بن جمیل اختر رکتہار آباد پور
142	حافظ وقاری عبدالشکور بن محمد عبدالستار بڑھیالہ بشن پور بارسوئی کٹیہار بہار
143	حافظ محمد ارشاد شن گنج بہار
144	حافظ محمد نسیم رضا سیتامڑھی بہار
145	حافظ محمد نور عالم رضوی بن غلام محی الدین، جبہ پور پوسٹ سوانند پور تھانہ آباد پور ضلع کٹیہار بہار
146	محمد ارمان علی بن یوسف علی باسا گاؤں پوسٹ جلکی اعظم نگر کٹیہار بہار
147	حافظ محمد آصف بن محمد مزل اسلام کٹیہار بہار
148	حافظ وقاری محمد معز الدین رضوی بن محمد نسیم الدین جگناتھ پور کٹیہار بہار
149	حافظ وقاری محمد ابوالحسن بن محمد سعید الرحمن بگھور ضلع کٹیہار بہار [کمپیوٹرڈ پلومہ]
150	حافظ وقاری محمد شاہنواز بن محمد عبدالقادر پرمانک ٹولہ آباد پور کٹیہار بہار

151	حافظ وقاری محمد ثناء بن محمد الیاس ضلع کشن گنج بہار
152	حافظ وقاری محمد رضاء الحق بن بن محمد شمس الحق تسلیہ آباد پور کٹیہار بہار
153	حافظ وقاری محمد مسیح الرحمن بن محمد ہارون رشید بگھور ہاٹ ضلع کٹیہار بہار
154	حافظ وقاری محمد شجاع الدین ولد سعید الرحمن بگھور بارسوئی کٹیہار بہار
155	حافظ وقاری محمد اشرف ولد محمد مختار عالم بشن پور بارسوئی کٹیہار
156	حافظ وقاری محمد عبدالحسب ولد محبوب عالم بشن پور بارسوئی کٹیہار بہار
157	حافظ وقاری محمد شاہ نواز ولد محمد انصار عالم بیلوانیا ٹولہ سکولہ بارسوئی کٹیہار
158	حافظ وقاری محمد شفیق الحق ولد عطاء الدین بچر یا پوسٹ سکولہ بارسوئی کٹیہار
159	حافظ وقاری محمد غلام یزدانی بن محمد شفیق الاسلام بیلوانیا ٹولہ بارسوئی کٹیہار
160	حافظ محمد عارف رضا مستری ٹولہ آباد پور
161	حافظ محمد مامور بچاری آباد پور کٹیہار
162	حافظ مظاہر باسا گاؤں بارسوئی
163	حافظ محمد مسعود بچر یا آباد پور کٹیہار
164	حافظ محمد ارشاد شن گنج بہار
	بنگال
165	حافظ وقاری محمد جہانگیر رضا بن محمد مختار عالم مڑھا گا جھی ضلع مالده بنگال